

گدھے کی واپسی

کرشن چندر



20/4

محمد

شیراز کی افکار

گدھے کی واپسی

کرتھن چنڈر سی ڈیگر تصنیفات

بادن پتے

ایک سرورڈر کی بوتل

ہم وحشی ہیں

ٹی کے صنم

قلمی قاعدہ

کرتھن چنڈر کے مزاجیہ افسانے

وزیروں کا کلب

یوکلپٹس کی ڈالی

مینا بازار

کسان اور مزدور

چمیل کی جمیلی

گدھے کی واپسی

کرشن چندر

مکتبہ شعر و ادب ○ سمن آباد ○ لاہور



ناشر..... نیاز چودھری
مبطلع.....
قیمت..... ۷۰۰۰

ناظرین بالکلین میں نہ روسیوں کا راکٹ ہوں۔ نہ امریکیوں کا پاکٹ
 ہوں۔ نہ گلی حبش خاں کا پھاٹک ہوں۔ نہ میں رہتا جوگی نیارا ہوں۔ نہ
 کوئی مصنوعی سیارہ ہوں۔ نہ کسی نلم ہیروئن کا پیارا ہوں۔ نہ کسی لکھ پتی
 کی آنکھ کا تارا ہوں۔ میں محض ایک گدھا آوارہ ہوں۔ جسے پھین کی غلط
 کاریوں کے باعث اخبار بینی کی عادت پڑ گئی تھی۔ چونکہ کوراج گرام داس
 کے ہدایت نامہ سے دور ہوئی، نہ پیاری بہن جی کے علاج سے گئی
 اخبار پڑھتے پڑھتے میں انسانوں کی بولی بولنے لگا۔ اور اسرارِ حکمت و

سیاست کھولنے لگا۔ اسی کارن میں نے اپنا پیارا وطن بارہ بنگی چھوڑا اور ڈکنی بن کر دتی کے ایک دھوبی سے ناٹھ جوڑا۔ دھوبی کو اچانک ایک مگرچہ نے کھا لیا۔ اور مجھے دھوبی کی بیوہ اور اُس کے یتیم بچوں کے گزارے کے لیے حکام بالا کے حضور میں عرضی گزارنے پر مجبور کر دیا۔ وہ عرضی لے کر میں دفتر گھوما اور نسطر نسطر پہنچا۔ اور پہنچتے پہنچتے ایک دن سیدھا پنڈت نہرو کی کوٹھی پہنچ گیا۔

پنڈت نہرو سے اتفاقیہ طور پر میرا جو انٹرویو ہو گیا۔ اُس نے مجھے آسمان شہرت کے بام پر پہنچا دیا۔ لوگ مجھے گھروں اور گلیوں میں بلانے لگے۔ گلیوں اور بازاروں میں میرا جلوس نکالنے لگے۔ ایک سیٹھ نے سمجھائیں کوئی خدائی فوجدار ہوں۔ یا کوئی کر دڑتی ٹھیکے دار ہوں۔ جس نے اوپر سے ایک معصوم گدھے کا بھیس دھا رہا ہے۔ اور اندر ہی اندر کوئی بہت بڑا ٹھیکہ مارا ہے۔ وہ بعد منت و مسامت مجھے اپنے گھر لے گیا۔ اپنی قرم کا حصّے دار بنانے لگا۔ اپنی حسین رُو کی سے میری شادی رچانے لگا۔ اور ہائی سوسائٹی میں مجھے گھمانے لگا۔ میں نے بہت انکار کیا۔ اصرار کیا۔ بتایا میں یوں تو علم و دانش سے لدا ہوں۔ مگر دراصل ایک گدھا ہوں۔ مگر وہ لالچ کا اندھا میری بات پوری سننے سے پہلے ان سُن کر دیتا تھا۔

اور اپنی ہی مانگے جاتا تھا۔ اور برابر میری خاطر کٹے جاتا تھا۔
 چند ماہ تو بڑے عیش و آرام میں کٹے۔ مگر جس دن اُس لالچی سیدھ کو پتہ
 چلا کہ میرے پاس کوئی پر مٹ ہے نہ کوٹھا۔ اُسی دن وہ بے پیندھے کا
 لوٹا مجھے مارنے پر تکل گیا۔ اور کمرہ بند کر کے اُس نے اور اُس کی لڑکی
 نے مار مار کر میرا بھر کس نکال دیا۔ اور مجھے سخت زخمی کر کے باہر پڑک
 پر ڈال دیا۔

چھ ماہ تک میں جانوروں کے ہسپتال میں پڑا زندگی اور موت کے
 درمیان لٹکتا رہا۔ درد کی شدت سے کراہتا رہا۔ انسانوں کی جیسے حس
 اور گدھوں کی بے بسی پر رونا رہا۔ مگر قدرت کو میرا جینا منظور تھا۔ اور میرے
 لیے زندگی کا زہر پیتا مقدور تھا۔ اس لیے میں اچھا ہر گیا۔
 صحت یاب ہوتے ہی ہسپتال کے نیک دل ڈاکٹر نے مجھے اپنے نفس
 میں بلا لیا۔ اور میری پیٹھ پر دوسرے گھاس لاد کر کہا۔ تمہارے لیے یہ دوسرے
 گھاس کافی ہے۔ باقی اللہ پر شافی ہے۔ اب تم یہاں سے چلے جاؤ۔
 اور میرا دمیزار اہل چکانے جاؤ۔

یہی نے کہا۔ ڈاکٹر صاحب میں ایک پڑھا لکھا گدھانا کارہ ہوں
 اس لیے مشن اور آوارہ ہوں۔ میں جب تک بیٹوں کا نگہارے جان مال

کو دعائیں دوں گا مگر اس بل کو ادا نہیں کر سکتا!
 ڈاکٹر کہ جس کا نام رام ادا تھا۔ اور جو اپنے کام میں بڑا ہوشیار تھا
 میری مجبوری سمجھ کر مسکرا دیا۔ اور بل کو واپس اپنی جیب میں ڈالتے ہوئے
 بولا۔ تو میرا یہ قرض تم پر باقی رہا۔ اب اگر واقعی تم یہ قرض ادا کرنا چاہتے ہو
 تو سیدھے بی بی چلے جاؤ!
 بھئی۔ میں نے پوچھا۔

ہاں۔ ڈاکٹر بولا۔ مغربی ہندوستان میں ایک شہر آباد ہے۔ جو سب
 شہروں کا استاد ہے۔ اس کا نام بھئی ہے۔ تم سیدھے وہاں چلے جاؤ۔ اور
 کام کر کے میرا قرض چکاؤ۔

میں خود دہلی میں نہ رہنا چاہتا تھا۔ دہلی جس نے میری شہرت کا
 عروج دیکھا تھا اور جو اب میری دولت کی پستیاں دکھ رہی تھی اب مجھے
 ایک آنکھ نہ بھاتی تھی۔ اس لیے میں نے ڈاکٹر کی صلاح مان لی۔ اور دہلی
 جانے کی ٹھان لی۔

دہلی سے میں ریل پٹری کے کنارے کنا سے کنا رہ رہا۔ اور منہر اپنی
 کیونکہ مجھے منہر کے پیڑے کھانے کا بہت شوق تھا۔ مگر منہر میں مجھے
 پیڑوں کی بجائے پانڈوں کے ڈنڈے کھانے کو ملے۔ اور میں وہاں سے

جان بچا کر سیدھا گوالیار پہنچ گیا۔ مقصد یہ تھا کہ نان سین کے مزار پر جاؤں اور اس عظیم موسیقار کے سامنے اپنا سینس نوادوں کے جس کے نام سے ہندوستان میں کلاسیکل موسیقی کا بھرم قائم ہے۔ اور یہ تو سب لوگ جانتے ہیں کہ آج کل ہندوستان میں صرف دو طرح کے لوگ کلاسیکل موسیقی پسند کرتے ہیں۔ ایک نان سین کے متفقہ... دوسرے گدھے اور زہ ساری دنیا ریڈیو سیلون سنتی ہے!

نان سین کے مزار پر بڑا سا ٹاٹھا تھا۔ ایک کونے میں دو مجاد پڑے اونگھ رہے تھے۔ فرش پر باسی باروں کی پتیاں بکھری پڑی تھیں۔ ذرا ناصیے پر چند بھیر بکریاں غمی پلے بیک گانے والیوں کی طرح میما رہی تھیں۔ آفتاب موسیقی کے مزار کی یہ حالت دیکھ کر میرے دل کو بہت دکھ ہوا اور میں نے وہ چار زانو ہو کر مرحوم استاد کی خدمت میں زانوئے ادب تہ کیا۔ اور پھر سزا اٹھا کر شدھ تھنجنی میں ایک ایسی زوردار تان لگائی جس نے تھنجنی بڑ کر خراب خرگوش میں سوئے ہوئے مجادروں کو جگا دیا۔ وہ جاگ کر میری طرف حیرت سے دیکھنے لگے۔ اور بجائے اس کے کہ لوگ میرے ذوقِ سلیم بلکہ ذوقِ کبر کی داد دیتے جس کے سہارے میں نے استاد مرحوم کی رُوح کو خوش کرنے کی کوشش کی تھی۔ وہ لوگ بنے جبار کر میرے پیچھے پڑ گئے۔ اور مجھے ڈنڈے سے

مار مار کر انھوں نے وہاں سے بھی بھاگ دیا۔

میں ڈنڈے کھا کر اس قدر بے مزہ نہ ہوا تھا جتنا یہ سوچ کر بے مزہ ہوا کہ اب اسی ملک میں آرٹ اور کلچر کا خدا ہی حافظ ہے۔ جہاں ایک پکے گلے والا دوسرے پکے گانے والے کو خراج عقیدت بھی ادا نہیں کر سکتا! لہذا میں نے زور کی دولتی جھاڑی اور راستے میں غلج دیکھی نہ کھاڑی۔ سیدھا بٹنی اگے دم لیا۔ یہاں پگھیسو گھیسو سے نے مجھ پر کرم کیا۔ اور مجھے حقان پر باندھ لیا۔ گھیسو گھیسو گھیسو۔ تھا بڑا بے چارہ، کیونکہ اُس کے بچے غمے گیارہ! وہ

گھاس کا ایک گٹھا اپنے سر پر لادتا تھا۔ اور چار میری بیٹھ پر۔ اور روز پہنچ جاتا تھا جو گیشوری میں دودھ پیچنے والے گوالوں کے پاس۔ جو اُس کی گھاس کے گٹھے خرید لیتے تھے۔ اور اُسے اُس کی رقم دے دیتے تھے۔ جسے لے کر وہ سیدھا جوڑف ڈی سوزا کی جھونپڑی میں جاتا تھا۔ اور جاتے ہی ایک پورا بٹھے کا پیرٹھاتا تھا۔ اور اپنے دوست رمضان فی تصانی اور کرنیل سنگھ کی ڈرائیو سے گپ لڑاتا تھا۔

میں جھونپڑے کے باہر ناریل کے پٹریوں کے نیچے ہری ہری گھاس چرتا تھا۔ اور شکر کرتا تھا کہ آخر مجھے عاقبت کی زندگی ملی۔

بٹنی میں آکر میں نے انسانوں کی بولی سیکھ کر دی تھی۔ کیونکہ بخر بے نے

مجھ پر ثابت کر دیا تھا۔ کہ انسانوں کی دنیا میں وہی لوگ خوش رہ سکتے ہیں جو گدھے بن کر رہیں۔ عقل مند کا یہاں گزارہ نہیں کیونکہ نیک مشورہ کسی کو پیارا نہیں! اس لیے میں انسانوں کی بولی سے حذر کرنے لگا۔ اور ایک جانور کی زندگی بسر کرتے لگا۔ جیسے لمبٹی میں وہ سب لوگ بسر کرتے ہیں کہ جن کے لیے پیسہ ہی محبوب ہے۔ اور جنہیں صرف اپنا عیش و آرام خوب ہے!

چھ ماہ کے عرصے میں میں ہی ہری ہری گھاس کھا کر خوب موٹا ہو گیا۔ میری کالی کھالی چکنی ہو گئی اور میری ایال پر صحت کا رنگ چمکنے لگا۔ اور میں ایک خوب صورت گدھا بن گیا۔ جس پر کوئی بھی گدھی عاشق ہو سکتی تھی۔ اور یہ تو صنفِ نازک کی کمزوری ہے۔ کہ وہ ہمیشہ خوب صورت گدھوں پر عاشق ہوتی ہے۔ چکنی کھال پر اُس کی جان جاتی ہے۔ بچا ہے اُس کے اندر جس ہی بھرا ہو۔

ادھر کچھ عرصے سے دو تین گدھیوں نے مجھ پر ڈورے ڈالنے شروع کئے تھے۔ مگر ان میں سے جو سب سے زیادہ نرم و نازک شیریں اداؤں والی تھی وہ مجھ سے مطلق التفات نہ کرتی تھی۔ اس لیے میرا دل بار بار اُس کی جانب کھنپا چاہتا تھا۔ اور ایک عجیب و غریب کشش میرے دل میں اُس کے لیے محسوس

ہوتی تھی۔ اُس کے کان لاینبے پتلے مخروملی اور سنہرے بالوں والے تھے۔ اور جس طرح وہ اپنے چھوٹے چھوٹے بیدانتوں سے ہری دُوب جگتی تھی۔ اُس پر میرا دل لوٹ لوٹ جاتا تھا۔ وہ دوسری بھوکا جیڑی گدھیوں کی طرح گھاس پر پل نہیں پڑتی تھی۔ بلکہ جس نخوت سے اور ایک لقمہ کھا کر انگ ہو جاتی تھی اور بڑی گھاس کو سونگھ کر بیزاری سے چھوڑ دیتی تھی۔ اُس سے معلوم ہوا تھا کہ وہ کسی نہایت اعلیٰ اور امیر و کبیر خاندان کی گدھی ہے۔ جو محض تفریح کی خاطر گدھیوں کے اس غول میں جوزف ڈی سوزا کی جھونپڑی کے باہر ناریل کے پیڑوں کے نیچے چرنے کے لیے چلی آتی ہے۔ بھوکا ایریوں کے لیے ایک عمدہ تفریح ہے۔ سڑیوں کے لیے ایک شدید ضرورت ہے۔

ایک روز موقع پا کر میں اُس کے قریب چلا گیا۔ وہ ناریل کے ایک جھنڈ کے نیچے اکیلی گھاس چر رہی تھی۔ اور عجیب شان بے اعتنائی سے اپنی دم ہلا رہی تھی۔ کہ میں نے اُس کے قریب جا کر آہستہ سے کہا۔

”اے پری جمال، خوش خصال۔ کب تک ہم سے نظریں چراؤ گی؟ ذرا ادھر تو دیکھو اپنے عاشق کی طرف!“

ہشت ادہ اپنے نتھے پھلا کر بڑی نخوت سے ہنسنائی۔

آخر ایسی بھی کیا بیزاری؟ میں بھی ایک گدھا ہوں! میں نے کہا۔

”عشق میں ہر شخص گدھا ہو جاتا ہے!“ اُس نے ایسے کھیلے لمبے میں حجب سے کہا کہ میں ایک لمحے کے لیے چپ ہو گیا۔ واقعی بے حد حاضر جواب گدھی تھی۔ معلوم ہوتا تھا نہایت اعلیٰ تربیت پائی ہے! میں نے سوچا اگر اس سے میری شادی ہو جائے تو زندگی سنور جائے۔ در نہ علم گدھوں کی ایسی گدھیوں سے شادی ہوتی ہے۔ جنہیں گھاس چرنے اور بچے جنمنے کے سوا اور کوئی کام نہیں آتا۔ مگر یہ تو بڑی عامل و فرزانہ معلوم ہوتی ہے۔ قدرت نے اسے سن کے علاوہ اعلیٰ ذوق بھی عطا کیا ہے۔ ارے اس کے ساتھ تو کچھ بھی دیکھی جاسکتی ہے ذرا سوچو تو ہمارے بچے کتنے ذہین ہوں گے۔ بالکل گدھے تو نہ ہوں گے۔ میں نے اُس کی طرف گردن بڑھا کر کہا: ”ڈارلنگ!“

اُس نے ایسی زور کی دہلتی جھاڑی کہ اگر میں فوراً ہی اپنی گردن نہ موڑ لیتا۔ تو شاید میری آنکھ ہی پھوٹ جاتی۔ میں گھبرا کر پیچھے ہٹ گیا۔ اُس کے ہنسنوں سے چنگاریاں نکل رہی تھیں۔ وہ شعلہ باز نگاہوں سے مجھے تاکتی ہوئی بولی۔

”ایک گھسیاے گدھے ہو کر تمہ سے عشق کرتے ہوئے تمہیں شرم نہیں آتی؟“

میں نے گھبرا کر کہا: ”تم کون ہو؟“

وہ لڑکی - میں دکھ رہا۔ گانہ کی گدھی ہوں، جو جڑت ڈی سوزا کا باس ہے۔ اور دس بھٹیوں کا مالک ہے۔ گورے گاؤں سے داد تک اس کا ٹھہرا بکتا ہے۔ اور میں تمھاری طرح گھاس نہیں لادتی ہوں۔ شراب کے صرت چار پیسے گورے گاؤں سے لاد کر یہاں جو گیشوری میں جڑت ڈی سوزا کے جھونپڑے تک پہنچا دیتا ہوں۔ پھر شام کو خالی پیسے واپس لے کر جاتی ہوں۔ تمھاری طرح دن بھر گدھوں کی طرح محنت نہیں کرتی ہوں۔

کیا بات ہے بیٹی؟ کیا ایک قریب سے ایک آواز آئی۔ اور میں نے دیکھا کہ ایک پختہ عمر کی لڑکی آجلی قسم کی گدھی نوجوان گدھی کے قریب آگئی ہے۔

”کچھ نہیں اماں! نوجوان گدھی نے کہا۔ ”یہ گدھا مجھ سے ملش کرنے چلا ہے۔ اذرا سنو تو اس کی بات!!“

پختہ عمر کی گدھی نے مجھ سے پادوں تک دیکھا۔ اور بولی ”تم کون ہو؟“ میں نے بتایا۔

”سن کر بولی ”تمھارا ہمارا کیا میل؟ تم ہندو ہم عیسائی۔ کہاں کے رہنے والے ہو؟“

”یہ۔ پی کا!“

”لو۔ تم یو۔ پی کے ہم ہمارا شٹر کے۔ تمہارا ہمارا کیا جوڑ؟“
 ”کون جات ہو؟“

”گدھوں کی بھی جات ہوتی ہے؟ میں نے پوچھا۔“

واہ کیوں نہیں ہوتی؟ جو مالک کی جات ہوتی ہے وہی اُس کے غلام کی جات ہوتی ہے۔ دہی اُس کا دھرم ہوتا ہے۔ ہم جانور لوگ تو اپنے مالک کے رُتبے سے پہچانے جاتے ہیں۔ ہم دہی سوچتے اور کرتے ہیں جو انسان کرتا ہے۔

”حالانکہ میں نے تو اکثر انسانوں کو جانوروں کی طرح سمجھتے اور کرتے دیکھا ہے! بڑی بی! میں نے عاجزی سے کہا۔“

بڑی بی کو میری بات پسند آئی۔ بولی۔ تم بھلا گدھے سے معاملہ ہوتے ہو اچھا یہ بتاؤ۔ اگر میں اپنی بچی کی شادی تم سے کرنے پر تیار ہو جاؤں تو تم میری بچی کو کہاں رکھو گے؟ اور کیا کھلاؤ گے؟

رکھنے کو کوئی خاص جگہ تو نہیں ہے گھیسو گھیسائے کے ماں۔ وہ مجھے رات کو گھر کے باہر حامن کے پیر سے باندھ دیتا ہے۔ بلکہ اکثر اوقات مجھے کھلا ہی چھوڑ دیتا ہے۔ تاکہ میں ادھر ادھر گھاس چر کر اپنا پیٹ بھریوں۔
 ”تو وہ تمہیں گھاس نہیں ڈالتا ہے کیا؟“

”نہیں؟“

”تو اس کا مطلب ہے کہ میری بچی کی اگر تمھارے سنگ شادی ہو جائے
تو اُسے بھی گھاس نہیں ملے گی؟“

عشق میں گھاس کا کیا گندہ؟ اقبال نے کہا ہے -

بے خطر کو دہڑا آتشِ نرود میں عشق!

عشق بڑی بی! عشق تو عشق ہے اور گھاس گھاس ہے! — مجھے دیکھو۔

عشق بھی کرتا ہوں اور گھاس بھی کھاتا ہوں۔ اور کبھی کبھی جب گھاس نہیں ملتی

تو صرف عشق کھاتا ہوں! تو والی گاتا ہوں۔ یہ عشق عشق ہے عشق عشق! بڑنی لی

نم میری مانو۔ اپنی بیٹی کو میرے حوالے کرو۔ گھاس کا کیا ہے۔ یہ دنیا بڑی وسیع
ہے۔ کہیں نہ کہیں گھاس مل ہی جائیگی۔

”جی نہیں! بڑی بی بڑی سختی سے بولیں۔ میں اپنی مصوم بچی کی تم سے

ہرگز ہرگز شادی نہ کروں گی جس کے نہ باپ کا پتر نہ ماں کا۔ نہ دھرم جھینگ

نہ جات درست۔ جس کا کوئی کھڑو ٹھکانہ نہیں۔ رہنے کے لیے کوئی کھتان

نہیں۔ کھانے کے لیے گھاس نہیں، اوپر سے پڑھے لکھے آدمی کی طرح

بات کرتے ہو؟“

میں نے فخریہ لہجے میں کہا: ”میں اخبار پڑھتا ہوں! اگر اس میں کیا

بڑائی ہے ؟

”یہ تو بہت بڑی بات ہے! بڑی بی جمل کر بولیں۔ آج کل ہندوستان میں جتنے پڑھے لکھے گورے ہیں سب کلر کی کرتے ہیں۔ یا فاقہ کرتے ہیں۔ تم ہی بتاؤ۔ تم نے آج تک کسی پڑھے لکھے معقول آدمی کو لکھ پتی ہوتے دیکھا ہے ؟ نہ بھیجا۔ میں تو اپنی بیٹی کی کسی لکھ چئی سے شادی کروں گی چاہے وہ بالکل آن پڑھ گھاڑ گدھا ہی کیوں نہ ہو؟

بجے اس گدھی کی اتحاد باتوں پر بڑا غصہ آیا۔ مگر چونکہ معاملہ عشق کا تھا اس لیے میں نے زہر کا گھونٹا پی پیتے ہوئے اُسے پھر سے سمجھانے کی کوشش کرنے لگا۔

”دیکھو اماں آج کل کا نیا زمانہ ہے۔ اس زمانے میں دھرم جات پات کو کوئی نہیں پرچھتا۔ ہم سب ہندوستانی ہیں ہم سب گورے ہیں۔ بس اتنا ہی سوچ لینا کافی ہے۔ یہ سوال قومی وحدت کا ہے۔“

امیر اور عزیزب میں قومی وحدت کیسی؟ تمہارے مسائل انگ ہمارے مسائل انگ۔ تمہارے مفاد انگ ہمارے مفاد انگ۔ تمہارا معیار زندگی انگ۔ ہمارا معیار زندگی انگ۔ اور پھر ہم تو ہندوستانی بھی نہیں۔ ہماری تو نسل بھی تم سے انگ ہے۔ میری بچی کا دارا خدا انھیں کر ڈٹ کر ڈٹ

جنت نصیب کرے۔ خالص انگریزی گدھے تھے۔ اور میری ماں فریسی
 نسل کی تھیں۔ اور تم کھڑے ایک آزارہ۔ بے کار۔ کالے ہندوستانی
 گدھے۔ اور چلے ہو میری بیٹی سے عشق۔ جتانے بخر دار جو میری بیٹی کا طرف
 آنکھ اٹھا کے بھی دیکھا۔ دونوں آنکھیں پھوڑ ڈالوں گی۔

یہ کہہ کر بیٹی بی بی نے میری طرف پیٹھ کر کے اتنے زور کی دوتی بھاڑی
 کہ میں گھبرا کر وہاں سے بھاگ کھڑا ہوا اور سیدھے ڈی سوزا کی جھوپڑی
 کے سامنے آکے دم لیا۔ اور اُس دن سے علمد کر لیا کہ اب کبھی عشق
 نہیں کروں گا۔ کیونکہ عشق کرنے کے لیے صرف اتنا ہی کافی نہیں ہے۔
 کہ آدمی شاعرانہ طبیعت رکھتا ہو۔ عشق کرنے کے لیے یہ بھی اشد
 ضروری ہے کہ آدمی کو در وقت کی گھاس میسر ہو! — ورنہ کوئی
 عورت گھاس نہیں ڈالے گی!

اس لیے میں نے اُس پیری پیکر گدھی سے عشق کرنے کا ارادہ ترک
 کر دیا۔ اور اپنی زندگی کو صرف گھاس لادنے کے لیے وقف کر دیا۔ کہ
 جو ہر گدھے کا مقدر ہے!

”کھل جانا آرے کالونی کا بیٹی میں“

”اور بھوکے مرنا جو گیشوری کے گوالوں کا“
گھیسو گھسیا کے کا بیچ دینا اپنے گدھے کو۔
”اور بیان نئی مصیبتوں کا.....“

دن بڑے آرام سے گزر رہے تھے۔ گھاس لادنا گھاس کھانا۔ اور
 اپنے کھوتے پہ جاکے سو جانا۔ زندگی اس سے سادہ اور کیا ہو سکتی ہے
 اور اس دنیا میں بیشتر لوگ اس سے زیادہ اور چاہتے بھی کیا ہیں؟ مگر
 اس فلک کچھ رقتا کو کیا کہیے۔ کہ میرے چند دنوں کا یہ سکون بھی اسے
 گوارا نہ ہوا۔

اول اُفتاد یہ بڑی کہ گورنمنٹ نے رفاہ عام کی خاطر بمبئی میں خالص
 دودھ سپلائی کرنے کے لیے ایک بہت بڑی ڈیری آرے کالونی کے

نام۔ یہ چاکو کر دی۔ تمام مصیبتیں اسی طرح نیک ارادوں سے شروع ہوتی
 ہیں۔ اب بھلا بھئی میں خالص دودھ کی کہے ضرورت تھی؟ بلٹی کے بہادر
 باشندوں نے جنگ آزادی کی ساری لٹائی ایرائیوں کی چائے اور گولوں
 کا آدھا دودھ اور آدھا پانی پی کر لڑی۔ جیتی۔ اور زندہ رہے۔ انھیں
 خالص دودھ تمبا کرنے کا مطلب اس کے سوا اور کیا ہو سکتا تھا کہ ان
 کے ذہن خواہ مخواہ مزید جدوجہد اور لڑائی کے لیے اکایا جائے غالباً
 سرکار کا مقصد یہ نہ رہا ہوگا۔ مگر ہوتا ہی ہے۔ ایک اچھ ضرورت کو
 پورا کر دینے سے دوسری ضرورتوں کی بھوک بڑھ جاتی ہے۔ اور جاننے
 والے یہ جانتے ہیں کہ جس دن سے بلٹی میں آکرے کالونی کی بنیاد پڑی
 اُس دن سے ملکیت ہمارا شرط کا قصہ بھی شروع ہو گیا۔ آخر آپ لوگوں کو
 خالص دودھ پلا کر ان سے اور کیا توقع رکھ سکتے ہیں؟ یہ ایرائیوں کی چائے
 ہی تھی جو ہمارا شرط اور بکرات میں تال میل پیدا کئے ہوئے تھی۔ ورنہ دودھ
 تو ہمیشہ تقسیم کرتا ہے۔ اصل پیٹاب کو ہی لے لیٹے۔ دودھ پینے کے عادی
 تھے۔ اسی لیے تقسیم ہو گئے۔ قصور دودھ کا تھا اور الزام دہرا جاتا ہے
 بے چارے انگریزوں پر۔ حالانکہ صاحب! دودھ میں ایسی قوت ہے کہ اگر
 آپ کچھ نہ کریں۔ اسے چند گھنٹوں کے لیے کسی برتن میں اکیلا چھوڑ دیں۔

خود بخود تقسیم ہو جائے گا۔ دودھ کا دودھ الگ۔ پانی کا پانی الگ۔ انسانی تاریخ میں اس طرح کی بظاہر چھوٹی چھوٹی باتوں سے بڑے دور رس نتائج برآمد ہوئے ہیں۔ مثال کے طور پر سوچئے کہ اگر محمد بن قاسم نے ہندوستان کے بجائے چین پر حملہ کیا ہوتا تو آج پاکستان چین میں ہوتا۔ اگر نپولین پانی پت میں پیدا ہوا ہوتا تو واٹر لوک لڑائی میں انگریزوں کی کبھی جیت نہ ہوتی۔ اگر کوئٹہ کی کشتی سمندر میں ڈوب جاتی تو امریکہ کبھی دریافت نہ ہوتا۔ اور بے چارہ کوئٹہ میں زبانِ حال سے غالب کا یہ مصرعہ دہراتا۔

”ڈوبو یا مجھ کو ہونے سے نہ ہوتا میں تو کیا ہوتا“

اسی قسم کے استدلال سے ٹائٹن بی نے اپنی پوری تاریخ مرتب کی ہے۔ اس لیے میں بھی کہتا ہوں۔ کہ اگر آریے کا لونی نہ بنتی تو ہمارا شہر کا ضویہ بھی نہ بنتا۔ یہ صرف دودھ کا قصور ہے۔ دودھ جو تقسیم کرتا ہے!

بمبئی کے شریف لوگ قریباً ایک سو سال سے ایرانیوں کی بیٹی کی بیٹی سے چائے پیتے چلے آ رہے تھے۔ اب انھیں جو خالص دودھ پینے کو ہارا۔ تو ان کا ہاضمہ اکدم بگڑ گیا۔ اور جب عوام کا ہاضمہ بگڑتا ہے تو وہ طرح طرح کی مانگ کرنے لگتے ہیں۔ ہمیں ہمارا شہر چاہیے۔ ہمیں کام چاہیے۔ ہمیں روٹی چاہیے۔ ہمیں مکان چاہیے۔ چھ آج چاہیے۔ سنا چاہیے۔ تعلیم چاہیے

اور ہر شے اتنی ہی سستی اور عمدہ چاہیے جتنا کہ آرے کالونی کا دودھ ہے !

اسی لیے پڑانے زمانے میں جو لوگ حکومت کرتے تھے وہ عوام کی کسی ضرورت کو پورا نہیں کرتے تھے۔ اس سے عوام کا ہاضمہ بالکل درست رہتا تھا، مگر اب تو وہ اس قدر بگڑ چکے ہیں کہ کسی خوشنما و صلے کے چورن سے ٹھیک نہیں ہو سکتا!

آرے کالونی کے بن جانے سے جہاں ایک طرف لوگوں کا ہاضمہ بگڑا وہاں دوسری طرف نجی طور پر دودھ بیچنے والے گوالوں کی گاہکی بھی کم ہو گئی اور سینکڑوں گولے بے کار ہو گئے۔ انھوں نے اپنی گاہکی کو قائم رکھنے کیلئے ہر ممکن کوشش کر ڈالی کبھی دودھ کا بھاد کم کیا، در پانی زیادہ ملا یا۔ کبھی گھاس کا بھاد کم کیا اور گھسیارے کو زیادہ دبایا کبھی پانی کی تعداد کم کی اور نقصان زیادہ اٹھایا۔ مگر آرے کالونی کے سامنے ان کی پیش نہ گئی۔ اور آرے کالونی کا دودھ زیادہ مقبول ہوتا گیا۔ اور پرائیویٹ تجارت کرنے والے گولے اپنے اونیچے منافع سے ہاتھ دھونے لگے۔ اگر وہ بالکل خالص دودھ بیچتے اور آرے کالونی سے ذرا کم دام پر بیچتے۔ تو اب بھی وہ تھوڑا سا منافع کما سکتے تھے۔ مگر یہ تو تجارت کے اصول کے

خلاف ہے۔ اور ہمارے نظام زندگی میں اس وقت تک تجارت نہیں ہو سکتی جب تک کسی ایک چیز میں کسی دوسری چیز کی آمیزش نہ کی جائے مثلاً دودھ میں پانی۔ ادب میں عریانی۔ آٹے میں برادہ۔ نفرت پر مذہب کا لبادہ۔ گھی میں تیل۔ حکومت میں رشوت کا میل۔ یہ تو تجارت کا پہلا اصول ہے۔

تجارت کا دوسرا اصول یہ ہے کہ اس آمیزش میں بھی بلند و پست کا توازن برقرار رکھا جائے۔ مثال کے طور پر اگر آپ نے دودھ میں شہد ملا دیا تو تجارت ہو چکی۔ ایک اعلیٰ چیز کے ساتھ کسی دوسری اعلیٰ پائے کی چیز کو نہیں ملا یا جا سکتا۔ تجارت کے لیے یہ انتہائی ضروری ہے کہ ایک اعلیٰ معیار کی شے کے ساتھ ایک معمولی۔ کم حیثیت بستے کو (اگر نقصان دہ بھی ہو تو کوئی مضائقہ نہیں) ملا دیا جائے۔ آج کل کی تجارت کا تمام کمال و فن اسی میں ہے۔ مثال کے طور پر پانی کی اپنی جگہ پر کیا قیمت ہے؟ میرے ایسے گدھے تک بھی اسے مفت پی لیتے ہیں۔ لیکن یہی پانی جب دودھ میں ملتا ہے تو اپنے سے جو گنتی قیمت پاتا ہے۔ سڑی کے برادے کی اپنی جگہ کیا حیثیت ہے؟ لیکن یہی برادہ جب آٹے میں ملتا ہے تو دسترخوان کی زینت بن جاتا ہے۔ نفرت اپنی جگہ کتنا

گھٹیا جذبہ ہے۔ لیکن جب مذہب کی ساری چیزیں جاتا ہے تو لاکھوں گنا ہوں
 کی جان لے لیتا ہے! تجارت کے اسی گروہ سے نہ صرف دودھ کے دکاندار
 بلکہ مذہب کے تاجدار اور سیاست کے سارے کار بھی واقف ہیں!

جب گواہوں کا دودھ لینا بند ہو گیا تو گھیسو گھیارے کا گھاس لینا
 بند ہو گیا۔ تو گھر میں گھیسو گھیارے اور اُس کے بیوی بچوں کو ناتے لگانا
 شروع ہوئے۔ صورتِ حال اس درجہ نازک ہو گئی کہ ایک روز جوڑے
 ڈی سوزا کی جھوپڑی میں گھیسو گھیارے نے مجھے بچھنے کی سوچ لی یہ نہ کہیب
 اُسے رضوانی تصانی نے سمجھائی تھی۔ بات یوں چلی کہ گھیسو گھیارے جب
 بے کار ہوا تھا۔ زیادہ پینے لگا تھا۔ اور اُدھار پینے لگا تھا۔ پہلے تو جوڑے
 اُدھار پر کھڑا پلاتا رہا۔ مگر جب اُدھار حد سے زیادہ بڑھ گیا اور گھیسو
 کی آمدنی کی کوئی صورت دکھائی نہ دی۔ تو اس نے بھی ہاتھ کیپینچنا شروع
 کر دیا۔ وہ بلاشبہ گھیسو کا دست تھا۔ مگر ایک دوست بھی کہاں تک
 کسی کو مفت پلا سکتا ہے؟

اس موقع پر رضوانی تصانی نے گھیسو کو مشورہ دیا۔ میں جھوپڑی
 کے باہر کھڑا رہا تھا۔ کہنے لگا۔ اگر تم اس گدھے کو میرے ہاتھ بیچ دو
 تو میں تمہیں اس کے پچیس روپے دے دوں گا۔

جوزف بولا۔ ہاں ٹھیک تو کہتا ہے رضانی۔ آج کل تمھاری گھاس
 کہیں نہیں بک رہی ہے۔ اس لیے تم اس گدھے کو رکھ کر کیا کرو گے؟
 پھر سات روپے میرے بھی باقی ہیں نم پر۔ وہ بھی اسی رقم میں سے کٹ
 جائیں گے۔

کہیں نل سنگھ بولا۔ اور باقی رقم پر تم دس دن بلانا نذرے سے پی
 سکتے ہو۔ آگے دیکھا جائے گا!

میں دروازے کے قریب سرک آیا۔ اور انتہائی خاموشی سے اُن
 کی باتیں سننے لگا۔

گھیسو بولا۔ اس بے چارے گدھے کا کوئی فرج تو ہے نہیں مجھ پر
 خود ہی دن میں ادھر ادھر۔ گھاس چر۔ کہ میرے گھر کے باہر آ کے پڑھتا
 ہے۔ دن بھر میرے بچے اس کی سواری کرتے ہیں۔ اور ایک ادھ گھاس
 کا گٹھا تو اب بھی بک ہی جا رہا ہے۔

رضانی بولا۔ وہ ایک ادھ گھاس کا گٹھا تم خود اپنے سر پر لاد کے
 بیچ سکتے ہو۔ تم خود سوچ لو پورے پچیس روپے دوں گا۔ اور وہ بھی دوستی
 میں دے رہا ہوں۔ درزیہ گدھا تو پندرہ روپے میں بھی دیتا ہے۔
 گھیسو بولا۔ تم اس گدھے کو لے کر کیا کرو گے؟

رضانی اک آہ بھر کر بولا۔ اس دُنیا میں جینا بہت مشکل ہو چلا ہے
 آج کل بھیر بکریاں ایسی دہلی بیتی آ رہی ہیں کہ ایک بکری کے اندر سے
 تین سیر گوشت بھی مشکل سے نکلتا ہے۔ اب یہ تمہارا گدھا خا صاحبان کا
 اور موٹا تازہ ہو رہا ہے۔ اس کا گوشت نہایت ہی عمدہ نکلے گا!

تو تم گدھے کا گوشت بیچو گے؟ گھیسو نے حیرت سے پوچھا۔
 ہاں! مگر بکری کے گوشت میں ملا کے بیچوں گا، رضانی بولا۔
 بکری کے گوشت میں ملا کے بیچو گے؟ گھیسو حیرت سے چلایا۔
 اس میں حیرت کی کیا بات ہے؟ رضانی نے ذرا غصا ہوتے ہوئے کہا۔
 تمہارے گولے کیا دردھ میں پانی ڈال کے نہیں بیچتے ہیں؟
 مگر گدھے کا گوشت؟ گھیسو نے پھر آنکھیں پھاڑ کر کہا۔ تو وہ کو یہ
 نہیں چلا گا۔

یہ تو اپنے اپنے پیشے کے گڑ کی بات ہے! رضانی بولا۔ میں ہنسی سے
 ایسے اُستار رکھیے ہیں جو بکری کے گوشت میں کتے کا گوشت ملا کر بیچ دیتے
 ہیں۔ میں تو صرف گدھے کا گوشت بیچوں گا۔ اور پھر قہر میں تو کچھ پتہ ہی
 نہیں چلتا ہے!

یہ تو اپنے اپنے پیشے کی بات ہے! کرنل سنگھ ڈرائیور رضانی کی

ران پر تھکی مار کر بولا۔ درنہ ہم لوگ بطرول میں کیا کیا گھپلا کر جاتے ہیں! اور نہ
 کریں تو زندہ کیسے رہیں؟ اس لیے میرے یار بکر نیل سنگھ نے گھیسو کو اشارہ
 کرتے ہوئے کہا۔ اب تم دبیر نہ کرو!

میری ٹانگیں خوف سے سس ہو گئی تھیں۔ ایسے معلوم ہوتا تھا جیسے کسی
 نے میری ہڈیاں کے ساتھ چار چار من کے پتھر باندھ دیئے ہیں۔ میں چھپر
 کی دیوار کے ساتھ دروازے کے پیچھے لگا یہ گفتگو سن رہا تھا۔ جس میں میری
 زندگی اور موت کا فیصلہ ہو رہا تھا۔ میں ریننا چاہتا تھا کہ آخر گھیسو کیا کہتا
 ہے۔ ایک بے زبان جانور نے اتنے ماہ اُس کے لیے دل و جان سے
 محنت کی تھی۔ اور معارفِ جنے میں گھاس کا ایک تنکا نہ لیا تھا۔ کیا اُس کے لیے
 انسان کے سینے میں شکر کا ایک رتی بھر بندہ نہ ہوگا۔

گھیسو نے کہا، یہ گدھا جھ سے اور میرے بچوں سے بہت مانوس ہو گیا
 ہے۔ اس کی جان لینے کو میرا جی نہیں چاہتا۔ تھوڑی سی اور دو بار۔

لو پیٹو۔ رضمنانی نے اُس کا گلاس بھرتے ہوئے کہا۔ مگر تم اُس کی جان
 کہاں لے رہے ہو۔ جان لینے والا یا رکھنے والا وہ اور پر والا ہے۔ رضمنانی
 نے کھیر پل کی چھت کی طرف ایک انگلی اٹھا کر کہا۔ تم تو گدھے کو خالی میرے
 ماتھے پچیس اور پے میں فروخت کر رہے ہو۔ اور یہ پچیس لہجی میں دے رہا ہوں

یاں کی باری کے لیے۔ کسی دوسرے سے بات کر دے تو دس بھی نہ دے گا۔

سہنے دو۔ نہیں تمہارا جی چاہتا ہے تو نہ سہی !

کریل سنگھ نے بات پلٹ کر کہا۔ اے کل تو کہاں گیا تھا رمضان
یہاں نہیں آیا۔

بھیا ! میں عقیلہ بانو کو دھوا لی کی قرالی سننے گیا تھا۔ جاں کیا گاں ہے

عوضِ نیازِ عشق کے متاں نہیں رہا

جس دل پر ہم کو تازہ تھا وہ دل نہیں رہا

رمضان پہلے گنگنا تارا پھر در زور سے گانے لگا۔ گھیسو زور زور سے

سر لانے لگا۔ ادہ کریل سنگھ ٹین کا ایک خالی ڈیرہ بجانے لگا۔ میں نے

اٹھینان کا سانس لیا۔ چلو زندگی کج گئی۔ ائی ہوئی موت مل گئی۔ گھیسو گھسیارہ زور

میں آکر بولا۔ پچیس کیا اگر کوئی پچاس ہزار بھی دے تو بھی اپنا گدھانہ

بیچوں۔

یا کوں تیرے گدھے کی بات کرتا ہے؟ حمزوف ذرا غصے سے بولا۔ رمضان

کا گانا تو سننے دے !

مگر گھیسو گھسیارے کو چڑھ ہو گئی تھی۔ وہ زور سے اپنا ہاتھ جھلاتے ہوئے

بولا۔ کوئی پچیس لاکھ بھی دے تو میں اپنا گدھانہ دوں۔ اس گدھے نے اتنی

میری خدمت کی ہے۔ میری اور میرے بچوں کی۔ کہ میں زندگی بھر سے اپنے پاس رکھوں گا۔ جب پیارے کبھی کبھی تجھے دیکھتا ہے اس سے مجھے معلوم ہوتا ہے جیسے اس گدھے کی کھال کے نیچے کسی نیک سادھو کی آتما چھپی ہوئی ہے۔ کوئی بچپن کر ڈر بھی دے تو میں یہ گدھانہ دوں۔ گھیسو گھیسارے نے آج تک کسی کی جان نہیں لی۔ یہ ہمارے دھرم شاستر کے خلاف ہے! لے آیا پھر یہ بچ میں اپنا دھرم! کرنیل سنگھ ڈڈا اور تیرے لڑکے کر بولا۔ یار جوزف جلدی سے اس کا نکلاس بھر دو!

کہاں سے بھر دوں؟ جوزف سختے سے بولا۔ سات سو بچے کی یہ پہلے ہی پی چکا ہے۔ کہاں تک اُدھار دوں گا؟ بھر دو! بھر دو! گھیسو زور سے چلایا۔ وہ بھگوان مینے والا ہے کہیں نہ کہیں سے تمہارا فرض بھی اُتار دے گا۔

جب اُتار دے گا۔ جب اور پی لینا۔ جوزف بولا۔ اب میں ایک بوند نہ دوں گا۔

گھیسو نے اپنے خالی نکلاس کی طرف دیکھ کر رضامانی سے کہا۔ میرا نکلاس خالی ہے۔

اور خالی رہے گا! جوزف سختی سے بولا۔

ایک روپیہ دے! گھیسونے رضانی سے کہا۔
رضانی نے جیب سے پچیس روپے نکال کے کہا۔ ایک نہیں پچیس۔

دیتا ہوں۔

گھیسونے ایک لمحے کے لیے پچیس روپوں کی طرف دیکھا، ایک لمحے
کے لیے رکا۔ پھر اس کا ہاتھ بے اختیار پچیس روپوں کی جانب بڑھ گیا۔ جلدی
سے اس نے روپے جیب میں ڈال کے کہا۔ چلو گدھا تمہارا ہوا۔ لے بھیا
جوڑ اب تو شراب مے مے۔

رضانی میرے گلے میں رستی ڈالے ہوئے مجھے لے جا رہا تھا۔ اور
لک لک کر گارہا تھا۔

عوضِ نسیا، عشق کے قابل نہیں رہا
جس دل پر ناز تھا مجھے وہ دل نہیں رہا
یہ ایک میں نے کہا۔

جاتا ہوں داغِ حسرتِ ہستی لیے ہوئے
ہوں شمعِ کشتہ درخوردِ محفل نہیں رہا

یہ ایک رضوانی نے چونک کر ادھر ادھر دیکھا۔ میری طرف دیکھا۔ پھر مجھے
 رسی سے کھینچتے ہوئے آگے بڑھ گیا۔ اُس کی سمجھ میں کچھ نہ آیا کہ یہ آواز کہاں
 سے آئی تھی۔ اُس کے چہرے پر میں نے خوف کی اک ہلکی سی جھلک دیکھی
 اب رات کا جھپٹنا بڑھ رہا تھا۔ وہ اپنے دل کے خوف کو رضوانی زور زور
 سے گاتے ہوئے مجھے لے جا رہا تھا۔ اور دُہرا رہا تھا۔

عرضِ نیازِ عشق کے قابل نہیں رہا

جس دل پہ ناز تھا مجھ وہ دل نہیں رہا

میں نے پھر کہا۔ ذرا بلند آوازیں! اے

مرنے کی لے دل اور ہی تدبیر کر کے میں

شایان دست و بازوئے قائل نہیں رہا

رضوانی خوف سے قہقہہ کا پینے لگا۔ اُس نے ادھر ادھر راستے میں

دیکھا۔ مگر کسی کو موجود نہ پا کر رات کے بڑھتے ہوئے اندھیرے میں چلا کر بولا

”کون بولتا ہے؟“

میں نے کہا۔ ”میں ہوں ایک گدھا!“

تم — تم؟ رضوانی کی آنکھیں پھٹی کی پھٹی رہ گئیں۔ ”تم ایک گدھے

ہو کر انسانوں کی بولی بولتے ہو؟“

میں نے کہا۔ میں نے لہند کر رکھا تھا کہ انسانوں کی بولی کبھی نہیں
 بولوں گا۔ لیکن جب جان پر بن آتی ہے۔ اور انسان کی بے وفائی اُنکھوں
 کے سامنے آتی ہے۔ تو غالب کے ساتھ کناہی پڑتا ہے۔

دل سے ہوائے کشتِ وفاٹ گئی کہ وہاں

حاصل سوائے حسرتِ حاصل نہیں رہا

لا حول ولا قوۃ الا باللہ رمضان نے زرد سے کہا۔ اور گھبرا کر اُس نے

اپنے ہاتھ سے رسی چھوڑ دی۔ اور پھر میری طرف پیٹھ کر کے اس تیزی سے

بھاگا کہ میں اُسے دیکھتا ہی رہ گیا۔ اور اُسے بلاتا ہی رہ گیا۔

ردِ رمضان بھٹیا۔ ڈراستو تر اے رمضان!

مگر اُس نے ایک بار بھی پیچھے مڑ کر نہ دیکھا اور خوف سے وحشیانہ

طریقے سے جینتا ہوا کچھ پڑھتا ہوا ماں سے ہوا ہو گیا۔۔۔۔

..... میں سر جھٹکا کر ہولے ہولے قدموں سے واپس چلنے لگا۔ اور جب

منٹ کے بعد جوزف کے جھوپڑے کے باہر بیچ گیا مگر گھیسو گھیسو اُس وقت

وہاں سے جا چکا تھا اور کہ نیل سنگھ بھی۔ اس وقت اکیلا جوزف اپنے جھوپڑے

کے باہر لکڑی کے ایک بیچ پڑ بیٹھا ہوا آخری جام پی رہا تھا۔ اُس نے جو مجھے

دیکھا۔ تو لپک کر آگے بڑھا اور میری رسی اپنے ہاتھ میں لے کر لولا۔

رہی تڑا کے اپنی جان پھلانے۔ مگر بیچ کے کہاں جاؤ گے۔ میان گدھا
سج تم کو رمضان کے حوالے کر دوں گا۔

یہ کہہ کر اُس نے مجھے ناریل کے ایک پٹے سے باندھ دیا۔ میں نے
دوچ دیکھ کر جوزف سے کہا۔ جوزف!

ہائیں! وہ حیرت سے چیخا۔

میں نے کہا۔ چلانے کی ضرورت نہیں ہے۔ تم ایک پڑھے لکھے آدمی
اس لیے میں تم سے گفتگو کرتا ہوں۔ اور تم سے کہتا ہوں۔ کہ یہ میں گدھا ہی
بول رہا ہوں۔

کیا میں نشتے میں ہوں؟ جوزف نے اپنے آپ پر چھا۔

نشتے میں تو ہو۔ مگر یہ بالکل سچ ہے کہ اس وقت تمہارا لٹہ نہیں بولی
رہا ہے۔ یہ خاکسار بولی رہا ہے۔ بچپن میں میں نے انسانوں کی بولی سیکھ لی
تھی۔ یہ کہہ کر میں نے جوزف کو اپنی تھوڑی سی پیتا کہہ سنائی۔

وہ میرا حال سن کر لولا۔ گود گاڑا بالکل یقین نہیں آتا۔ مگر اب تمہیں
اپنے سامنے اپنے کانوں سے جو بولتا سن رہا ہوں تو یقین کرنا پڑتا ہے
کہ تم وہی مشہور و معروف گدھے ہو جس نے پیدت نرد سے ملاقات کی تھی
اب یاد آ رہا ہے۔ میں نے اُس کے متعلق اخباروں میں بھی پڑھا تھا۔

میں آپ کی کیا خدمت کر سکتا ہوں؟

میں نے کہا - تم رمضان کے ہاتھوں میری جان بچا سکتے ہو؟

”وہ کس طرح؟ جوڑت نے پوچھا۔ رمضان نے پچیس روپوں میں

تھیں گھیسو سے خرید لیا ہے۔

پچیس روپوں میں کیا تم میری جان لے لو گے؟

بھئی میں دادا لوگ تو دس سوپے میں جان لینے کو تیار رہتے ہیں

وہ بھی ایک انسان کی جان - تم تو ایک گدھے ہو۔ گوڑھے کھے ہو۔

اس سے کیا ہوتا ہے۔ جنگ عظیم میں میں ایک سپاہی تھا۔ میں نے تم

اپنی آنکھوں سے دیکھا کہ لاکھوں انسانوں کو چند روپوں کی خاطر خون ادا

کی جھٹی میں جھرنک دیا گیا تھا۔ تم تو محض ایک گدھے ہو!

وہ بھی گدھے تھے! میں نے تلخ تزلزلے میں کہا۔ اگر حساب لگاؤ تو

کے محاذ پر انسانوں کی زندگی بھیر بکریوں سے بھی سستی بکتی ہے۔ میرا

کے ایک بم نے ایک لاکھ جانیں لے لیں۔ مذاحاب لگاؤ فی کس پچیس

بھی نہیں پڑیں گے۔

جوڑف بولا۔ اس حساب سے تمہیں خوش ہونا چاہیے۔ کہ ایک گدھے

زندگی کی قیمت ایک انسان کی زندگی سے زیادہ بڑھ رہی ہے۔

میں نے اُس کی بات ان سنی کر کے کہا۔ اُن لوگوں نے بے کاریں لاکھوں
 انوں کو مشین گنوں سے بھون دیا۔ اگر وہ اُن کا گوشت بکری کے گوشت
 ہلا کے بیچتے تو اُنھیں زیادہ منافع ہوتا اور منافع ہی تو وہ چاہتے ہیں۔
 ”تم کیسی بھیانک باتیں کرتے ہو؟“ جوزف چلایا۔

اتنی بھیانک نہیں جتنی یہ زندگی ہے۔ جب میں پچیس روپوں کی
 لڑ ایک کے گلے کی رسی دوسرے کے ہاتھ میں تھادی جاتی ہے۔
 تم کیا چاہتے ہو؟

میں زندہ رہنا چاہتا ہوں! میں نے گلوگر لہجے میں کہا۔ میری طرح کے
 دروں لوگ اس دنیا میں موجود ہیں۔ جو بے حد سادہ لوح اور بزدل ہیں۔
 بے گدھے ہیں۔ لیکن ہم سب زندہ رہنے کا حق مانگتے ہیں۔ ہم میں سے کوئی
 بنے گلے میں رسی نہیں چاہتا!

خدائی فوجدار نہ بنو۔ جوزف بولا۔ صرف اپنی بات کرو۔

”میں چاہتا ہوں۔ کہ تم مجھے رضانی سے خرید لو“

واہ ایک گدھے کی جان بچانے کے لیے رضانی کو پچیس روپے دے دو،
 یا گدھا نہیں ہوں میں! جوزف بگڑ کر بولا۔

تم میری بات بوری سُن لینے پر کچھ کہے۔ میں نے اُسے سمجھاتے ہوئے کہا۔

اس میں تمہارا ہی فائدہ ہے۔ اگر تم مجھے مصافی سے خرید لو گے۔ تو میں آٹھ گھنٹہ ابغیر تلاشی کے ماہم کریک کی پولیس چوکی کے پار پہنچا دیا کروں گا۔ تک تم اس کام کے لیے انسانوں سے کام لیتے رہے ہو۔ جو کبھی نہ کبھی پورا کے ہاتھوں پکڑے جاتے ہیں۔ انہیں سزا ہو جاتی ہے۔ اور تمہاری سزا پکڑی جاتی ہے۔ لیکن اگر اس کام کے لیے تم مجھے نوکر رکھ لو گے۔ تو یہ سے وعدہ کرتا ہوں کہ پولیس ایک بار مجھ سے پکڑنے کے گی۔

وہ کیسے ؟

بہت آسان کام ہے۔ مگر اس کے لیے تمہیں اپنا ایک اڑھ باندر۔ میں اور دوسرا ماہم کریک کے باہر ماہم کے علاقے میں قائم کرنا پڑے گا۔ جوزف بولا۔ تم اس کی فکر نہ کرو۔ وہاں پہلے سے کئی اٹھے موجود ہیں۔

ہمارے !

میں نے کہا۔ تو پھر تو اس تجویز پر عمل کرنا انتہائی آسان ہے۔ اور جرت ہے آج تک کسی سسٹم کو ایسی عمدہ تجویز کیوں نہیں سنبھلی۔ جوزف نے بے چینی سے کہا۔ اب تم باتیں نہ کرو۔ جلدی سے

تجویز سمجھاؤ۔

تجویز بے حد آسان ہے۔ تم صرف اتنا کرو کہ علی الصبح مجھے جو گیشو

سے باندھ کے اڈے پر لے جاؤ۔

اچھا۔

پھر وہاں صبح سویرے نہار منہ میرے خالی معدے کو شراب سے بھر دو
حلق تک۔ میرے معدے اور آنتوں میں کئی گیلن شراب سما سکتی ہے۔ اس
لیے جب حلق تک شراب بھر جائے۔ تو مجھے ماہم کہ ایک ٹنگ لے جا کے چھوڑ دو
وہاں سے میں خود آہستہ آہستہ ایک آوارہ بے مانگ گدھے کی طرح چلتا ہوا
پانچ منٹ میں پولیس چوکی پار کر جاؤں گا۔ پولیس کو ایک لمبے کے لیے بھی شبہ
نہ ہوگا کہ اس گدھے کے پیٹ میں اتنے گیلن شراب بھری ہوئی ہے۔ وہ تو
صرف انسان۔۔۔ اور اس کے کپڑوں کی تلاشی لیتے ہیں مگر ایک ننگے
گدھے پر جس کے بدن پر کپڑے کا ایک چھینٹا تک نہیں ہے اس پر انہیں
کیسے شبہ ہوگا۔ لہذا میں ہر روز پولیس چوکی سے بے خوف و خطر گزر جایا
کروں گا۔

پھر؟

پھر ماہم کے اڈے پر پہنچ کر تم میرے حلق میں ریڑکی نالی ڈال کر بندر لید
پپ شراب نکال لیا کرنا۔ اور اپنے گاہکوں میں تقسیم کر دیا کرنا۔
کیا میرے گاہک ایک گدھے کے پیٹ سے نکلی ہوئی شراب پینا پسند

کریں گے !

میں نے کہا۔ احمق ہوئے ہو۔ جو لوگ گندی موٹیوں میں دباٹی ہوئی بوتلوں اور گندے برٹے پیچوں کی شراب پیتے ہیں۔ جو لوگ سائیکل کی گلی اور پیرانی ٹیوبوں میں سے جاٹی گئی شراب دکار جلاتے ہیں۔ انہیں ایک گدھے کی آنتوں سے نکلی ہوئی شراب پینے میں کیا عند ہوگا۔ صبح سویرے میرا بھوکا خالی معدہ بہر حال گلی برٹے ٹیوبوں سے تو زیادہ صاف ستھرا ہوگا۔

اور تمہیں نشہ نہیں ہوگا کیا؟

پابج منٹ میں کیا نشہ ہوگا۔ ماہم کر یک کر اس کرنے میں پانچ منٹ سے زیادہ نہ لگیں گے۔ یوں سوچو کہ میرا پیٹ ایک پٹرول لے جانے والی لاری کا بڑا ڈرم ہے۔ باندھہ ایک فلنگیشن ہے۔ باندھہ پیرم اس ڈرم کو بھر دیتے ہو۔ ماہم پر خالی کرالینتے ہو۔ بے حد کدہ آسان سستی کار آمد محفوظ اور سائینٹفک تجزیہ ہے۔

گاڈ بلیس یو! جوزف نے ایک منٹ سوچنے کے بعد کہا۔ پھر اس نے خوشی سے دونوں باہیں میرے گلے میں ڈال دیں۔ کیا ترکیب بتائی ہے تم نے! — ایک سمگلر گدھا! — پولیس قیامت تک شہ نہیں کر سکتی۔ ہولی کرالٹسٹ۔ میں تو ایک ہی سال میں مکھ تپتی ہو سکتا ہوں۔

فرطِ مسرت سے جوزف میرامنہ چومنے لگا۔ اب تو میں ضرور مکھ پتی
 بن جاؤں گا۔ اب تو اس میں کوئی شبہ نہیں رہا۔ اب تو میں پچیس کیا سو
 روپے رمضان کی کوڑے کر تھیں اُس سے خرید لوں گا۔

” وہ اس لیے کہ پہلے میں محض ایک گدھا تھا۔ اور اب میں ایک منافع
 بخشی تجویز ہوں۔ اور جب انسان کو منافع نظر آنے لگے تو وہ ایک گدھے
 کا منہ بھی چوم سکتا ہے!“

اندر اُجاؤ! جوزف نے میری رستی اپنی لکڑی کے گرد مضبوطی سے
 باندھنے ہوئے کہا۔ میں تمہیں باہر ناریل کے پیڑ کے نیچے باندھنے کا خطرہ
 مول نہیں لے سکتا۔ ممکن ہے تمہیں سردی لگ جائے۔ تجھارے بدی پر
 تو ایک کپڑا تک نہیں ہے!

میں نے کہا۔ دنیا میں کروڑوں بے گھر گدھے تنگے یا آدمہ تنگے کھلے
 آسمان تلے سوتے ہیں۔

” اچی گولی مارو ان گدھوں کو۔ میں تو تمہیں آج اپنے چھپرے کے اندر
 سلاؤں گا!“

مگر چھپرے کے اندر تو بڑی گین ہوگی! میں نے اٹھلاتے ہوئے کہا۔
 میں آپ کے لیے چھت کا پنکھا کھول دوں گا۔ ڈونکی سُر!

جورن نے مجھے بڑی عاجزی سے کہا۔ اور پھر بڑے پیار سے میری
گردن پہلاتا ہوا مجھے پیچھے کے اندر لے گیا۔

”شروع ہونا سنگنگ کے دھندے کا اور پار کر جانا گدھے کا
ماہم کر یک کر باسانی۔ اور پڑ جانا ہاتھوں میں سیٹھھیٹھیٹھی مل
کے۔ اور بیان ماہم کے سٹے بازوں کا“

کم قیمت جوزف نے رات بھر مجھے بھوکا رکھا۔ صبح بھی گھاس کا ایک تنکا۔
 تنک توڑنے نہ دیا۔ اور صبح ہی مجھے باندھے کے خیمہ اڈے پر لے گیا۔ باندھ
 تک پہنچتے پہنچتے بھوک سے میں بے حال ہونے لگا۔ آنتیں قُل ہوا اللہ پڑھنے
 لگیں۔ اور میرا پیٹ پیک کر لیلیوں سے جا لگا۔

میری یہ حالت دیکھ کر جوزف بے حد خوش ہوا۔ کیونکہ میرا بچکا ہوا پیٹ
 اس بات کی ضمانت تھا کہ میرا معدہ بالکل خالی ہو چکا ہے۔ مجھے بھی شروع ہی سے
 اس بات کا خیال تھا کہ اس کام میں مجھے دن میں صرف ایک بار کھانا ملا کرے گا

اور وہ بھی صبح دس گیارہ بجے۔ اپنے کام سے غرض ہو جانے کے بعد۔ مگر میں نے یہ سوچ کے صبر کر لیا تھا کہ اس دنیا میں کروڑوں انسان ایسے ہیں۔ جنہیں دن بھر کی محنت کے بعد صرف ایک وقت کی روٹی ملتی ہے۔ میں تو ایک گدھا ہوں۔ مجھے اگر دن بھر کی مشقت کے بعد ایک وقت کی گھاس مل جائے۔ تو کیا بڑا ہے ایسی سوچ کر میں نے صبر کر لیا تھا۔

باندھ کے خبیثہ اڈے پر پہنچ کر جوزف نے پوچھا۔ اب کیا کریں؟ میں نے کہا۔ اب ایک بالٹی بھر کے شراب میرے سامنے رکھ دو۔ میں اُسے پی جاؤں گا۔

جوزف ایک چھپرے کے اندر گیا۔ تھوڑی دیر کے بعد اس چھپرے کے اندر سے دو آدمی باہر نکلے۔ ایک جوزف تھا۔ دوسرا اُس کا دوست کا متا پر ساد تھا۔ یہ ایک دبلا پتلا دھرتی باندھے ہوئے ٹھگنا تھا۔ اس کی ایک آنکھ کافی تھی۔ دوسری شفاف نیلی تھی۔ یہ دوسرا آدمی بڑا چار سو بیس اور کایاں معلوم ہوتا تھا دونوں نے دو بالٹیاں اٹھا رکھی تھیں۔

پہلے میں نے ایک بالٹی پی۔ پھر دوسری۔ پھر کا متا پر ساد تیسری اٹھالایا وہ بھی کسی نہ کسی طرح میں نے پی لی۔ پھر کا متا پر ساد چوتھی اٹھالایا۔ میں نے انکار کر دیا۔

تم کو شش تو کرو۔ کامتا پر ساد نے مجھے بڑھاوا دیتے ہوئے کہا جتنی شراب
 تمہارے پیٹ میں جا چکی ہے۔ اتنی شراب تو ایک تگڑا اشرابی صبح سے شام
 تک پی لیتا ہے۔ تم گدھے ہو کر ایک بالٹی اور نہیں پی سکتے۔
 نہیں! میں نے بیزار ہو کر کہا۔ میرا پیٹ لھٹ جائے گا۔

خیر نہ سہی۔ کامتا پر ساد نے مراد کر جوزف سے کہا۔ اسے ہر روز رات کو ایک
 عمدہ سا جلاب دینا چاہیے۔ فروٹ سالٹ! یا کوئی ایسی ہی چیز صبح کو اس
 کاپیٹ ایسا صاف ہو جائے گا کہ باسانی جو تھی بالٹی کی شراب اس کے پیٹ
 کے اندر سما سکے گی۔

میں نے کہا۔ اب مجھے جلدی سے یہاں سے لے چلو۔ ڈر ہے کہیں مجھے
 نشہ نہ ہو جائے۔ نشا ہے خالی پیٹ یوں بھی نشہ بنتا ہوتا ہے۔

اُن دونوں نے جلدی سے مجھے باند رہ کی مسجد کے چند قدم اُگے لے جا کر
 چھوڑ دیا۔ اور میں ایک آوارہ گدھے کی طرح جھومنا جھامنا اور دھڑ دھڑ مارتا
 سڑک سونگھتا پولیس چوکی کی طرف بڑھنے لگا۔

صبح کا وقت تھا۔ سمندر سے ٹھنڈی ٹھنڈی ہوا آرہی تھی۔ کرکیک کے پانیوں
 پر ماہی گیروں کے جال پھیلے ہوئے تھے۔ یاد بانی کشتیاں سامان سے لدی
 ہوئی کھلے سمندر میں جا رہی تھیں اور چھوٹی چھوٹی لڑکیاں بھولہ لڑاکا پہنے

ہوئے چڑیوں کی طرح چمکتی ہوئیں سکول جا رہی تھیں۔

ایسا خوب صورت منظر تھا۔ کہ میرا دل خوشی سے اترا اڑنے لگا۔ اود

جی جاہا کہ شدہ اُسا کی لے میں ایک ایسی تان چھیڑوں جو حلق سے نکل کر

سادے آسمان کے بادلوں تک پہنچ جائے۔ بغیر کسی سسٹنگ کے.....

مگر فی زمانہ یہ ناممکن ہے۔ تجارت نے ہر شے کو اس قدر محصور کر لیا ہے کہ

اُجکل کوئی معمولی سے معمولی شے بھی بغیر پرمٹ کے۔ کوٹے کے۔ سسٹنگ کے۔

رشتوں کے ادھر سے ادھر نہیں کی جاسکتی۔ کلاسیکل موسیقی کو بھی اُجکل ریڈیو والے

لاٹٹ میوزک کے پردہ گرام میں سسٹنگ کر کے پیش کرتے ہیں!

میں یونہی سوچ رہا تھا اور اپنی دھن میں چلا جا رہا تھا۔ کہ اتنے میں

میری نظر ایک مراٹھی عورت پر پڑی۔ اور میں اُس کے حسن و جمال کو دیکھ کر

دہیں ٹھٹھک کر کھڑا ہو گیا۔

اُس نے گہرے سبز رنگ کی نوکری مراٹھی ساڑھی پہن رکھی تھی۔ اُس

کے اُدبے بلاؤڈ پر سونے کا منگل سوتڑ چمک رہا تھا۔ وہ سونے کی چمکتی ہوئی

تختہ پہنے ہوئے تھی۔ اور اپنے ایک ہاتھ میں نقالی اُٹھائے ہوئے اُس میں

ردشن دئے اور پھول رکھے ہوئے مند رکو جا رہی تھی۔ اُس کے چہرے پر صبح

کے گلاب کھلے ہوئے تھے اور اُس کی بالائی کی طرح پسید وینی میں سے

چھپاکی تک آتی تھی۔ اور وہ اپنی لابی لابی پلکیں جھکائے ایسی باجیا مقدس
 اور تفریبیلی معلوم ہو رہی تھی۔ جیسے وہ اس دنیا کی مخلوق نہ ہو۔ کسی دور دراز اونچے
 آسمان کی اسپر اہو۔ میں تو اُسے دیکھتے ہی مہیوت ہو گیا۔ اور ہر لے ہر لے اُس
 کے پیچھے چلنے لگا۔

پولیس چوکی پر خاصی بھیڑ تھی۔ بہت سی ٹیکسیاں، گاڑیاں، اور ٹرکس
 رُک کر ہوئی تھیں۔ پولیس کے سپاہی باری باری ہر ایک گاڑی اور ٹرک کو اندر
 باہر غور سے دیکھنے۔ جائزہ لینے۔ اور پھر اُسے آگے بڑھنے کا موقع دیتے۔
 اب پولیس والوں نے ایک ٹیکسی کی ڈر کی کھلوا لی تھی۔ اور غور سے اُس کے
 سامان کی تلاشی لے رہے تھے۔

وہ خوب صورت عورت پولیس کے سپاہیوں کے قریب جا کر ذرا سی ٹھٹھکی
 اُس نے اپنی حقالی کا توازن اپنے بلند ہاتھ پر ٹھیک کیا اور نظر میں جھک کے لگے
 بڑھنے لگی۔ پولیس والوں نے فوراً پیچھے ہٹ کر اُسے راستہ دے دیا۔
 اتنے میں پیچھے سے پولیس کی ایک عورت کی آواز آئی۔ اے کھٹے؟
 وہ خوب صورت عورت مُڑ کر دیکھنے لگی۔

پولیس کی عورت نے اُس سے کہا۔ اکڑ ہے ای؟؟
 وہ خوب صورت حسینہ وہیں کھڑی کی کھڑی رہ گئی۔ پولیس کی عورت نے

اُس کے قریب پہنچ کہ اُس کے چہرے کو غور سے تاک کر کہنے لگی
 ”کہاں جا رہی ہو؟“
 ”مند رہی“

پولیس کی عورت نے بادی سے ایک ہاتھ اُس خوب صورت عورت کے
 گداز کو لھے پر مارا۔ مجھے اُس عورت کی یہ حرکت بے حد جی معلوم ہوئی۔ کس قدر
 بدتمیز عورت ہے یہ پولیس کی؟ میں ابھی بیان تک سوچ پایا تھا کہ پولیس کی
 عورت نے دوسرا ہاتھ اُس کی پیٹھ پر مارا۔ دوسرے لمحے میں وہ اُس کی نوکری
 ساڑھی کے اندر سے شراب سے بھری ہوئی رٹھ کی ٹیڑھیں برآمد کر رہی
 تھی۔ جو اُس عورت کے پیٹ کے ارد گرد بندھی ہوئی تھیں۔

یہ — تم ٹھڑاے کر مند رہ جاتی ہو۔ پولیس کی عورت نے طنزاً کہا۔ اور
 وہ خوب صورت عورت زور زور سے رونے لگی۔

پولیس کے ایک سپاہی نے میری پیٹھ پر ڈنڈا مارتے ہوئے کہا۔ ابے
 یہ گدھا یہاں کیا کر رہا ہے؟

ڈنڈا اٹھانے ہی میں دباں سے بھاگ نکلا۔ اور ماہم کے چوک تک دوڑتا
 ہوا چلا گیا۔ جہاں جوزف اور کاٹنار ساد پہلے ہی سے میرے انتظار میں کھڑے
 تھے۔ جوزف نے میرے گلے میں رسی ڈال دی۔ اور مجھے کھینچ کر ایک تنگ سی

گلی میں لے گیا۔ وہاں جا کر اُنھوں نے تجھے ایک تاریک مکان کے اندر ڈھکیا دیا۔
 یہ بُرائی وضع کا ایک تاریک سا مکان تھا۔ کچھ عرصہ تک اُنھوں نے تجھے
 اُس کی تاریک ڈیوڑھی میں کھڑا رکھا۔ پھر کاتنا پر سادے ڈیوڑھی کے اندر کے
 دروازے کی کنڈھی کھٹکھٹائی۔

کون ہے؟ اندر سے ایک تسوانی آواز آئی۔

ہیں ہوں کاتنا پر سادا!

دروازہ کھل گیا۔ اور اُس میں سے بادامی رنگ کا بلاؤز اور گرے
 سُرخ رنگ کا سایہ پہنے ہوئے ایک نوجوان عورت برآمد ہوئی۔ اُس کے
 ہونٹ گرے سُرخ تھے اور بڑی بڑی آنکھیں گہری سیاہ۔ اُس نے مست
 اداسے اپنے دونوں کھٹے ٹکائے۔ اور بولی،

”خالی ہاتھ آئے ہو؟“

ماریا۔ تم دروازہ تو کھولو! جوزف نے بڑی بے چینی سے کہا۔ اور خود
 پرے ہٹ جاؤ۔

ماریا نے دروازہ پوری طرح سے کھول دیا۔ اور پرے ہٹ گئی۔ وہ
 دونوں مجھے کھینچ کر اندر لے گئے۔ اندر ایک کشادہ صحن تھا جس کے ایک
 کونے میں آگ جل رہی تھی۔ اور ایک کونے میں بہت سے ڈرم پڑے تھے۔

اور ایک کونے میں انگنی پر ڈھلے ہوئے کپڑے ٹنگے ہوئے تھے۔ اور ایک کونے میں ایک کھاٹ پر ایک بڑھا آدمی سو رہا تھا۔

کامتا پر ساد ماریا کے ساتھ ایک طرف کے برآمدے میں غائب ہو گیا۔ تھوڑی دیر کے بعد وہ دونوں ریڑ کی بلبی ٹیوب لے کر باہر آئے۔ پھر ان دونوں نے میرے منہ کے نیچے ایک بڑا ڈرام رکھ دیا۔ اور میرے معدے میں ٹیوب ڈال کر شراب باہر نکالنے لگے۔

ماریا نے جو میرے منہ سے شراب نکلتی دیکھی۔ تو پہلے حیرت سے اس کی بڑی بڑی آنکھیں کھلی کی کھلی وہ گئیں۔ پھر وہ تمقہ مار کر اتنی ہنسی اتنی ہنسی کہ اس کی آنکھوں میں آنسو آ گئے۔

جوزف نے ماریا کے کوٹھے پر ہاتھ رکھ کر کہا۔ اور بولا۔ کیا اب مجھے تمہیں کوئی شبہ ہے ماریا۔ کم اب میں بہت جلد امیر ہو جاؤں گا۔ پھر تو تم مجھ سے شادی کر سکو گی نا؟

دیکھیں گے! ماریا نے ہاتھ مار کر جوزف کے ہاتھ کو اپنے کوٹھے سے ہٹا دیا۔ اور میرے قریب آ کر بولی۔ کیا سبھا یا ہے تم نے اس جانور کو بچا نہیں معلوم تھا تم اس قدر عقلمند ثابت ہو گے جوزف؟

ماریا کی نگاہوں میں واقعی حیرت تھی۔ اور تعریف۔ جوزف خوش ہو کر

اب تو مجھ سے شادی کر لو۔!

ماریا ہنستے ہوئے پرے ہٹ گئی۔ بولی۔ فی الحال تو میرا ارادہ اس گدھے سے شادی کرنے کا ہو رہا ہے! یہ گدھا تو سونے کی کان ہے! تھوڑی دیر کے بعد کامتا پر سادے شراب کو بالٹیوں میں بھر کر کہا۔ پورے تین بالٹی شراب واپس ملی ہے۔ ایک چوتھائی یہ گدھا ہضم کر گیا۔ ماریا نے ہنس کر کہا، شکر کرو۔ یہ گدھا ہے۔ کوئی شرابی آدمی میں ہے، ورنہ پوری شراب ہضم کر جاتا!

جو زف بولا۔ ایک چوتھائی پانی ڈال دو۔ کیا پتر چلے گا۔

میں نے سوچا۔ دودھ میں پانی۔ شراب میں پانی —؟؟

کامتا پر سادے پوچھا۔ سیٹھ کہاں ہے؟

ماریا نے کامتا پر سادے کان میں کچھ کہا۔ پھر کامتا پر سادے اور ماریا پر سادے

کے اندر چلے گئے۔ میں نے موقع غنیمت سمجھ کر جو زف سے کہا۔ مجھے جلدی

سے گھاس ہے دو۔ ورنہ میں ابھی بھوک سے گر جاؤں گا۔

میں نے سب بند و بست کر رکھا ہے پارٹنر! جو زف بڑے پیار سے میرا

کان اٹھتے ہوئے بولا ہے ماریا! اندر سے گھاس لیتی آؤ۔

ماریا اپنی دونوں گوری گوری بانہوں میں گھاس کے خوشے بھر بھر کر

لاتی اور اپنے ہاتھوں سے مجھے گھاس کھلانے لگی۔ کئی بار اُس کی نازک انگلیاں میرے ہونٹوں سے جا لگیں۔ ایک بار تو میری زبان اُن سے چھو گئی۔ آہ! اُن انگلیوں کا ذائقہ کتنا ملائم اور لطیف تھا۔ جیسے اوائل بہار میں کہستانی واویلوں میں اُگنے والی گھاس کے پہلے خوشوں کا ہوتا ہے۔!

دو دن بعد کا متا پر سادہ بڑی ایک موٹی ٹیوب اور ایک بڑا سا ہینڈ پیپ لے آیا۔

بولے۔ یہ گدھا کام چر ہے۔ یقیناً اس گدھے کے معدے میں کئی کیلوں شراب زیادہ سما سکتی ہے۔

جو زف نے اعتراض کیا بے چارہ جہاں تک بھر سکتا ہے بھر لیتے ہے۔

جی نہیں۔ کا متا پر سادہ نے کہا۔ ہم اس پلپ کے ذریعے اس گدھے کے معدے میں شراب بھریں گے جس طرح موٹر ٹیوب میں ہوا بھری جاتی ہے۔ میں نے کہا۔ "میرا پیٹ ایک جاندار کا پیٹ ہے۔ وہ موٹر ٹیوب ہے۔" مگر میری ایک نہ سنی گئی۔ اُن لوگوں نے میرے منہ میں ٹیوب ڈالا بند لچہ پیپ شراب بھرنے شروع کی۔ اور آہستہ آہستہ میرا پیٹ پھولنا

ہوا۔ پھر مجھے ایسا محسوس ہوا جیسے میری آنٹیں ربڑ کے ٹائٹروں کی طرح پھول گئی ہیں۔ میرا معدہ ایک ڈھول کی طرح پھول کر کپٹا ہوتا جا رہا ہے جب شراب میرے حلق سے باہر پھٹکنے لگی۔ جب جا کے اُن کم بختوں نے میرا پیچھا چھوڑا۔

کاتسا پر ساد نے مسکاکر فاتحانہ انداز میں کہا۔ پورے چھہ بالٹی شراب میں نے بھری ہے۔ پہلے سے دگنی۔

جوزف نے کہا۔ گویا ہم پہلے سے دگنا منافع کمائیں گے !
 ”ارے ظالمو۔ میرا پیٹ پھٹ جائے گا“ میں نے درد اور تکلیف سے چلا کر کہا۔

جوزف نے میرے سر پر ہاتھ پھیر کر کہا۔ صرف پانچ منٹ کا تو راستہ ہے یوں چٹکیوں میں طے ہو جائے گا۔ اب ہم تم کو ماہم کے چوک پر مل جائیں گے۔ کاتسا پر ساد نے کہا۔ اگر ہم دو چار منٹ دیر میں پہنچیں تو نوکرت کرنا پھر وہ جوزف کی طرف مڑ کر بولا۔ اس خوشی میں ایک ایک پیگ ہو جائے !
 ہو جائے !

اُن دونوں کو بیتی چھوڑ کر میں ماہم کر یک کی جانب روانہ ہو گیا۔ آج کوئی خاص واقعہ نہیں ہوا۔ اور میں پہلے دو دنوں کی طرح چوکی سے بے خوف و خطر

گزر گیا۔ اور ہام کے چوک پر پہنچ کر ایک فٹ پاتھ پر کھڑا ہو کر جوزف اور
کاتیا پر ساد کا انتظار کرنے لگا۔

جہاں میں کھڑا تھا۔ وہاں ٹیکسیوں کا اڑھ تھا۔ اڑے کے پیچھے فٹ پاتھ
پر ایک کبا بیا تکتے اور کباب اور پرائیٹ لے کر بیٹھا تھا۔ قریب میں چار پائیاں
بچھی تھیں۔ جس پر چھ مہنتہ قسم کے لوگ صبح کا ناشتہ کے لیے کباب اور پرائیٹ
کھا رہے تھے۔ اور سٹے کے نمبروں کی باتیں کر رہے تھے۔

میں نے اُن کی طرف کوئی توجہ نہ دی۔ اور ایک طرف کھڑا ہو کر جوزف
اور کاتیا پر ساد کا انتظار کرنے لگا۔ میں اپنے جسم میں شدید تکلیف محسوس کر رہا
تھا۔ ہر لمحہ ایسا گمان ہوتا تھا۔ گو یا میرا پیٹ ابھی ابھی پھٹ جائیگا۔ میرا
جی چاہتا تھا کہ جلدی سے جوزف آئے اور مجھے اُس اندھیری گلی میں لے جا کر
میرا پیٹ خالی کرے۔ اب میں اُس کنزروں پر لعنت بھیج رہا تھا۔ جب میں
نے اپنی جان بچانے کی خاطر یہ دھندا شروع کیا تھا۔

پانچ منٹ گزر گئے۔ دس منٹ گزر گئے۔ آدھ گھنٹہ گزر گیا۔ مگر جوزف
اور کاتیا پر ساد کہیں دکھائی نہ دیئے۔

ہولے ہولے میرا نشہ بڑھتا جا رہا تھا۔ میرا سر گھوم رہا تھا۔ شراب
میری رگ و پے میں سرایت کرتی جا رہی تھی۔ مجھے ایسا محسوس ہو رہا تھا

جیسے میں ہوا میں اُڑ رہا ہوں۔ پہلے تو میں نے عالم سرور میں زور کی ایک ہانک لگائی۔ جسے سن کر ارد گرد کے سب لوگ اُچھل پڑے۔ پھر میں نے گانا شروع کر دیا۔

”آوارہ ہوں میں آوارہ.....“

لوگوں نے حیرت سے میری طرف دیکھا اور بولے۔ گدھا گاتا ہے !
گیت کی دُھن پر میرے قدم خود بخود نچنے لگے۔

”ارے ناچتا بھی ہے !“

میں نے مجھ کو کہا: ”یارو مجھے محاف کرنا میں نشے میں ہوں!“

میرا نشہ دمدم بڑھ رہا تھا۔ لوگوں کا ہجوم بھی دمدم بڑھ رہا تھا۔ میں نے بہک بہک کر چلانا شروع کیا: ”دو گھنٹہ میں نے پی اور سیرِ جنت کی کر لی!“
”عجب خوش مذاق گدھا معلوم ہوتا ہے!“ ایک شخص بولا۔

دوسرے نے کہا: ”بیسویں صدی کا معجزہ ہے یارو۔ انسان کی طرح

بولتا ہے“

یہ لمبی ہے لمبی۔ تیسرے نے کہا۔ یہاں گدھے بھی آکر انسانوں کی طرح بولنے لگ جاتے ہیں۔

چوتھے شخص کو میں نے پہچان لیا۔ ریجن کاکر دپنے ہوئے تھا جس میں

سورنہ کے بٹن لگے ہوئے تھے۔ اور نہایت نفیس، باریک ململ کی دھوئی
 زیب تن تھی۔ اس شخص نے اپنے ساتھی کو جو تہہ پہنے ہوئے تھا۔ کہا ”جی“
 تم نے آج تک کوئی بوتلا ہوا گدھا دیکھا ہے؟

”نہیں سیٹھ بھوڑی مل آج تک تو نہیں دیکھا۔ قسم لے لو“
 سیٹھ بھوڑی مل اور جن دونوں کو میں کلبٹے کی دکان کے قریب چل پائی
 پریٹھے کباب پراٹھے کھاتے دیکھ چکا تھا۔

سیٹھ بھوڑی مل نے میری طرف غور سے دیکھتے ہوئے کہا۔ یا رحمن مجھے
 تو کچھ گولی مال لگتا ہے۔
 ”کیسا گول مال سیٹھ؟“

میرے خیال میں یہ گدھا نہیں ہے۔ کوئی یوگی سادھو سنت جتما معلوم
 ہوتا ہے۔ جس نے ہم دنیا داروں سے بچنے کے لیے گدھے کا بھین دھا رہا ہے۔
 جتن بولا۔ تم ٹھیک کہتے ہو سیٹھ۔ مجھے بھی کوئی باکمال عامل معلوم ہوتا
 ہے جس نے قبر سے کسی رُوح کو نکال کر اس گدھے کے جسم میں قید کر دیا
 ہے۔

سیٹھ بھوڑی مل بولا۔ اُڑ۔ اس کے پاؤں بڑھ جائیں۔ اور اس سے سیٹھ
 کا نمبر دریافت کر لیں۔

ہرکتے ہی سینکڑوں لوگوں کے ساتتے سیٹھ بھوڑی مل نے میرا ایک
 پاؤں پکڑ لیا۔ اور فرطِ محبت سے تقدس آمیز لہجے میں بولا: "میں نے پہچان
 لیا۔ یوگی ہمارا ج۔ میں نے پہچان لیا۔
 جمن نے میرا دوسرا بازو پکڑ کر کہا۔ کرامت والے فقیر۔ دستگیر۔ کرم کرنے
 سے کا نمبر بتا دے۔

ہٹو۔ یہ کیا بکواس ہے! میں نے نشتے کے باوجود اپنا پاؤں پرے ہٹانے
 کی کوشش کرتے ہوئے کہا۔

نہیں چھوڑوں گا۔ نہیں چھوڑوں گا۔ سیٹھ بھوڑی مل نے مضبوطی سے
 دونوں ہاتھوں سے میرا پاؤں پکڑ کر اُسے چومنے ہوئے کہا۔ جب تک سٹے
 کا نمبر نہیں بتاؤ گے نہیں چھوڑوں گا۔ جب تک اپنے گیان میں اندر دھیان ہو کر
 نمبر نہیں بتاؤ گے۔ کبھی نہیں چھوڑوں گا۔

جمن نے میرے دوسرے پاؤں کو بوسہ دے کر کہا۔ تیرے رحم و کرم کا
 صدقہ ایک نمبر اس غریب کو بھی عطا کر دے! اگر تو جلال پر آجائے تو بندہ
 نہال ہو جائے!

ان کی دیکھا دیکھی دو تین ادھ آدھی میرے پاؤں پر گر پڑے اور درزد کو التجا
 کرنے لگے۔

۱.... تجھے چوند سلوا دو نکاساٹن کا۔

۲.... اگر نمبر بناہے کاٹن کا۔

۳.... تجھے حلوا کھلاؤں گا ہر روز۔

۴.... ایک بار بتادے اوہن تو کلوز!

نمبر.... نمبر.... کی بے تاب آوازیں مجمع میں سے بلند ہوئیں۔ مجمع میرے گرد بڑھ رہا تھا۔ اور مجھے یہ بھی معلوم نہ تھا کہ بمبئی میں لوگ سٹے کے کتنے عاشق ہیں اب نمبر بتائے بیڑجان کیسے چھوٹے گی۔ کوئی دم میں پر لیں آیا چاہتی ہے۔ اور میرا پیٹ، ایسا مسوس ہوتا تھا گویا ابھی ابھی بھٹ جاٹا تھا۔

میں بہت سے نقلی فقیروں جو تیشوں اور سادھوؤں کو نمبر بتاتے دیکھ چکا تھا۔ اس لیے میں نے دولتی کی ٹھیک اس وقت اختیار کرنا مناسب سمجھا۔ پہلے تو میں نے دولتیاں جھاڑ کر اپنے لیے جگہ بنائی۔ پھر میں جھوم جھوم کر پانچ لگا اور اول جلول بکنے لگا۔

انتر منتر جنتر۔ کانگریس لیگ سنو منتر۔ نہ ہندو سمجھے نہ مسلم جانے کوئی چیری بھونکے کوئی خنجر تانے۔ ایک دل.... دو بیانے بل گیا.... بل گیا۔

سیٹھ بھوڑی مل خوشی سے چلاتا ہوا بولا۔ ایک دل دو بیانے یعنی اس کے

سے دو.....

نہیں مجن مسرت کے آنسو پڑھتے ہوئے بولا۔ ایک دل دوپیمانے یعنی ایک
میں جمع ہو کر دو ہوئے تین۔ اکتے سے تیا۔

ارے نہیں۔ تیسرا بولا۔ ایک دل دوپیمانے۔ دو سے ایک نکالو۔ باقی
سا ایک۔ اکتے سے اکا آئے گا۔

غلط! جو تھا بولا۔ نہ ہند سمجھے نہ مسلم جانے۔ بھٹی تپتہ صفر۔ یعنی کہ بندی
آئے گی۔

سب لوگ اپنی اپنی سمجھ کے مطابق نمبر لگانے کے لیے بھاگے۔ ایک منٹ میں
مطلع صاف تھا۔ میں فٹ پاتھ پراکیلا کھڑا تھا۔ اتنے میں ساننے سے ماریا، جوزف
اور کاتیا پر ساد آتے ہوئے.....

جوزف نے گھبرا کر پوچھا۔ کیا ہوا تھا۔ لوگوں نے انھیں کیوں گھیر لیا تھا؟
میں نے کہا۔ لاری کر اور لوڈ کر دو گے تو کیا انجن فیل نہیں ہوگا۔ تم نے
مجھے اور لوڈ کر دیا۔ نتیجے میں مجھے نشہ ہو گیا۔ اور میں اول جدول بکنے لگا۔ اب
انسانوں کی بولی بولنے لگا۔ اور تمھاری دنیا ایسی ہے کہ یہاں اگر انسان گدھے
کی بولی بولنے لگے تو کسی کو تعجب نہ ہوگا۔ لیکن اگر گدھا انسان کی طرح بات
کرنے لگے تو ہر ایک کو تعجب ہوگا۔ اب جلدی سے میرے پیٹ سے شراب
نکالو۔ ورنہ شاید میرا رٹ فیل ہو جائے گا۔

وہ لوگ جلدی سے مجھے گھسیٹ کر گلی میں لے گئے۔
ماریا کے گھر صحن کے اندر پنچکے میں لٹکھڑا کر فرش پر گر پڑا اور گرتے
ہی بے ہوش ہو گیا۔

ہیرونا گرفتار سمگلنگ کے دھندے میں جوزف، ماریا اور کاتھرینا پر یاد
کا۔ اور بھاگنا گدھے کا پولیس کے ڈر سے اور ملاقات کرنا پارسی
بادار ستم سیٹھ سے، اور بیان بھٹی کے ریس کورس کا۔“

جب میں ہوش میں آیا۔ تو میں نے دیکھا کہ میں گلی کے باہر نکلنے پر ایک کونے
 میں بازار کی موری کے قریب پڑا ہوں۔ میرے منہ سے جھاگ بہ رہی ہے! اور
 بازار کے چند لوندے مجھ سے ذرا دور کھڑے تھے غور سے دیکھ رہے ہیں۔
 میں نے اچھی طرح سے آنکھیں کھول کر ادھر ادھر دیکھا۔ کان بھٹپٹاٹے
 ٹانگیں سیدھی کیں۔ تو مجھے محسوس ہوا کہ میرا بیٹ بہت ہلکا ہو چکا ہے۔ اور
 میرا نشہ بھی قریب قریب اتر چکا ہے۔

مگر جوزف۔ مار یا اور کا متا پر سادے غائب تھے۔ ان ظالموں نے میرے بیٹ

سے ستراب نکالی لی تھی۔ اور غالباً مجھے مرہ سمجھ کر گلی سے گھسیٹ کر میری لاش کو بازار کے کونے میں پھینک کر چلے گئے تھے۔ یونہی ہوتا ہے۔ بزنس کی دنیا میں یہی ہوتا ہے۔ جب کوئی مرد کام کے قابل نہیں رہتا تو اسے ایک لاش کی طرح گھسیٹ کر بے کاری کے کوڑے کرکٹ میں پھینک دیا جاتا ہے پہلے تو وہ آپ کے جسم سے زندگی کا عرق اور خون کی آخری بوند کڑی محنت کے پھپ سے نکل لیتے ہیں۔ پھر دھکا دے کر موری میں گرا دیتے ہیں۔ جب انسان انسانوں کے ساتھ یہ سلوک کرتے ہیں۔ تو پھر میں تو ایک گدھا ہوں۔ مجھے صبر کر لینا چاہیے۔ اور شکر ادا کرنا چاہیے کہ ان لوگوں نے میری جان بخش دی۔

میں یوں ہی سوچ رہا تھا کہ اتنے میں میں نے لکھیوں سے دیکھا کہ ساڑھے ماہم کے چوک سے جوزف، ماریا، اور کاتیا پر ساڑھے آ رہے ہیں۔ تینوں کے ہاتھ میں ہتھکڑیاں ہیں اور ان کے ساتھ پولیس کے دو سپاہی ہیں۔ میں گھبرا کر اٹھ کھڑا ہوا۔ اتنے میں ان لوگوں نے مجھے دیکھ لیا۔ ماریا نے چلا کر کہا ”وہ رہا گدھا؟“ پولیس کا ایک سپاہی میری طرف بھاگا۔ اُسے دیکھتے ہی میں بھی بھاگا۔

پکڑو۔ پکڑو۔ پولیس کے سنتری نے شور مچایا۔
 مگر میرے قدموں کو جیسے پرنگ گئے تھے۔ میں خون سے چھینٹا چلا آتا
 ہنکتا۔ ہنہناتا۔ دولتیاں جھاڑتا۔ ماہم کے بازار کے بیچوں بیچ بھاگتا ہوا دوڑتا
 ہوا شو اچی پارک تک چلا گیا۔ پولیس والے ایک جھیلے کر میرا پیچھا کرنے
 لگے۔ مگر میں بھی اپنی روح کی پوری طاقت سے بھاگنے لگا۔ مجھے اندیشہ تھا
 کہ اگر میں گرفتار ہو گیا تو وہ لوگ مجھے زندہ نہیں چھوڑیں گے۔

میری نواس کے اڑے سے میں شواجی پارک کی طرف بھاگا۔ جیپ
 میرے پیچھے پیچھے آرہی تھی۔ میں نے ایک زقند بھری اور شواجی پارک کی دیوار
 اچھل کر میدان میں آ رہا۔ جیپ جھلانگ نہ لگا سکتی تھی۔ لہذا وہیں روک گئی
 پھر جیکر کاٹ کر شواجی پارک کے دروازے کی جانب روانہ ہو گئی۔ جو یہاں سے
 بہت دور تھا۔ جب تنک میں شواجی پارک کا میدان کر اس کر کے فٹ باز
 کھیلنے والی ٹیموں کے بیچ میں سے گزرتا ہوا، کرکٹ کی وکٹیں اڑانا ہوا، در
 سائٹ کی دیوار بھلا لگتا ہوا دوسری طرف جا پہنچا۔ اور وہاں سے سرپٹ بھاگا

ہوگا۔ تیر کی طرح سنسناتا ہوا ٹریفک کے تمام قوانین توڑتا ہوا والی سی بیچ
(WALI SEA BEACH) پر جا پہنچا۔

سمندر کے کنارے پہنچ کر میری ٹانگوں نے مجھے جواب دے دیا۔ اور میں
بے بس اور نڈھال ہو کر سمندر کے کنارے لیٹ گیا۔

والی کا نظارہ بہت خوب صورت تھا۔ تاہم نظر سمندر ایک نیم دائرے
کی صورت میں پھیلا ہوا تھا۔ اوپر آسمان محراب کی صورت میں جھکا ہوا تھا۔
جس پر شفق کی جھالیں اور رنگین بادلوں کی جالیاں آویزاں تھیں۔ ان رنگارنگ
جھالروں اور بدلیوں کے شفاف جھملا تے ہوئے صحن نے مجھے مسحور کر دیا۔
اور میں نے سوچا۔ یہ خوب صورتی مجھ سے کتنی دُور ہے جس کا عکس جمال کس
قدر ماددا۔ بڑھتی ہوئی بھوک بے کاری اور جرم کی اس دنیا میں ایک عام
گدھے کے لیے کہیں آرام نہیں ہے۔ کیا کوئی ایسا زمانہ آئے گا جب میں صحن
کی اس اونچی محراب کو چھو سکوں گا۔

ابھی تو ناممکن معلوم ہوتا ہے۔ میں نے دل میں سوچا۔ ابھی تو زندگی اکثر
جگہوں پر ایک گدھے کی سطح سے اوپر نہیں اُٹھی ہے۔ ابھی صحن بہت دُور
ہے۔ انصاف کی محراب بہت اونچی ہے۔ اور میں ایک گدھا ہوں جس کا
پولیس پیچھا کر رہی ہے!

میں نے تھک کر اپنی آنکھیں بند کر لیں۔ اب جو سو سو سو چاہے پولیس آئے اور مجھے گرفتار کرے۔ چاہے سمندر کی ایک بڑی اُچھال آئے اور مجھے اپنی لہروں میں سمیٹ کر سمندر کے نیچے پہنچا دے۔ اس وقت میں اس قدر تھک چکا ہوں۔ کہ ہر انجام کے لیے تیار ہوں۔

میرے کانوں میں ایک موٹر کے رکنے کی آواز آئی۔ میں نے سمجھا۔ جیب آگئی پولیس کی۔ لیکن میں نے آنکھیں بند کر لیں۔ اُسی طرح لیٹا رہا۔

موٹر کے پٹ بند ہونے کی آواز آئی۔ پھر قدموں کی چاپ سُنائی دی۔ پھر وہ قدم میرے قریب آ کر رک گئے۔ مگر میں اُسی طرح آنکھیں بند کئے لیٹا رہا۔ پھر میرے کانوں میں آواز آئی یکھیم جی! کہیں سے ایک اوپن ٹرک لاؤ؟ اُس کا کیا کرے گا رستم سیٹھ؟ دوسری آواز نے پوچھا۔

”ہم اس گدھے کو لاد کے صہبل میں لے جائے گا“

کا ہے کو سیٹھ؟

تم اس رت جاستی بات مت کرو۔ بہارا کھوٹی مت کرو۔ رستم سیٹھ نے حاکمانہ لہجے میں کہا۔ ابھی پولیس والا ادھر آتا ہوگا۔ اُن لوک کے آنے سے پہلے ہم اس کو اپنے صہبل میں بے جانا مانگتا۔

بہت اچھا سیٹھ۔ ابھی لاتا ہوں۔ دوسری آواز نے انکساری سے کہا

اور پھر قدموں کی چاپ دُور ہوتی گئی۔ غالباً کھیم جی ٹرک کرنے گیا تھا۔ اب مجھے یہ بھی معلوم ہو گیا تھا۔ کہ جو کوئی بھی یہ لوگ تھے۔ پولیس والے ہرگز نہ تھے اس لیے میں نے بے خطر ہو کر اپنی آنکھیں کھولیں۔

میں نے دیکھا۔ کہ ایک سُرخ چہرے والا۔ بلی مٹری ہوئی ناک والا۔ گنجلے سر اور سپید بالوں کی کینٹھیوں والا ایک دراز قد پارسی باوا ہے۔ جو میرے اوپر جھکا ہوا ہے۔ اور تجھے شفقت بھری نظروں سے دیکھ رہا ہے!

بعد میں مجھے رستم سیٹھ نے بتایا کہ میں اُن کے اصطل میں مسلسل تین چار
 دن جانکنی کی حالت میں پڑا رہا۔ رستم سیٹھ نے میرے علاج کے لیے بہترین
 سلوٹری ڈاکٹر بلوائے۔ جو جانوروں کا علاج کرے میں ماہر سمجھے جاتے تھے۔
 مگر چونکہ یہ سب سب ہندوستانی تھے۔ اس لیے ٹھیک طرح سے میرا علاج
 نہ کر سکے۔ رستم سیٹھ کے خیال میں مجھے ایک فارن ایکسپریٹ کی ضرورت تھی۔
 جو صبح و شام سے میرے مرض کی تشخیص کر کے میرا علاج کر سکے۔ بد قسمتی یہ تھی

کہ لمبٹی میں اس وقت کوئی ایسا ڈاکٹر موجود نہ تھا۔ جس نے اپنی زندگی گھوڑوں کے علاج میں گزاری ہو۔ کیونکہ بے چارے گدھے فیس نہیں دے سکتے۔ لہذا لمبٹی میں جتنے ڈاکٹر ہیں سب فیس لیتے ہیں۔

مگر رستم سیٹھ کے ماں فیس کی کمی کا تو کوئی مسئلہ نہ تھا۔ مسئلہ گدھوں کے علاج کے تجربے کا تھا۔ بہت دور ڈھوپکے بعد معلوم ہوا کہ ہانگ کانگ میں ایک انگریز ڈاکٹر میکلے رہتے ہیں جو گدھوں کے علاج کے ماہر سمجھے جاتے ہیں اور چونکہ انگریزوں کو گزشتہ دو سو سال سے ایشیائی گدھوں کے امراض کا تجربہ رہا ہے۔ اس لیے رستم سیٹھ نے بذریعہ ہوائی جہاز اُسے فوراً میرے علاج کے لیے بلا لیا۔ اور انھوں نے آتے ہی میرے مرض کی صحیح تشخیص کر کے فوراً میرا علاج شروع کر دیا۔

یہ تمام امور مجھے بعد میں معلوم ہوئے۔ اُس وقت مجھے اتنا یاد ہے کہ تین چار دن کی بے ہوشی کے بعد جب میں نے آنکھیں کھولیں تو میں نے اپنے آپ کو کھڑکی کی ایک بڑی مہری پر لیٹا ہوا پایا۔ میرے ماتھے پاؤں بندھے ہوئے تھے۔ میرے سر کے پیچھے بڑے بڑے آرام دہ ربر فوم کے ٹیکے رکھے ہوئے تھے۔ ایک نرس میرے بائیں طرف کھڑی تھی۔ دائیں طرف ڈاکٹر میکلے بڑے غور سے کاغذ کی چند ٹیکوں کو دیکھ رہے تھے۔ رستم سیٹھ میرے پاس

کھڑے تھے۔ اور بڑی محبت سے مجھے دیکھ رہے تھے۔

میں نے انکھیں کھول کر پوچھا: "میں کہاں ہوں؟"
"میرے اصطل میں! رستم سیٹھ بڑے پیار سے بولے۔"
"یہ کیا ہو رہا ہے؟"

"تمہاری رگوں میں خون ڈالا جا رہا ہے۔"

"بولو نہیں! ڈاکٹر میکینے اپنے لبوں پر انگلی رکھتے ہوئے بولے "آرام

کر دو!"

میں نے اپنی انکھیں بند کر لیں۔ چند لمحوں کے بعد مجھے ایسا محسوس
ہوا۔ جیسے میرے جسم کے رگ و پے میں ایک جاں بخش توانائی کی رو دوڑ رہی ہے
دھیرے دھیرے مجھ میں طاقت واپس آرہی ہے۔ ہولے ہولے اک سکون وہ
ملائم ریشمیں غنودگی مجھ پر چھا رہی ہے۔ اور میں انکھیں بند کرتے ہی سو گیا۔
پتہ نہیں کتنے سڑھے کے بعد میں جاگا۔ لیکن جب جاگا۔ تو دیکھا کہ رات
کا وقت ہے۔ میری مسہری کے پاس ایک نیلگوں شید کا ٹیل لیمپ روشن ہے
اور اس کے قریب ایک آرام کرسی پر مارا یا بیٹھی ہے!

ماریا؟ — تم؟ — یہاں کہاں؟ — ماسے خوشی اور

حیرت کے میرے منہ سے اک چیخ منہی نکل گئی۔

مار باکی بڑی بڑی ہریان انکھوں نے مجھے ایک لمحے کے لیے گھبرا سا دیا۔ پھر وہ آہستہ آہستہ کہنے لگی۔ تمہیں منگ سیٹھ نے خرید لیا ہے۔ جو زون تمہیں لینے کے لیے آیا تھا۔ مگر رستم سیٹھ نے اسے پانچ ہزار روپے دے کر تمہیں اس سے خرید لیا ہے۔ اور مجھے تمہاری دیکھ بھال کے لیے زس مقرر کر دیا۔ دو در زس بھی ہیں۔ ہم تینوں باری باری ڈیوٹی دیتی ہیں۔ کو کیا حال ہے تمہارا؟ کیسے محسوس کرتے ہو؟

مگر پانچ ہزار روپے؟ — ایسی شدید حیرت تھی مجھے کہ میری آواز بلیٹھی سی گئی۔ پانچ ہزار روپے؟ خدا سوچو تو مار یا۔ ہندوستان میں کسی گھمے کی اتنی قیمت نہ بڑھی ہوگی۔

ہاں۔ ماریا نے اقرار کیا۔ ورنہ یہاں جتنے گدھے ہیں۔ سدا چند آڑوں کی اجرت پاتے ہیں۔ اور بڑی مشکل سے دن میں ایک بار گھاس کھاتے ہیں۔ تمہاری قسمت تو واقعی اپنی قسم کا ایک ریکارڈ ہے! حالانکہ سنا ہے کہ تمہاری نسل بھی اچھی نہیں!

ایک غریب گدھے کی نسل کہاں اچھی ہو سکتی ہے! میں نے عاجزی سے کہا۔ آج کل اچھی نسل تو ایک اچھی نسل کی گاڑی رکھنے سے ظاہر ہوتی ہے۔ ایک کبڈی لیک یا رولڈ رائیز۔ پیدل چلنے والے گدھے کی کیا نسل اور کیا

اُس کا خاندان؟ — اسی لیے تو میں تعجب کر رہا ہوں۔ کہ رستم سیٹھ نے
مجھے پانچ ہزار روپوں کے عوض کیوں خرید لیا؟

ماریانے اپنی بڑی بڑی آنکھیں کٹی بارگھمائیں۔ اپنے نازک کندھے
اچکائے اور بولی۔ کیا معلوم؟ مگر یہ مجھے معلوم ہے۔ کہ اُنھوں نے تمہارے علاج
پر اب تک ہزاروں روپے خرچ کر دیئے ہیں۔ مجھے تو رستم سیٹھ نہایت تشریف
انسان معلوم ہوتا ہے۔ اُنھوں نے تمہیں خواب میں میرا نام دوبار بڑبڑاتے
ہوئے سنا۔ اور فوراً مجھے معقول تنخواہ دے کر رستم کے کام کے لیے نوکر
رکھ لیا۔

ماریا یہ کہتے کہتے کچھ شرماسی گئی۔ میں نے بھی اُس کے نازک جذبات
کا احترام کرتے ہوئے منہ پھیر لیا۔ اور گلو گیلے میں آہستہ سے بولا۔ رستم
سیٹھ میرا محسن ہے۔ اُس نے میری جان بچائی ہے۔ وہ ایک شریف انسان
ہے۔ اُس کے دل میں انسانیت کا درد معلوم ہوتا ہے۔ غریبوں کے لیے
ہمدردی۔ اور گرے ہوؤں کے لیے شفقت۔ میں تا قیامت ایسے آدمی کا
احسان نہیں بھول سکتا!

میری آنکھوں میں آنسو آ گئے۔ ممکن ہے میں کچھ اور بھی کہتا۔ مگر
انہی میں ڈاکٹر میکینلے تشریف لے آئے۔ اور اُنھیں دیکھتے ہی ماریا اٹھ

کھڑی ہوئی۔ اور ڈاکٹر کا اشارہ پا کر کمرے سے باہر چلی گئی۔ میں تو اس کی کمرے کے چکدار ختم کو دیکھتا ہی رہ گیا۔

اب کیسے ہو؟ ڈاکٹر میکلے نے میری نبض ٹپوٹتے ہوئے پوچھا۔

بست اچھا محسوس کر رہا ہوں ڈاکٹر! تھینک یو ڈاکٹر!

ڈاکٹر میکلے مسکرائے۔ انھوں نے نبض دیکھنا چھوڑ دی۔ اور اپنی آرام

کرسی میری مسہری کے قریب گھسیٹتے ہوئے بولے۔

” تمہیں دراصل رستم سید کا شکر یہ ادا کرنا چاہیے۔ گروہ مجھے بروقت

نہ بلاتے تو تمہاری جان کا بیٹنا محال تھا۔

مجھے کیا بیماری تھی ڈاکٹر؟

OVER EATING زیادہ کھانا!

حالانکہ میری بیماری زیادہ پینے سے ہوئی ہوگی ڈاکٹر! میں نے کہا۔

ایک ہی بات ہے زیادہ کھانا زیادہ پینا ایک ہی مد میں آتے ہیں۔

مگر مجھے یاد ہے! میں نے اپنے حافظے پر زور دیتے ہوئے کہا۔ اُس

دن تو میں نے گھاس کا ایک تنکا تک نہ توڑا۔ اور اُس سے پہلے ہی درودن

بارہ بارہ گھنٹے کے لیے مجھے کھانے کے لیے کچھ نہیں دیا گیا تھا۔ آج تک

تو مجھے یاد نہیں۔ کہ چند خوش آئند ایام کو چھوڑ کر مجھے کبھی پیٹ بھر کھانا

ملا ہو۔

اسی لیے تو جب تمہیں پیٹ بھر کر کھانے کو ملتا ہے تو تم زیادہ کھا جاتے ہو۔ اور بیمار پڑ جاتے ہو۔ میں نے اکثر گدھوں میں یہی بیماری دیکھی ہے۔ یہ تو کوئی بیماری نہیں ہے ڈاکٹر۔ میں نے احتجاجاً کہا۔ اصل مرض تو بھوک ہے جس سے سب گدھے مرتے ہیں!

بھوک کا ہم علاج نہیں کر سکتے۔ ڈاکٹر نے کہا۔ بھوک ایک لا علاج

مرض ہے!

اور بیکاری؟

بیکاری بھی لا علاج ہے۔

اور جہالت؟

جہالت بھی لا علاج ہے۔ بلکہ خطرناک ہے ڈاکٹر نے کہا۔ جہاں جہاں

گدھوں کو تعلیم دی گئی ہے جکوئیں الٹ گئی ہیں!

میں چپ ہو گیا۔ میں نے سوچا۔ ڈاکٹر سے اُلجھنا فضول ہے۔ ممکن ہے

علاج ہی کرنا بند کر دے اور واپس ٹانگ کانگ چلا جائے۔ لہذا میں نے

بات پلٹتے ہوئے کہا: تو آپ کے خیال میں میری بیماری زیادہ گھاس کھا

جانے سے ہوئی ہے؟

بلاشبہ۔

میں نے دل میں کہا۔ ڈاکٹر صاحب کہیں آپ ہی تو گھاس نہیں کھا گئے ہیں؟ مگر میں دل پر جبر کر کے چپ رہا۔

ڈاکٹر میکینلے بے۔ تم ایک پڑھے لکھے گدھے ہو۔ میں نے اخباروں میں تمہارا حال پڑھا تھا۔ اسی لیے تمہیں بتاتا ہوں کہ تمہارا مرض بہت خطرناک تھا۔ ایک تو زیادہ کھا جانے کی بیماری۔ اُدپر سے خون خراب تھا!

خون خراب تھا؟

ہاں۔ جو گدھا پڑھ لکھ جائے۔ اس کا خون اکثر خراب ہو جاتا ہے۔ دماغ بھی خراب ہو جاتا ہے۔ اس لیے میں نے آتے ہی تمہارے پیشاپ، پائخانے، خون تھوک اور پسینے کا معائنہ کیا۔

پسینے کا بھی معائنہ ہوتا ہے ڈاکٹر صاحب؟

ہاں پھر دل دماغ پھیپھڑے۔ جگر گرنے پتے معدے کا ایکس رے کیا۔ اور میں اس نتیجے پر پہنچ گیا۔ کہ پڑھنے لکھنے سے تمہارا خون بہت خراب ہو چکا ہے۔ اس لیے جب تک تمہارے جسم میں کسی اُن پڑھے لکھے کا خون داخل نہیں کیا جائے گا۔ تم ٹھیک نہیں ہو سکتے۔ رستم سیٹھ کا خیال تھا۔ کہ بمبئی میں کسی اُن پڑھے لکھے کا بلٹنا محال ہے۔ مگر جب اشتہار دیا گیا۔ تو ہزاروں گدھوں کی درخواستیں

موصول ہوئیں۔ جو دس روپے سے گھاس کے ایک گٹھے تک کے لیے اپنا خون بیچنے کے لیے تیار تھے۔ رستم سیٹھ کو بڑی حیرت ہوئی۔

”اس میں حیرت کی کیا بات ہے۔ غریبوں نے آج تک اپنا خون ہی

بیچا ہے!

ڈاکٹر کے رخسار میری بات سن کر سُرخ ہوتے ہوتے قرمزی شہابی ہو گئے وہ ایک لمحے خاموش رہنے کے بعد بولا ”معلوم ہوتا ہے۔ تمہارا دماغ ابھی تک بیمار ہے۔ ابھی تمہیں مزید خون کی ضرورت ہے۔ ابھی تمہیں مزید ایک ہفتے تک ان پڑھ گدھوں کا خون دیا جائے گا۔ اور پھر اپنا خون نکال لیا جائیگا۔ اور ایک ہفتے تک میں سمجھتا ہوں۔ تمہارے جسم میں پرنے خون کا ایک قطرہ تک نہ رہیگا! کیوں میری امیدوں کا خون کرتے ہو! ڈاکٹر!!

ڈاکٹر ہنس پڑا۔ بولا۔ اچھا۔ اب میں چلتا ہوں۔ تم آرام کرو۔ رات زیادہ

جا چکی ہے۔

دس بارہ دن کے بعد میں بالکل اچھا ہو گیا۔ اور صلیب کے باہر میدان میں چل قدمی کرنے لگا۔ اور دوڑ لگانے لگا۔ ڈاکٹر مسکاتے بھی اپنی بیش بہا نفیس لیکر واپس ہانگ ہانگ چلا گیا۔ ماریا، بنتہ ابھی تک میری دیکھ بھال کے لیے مامور تھی۔ حالانکہ دوسری دو فرسوں کو چھٹی کر دی گئی تھی۔ چل قدمی کرتے وقت اکثر ماریا

میرے ساتھ ہوئی تھی۔ اور اپنی دلکش باتوں سے میرا دل لہجاتی تھی۔

پھر ایک روز رستم سیٹھ میرے پاس آیا۔ اس کے ساتھ ایک حجام بھی تھا۔
رستم سیٹھ نے میری طرف اشارہ کر کے حجام سے کہا اس کے جسم کے ماسے
بال مونڈ ڈالو۔ اور اس کے جسم کو ایک گھوڑے کے جسم کی طرح شفاف و
چمکنا بنا دو!

حجام نے کہا۔ میں کانپور کا ناٹی ہوں میں نے آج تک صرف انسانوں کے
مسرگھوٹے ہیں۔

تو ایک گدھے کو مونڈ دینے میں کیا ہرج ہے؟ رستم سیٹھ نے پوچھا۔

ناں صاحب! حجام انکار کرتے ہوئے بولا۔ میں کانپور کا ناٹی ہوں۔ اگر ان
لوگوں کو پتہ چل گیا۔ کہ میں نے ایک انسان کی بجائے ایک گدھے کو مونڈ دیا ہے
تو مجھے جات باہر کر دیں گے!

انہیں بالکل پتہ نہیں چلے گا! رستم سیٹھ بولا۔ اس کی میں گارنٹی لیتا ہوں۔
حجام نے اپنی ہنسی آنکھ سے مجھے سر سے پاؤں تک دیکھا۔ میں ایک آدمی
کے سرگھوٹنے کے دور درپے لیتا ہوں۔ یہ تو گدھے کا پورا جسم ہے! میرا اُستز ایسا
ہو جائے گا۔ میری بال کاٹنے کی مشین بھی خراب ہو جائے گی۔ بھر تجھے گنگا ستان
بھی کرنا پڑے گا۔ ناں صاحب میں اسایج کام نہیں کروں گا۔ میں کانپور کا ناٹی ہوں۔

جب حجام واپس چلنے لگا تو رستم سیٹھ نے اُس کے ہاتھ میں سوکا ایک ٹوٹا
تھمایا۔ اور بولا۔ اب کرے گا؟

”اے کیوں نہیں کرے گا سیٹھ؟ حجام فوراً بولا۔ اپنا کام تو بال کاٹنا ہے
چاہے آدمی ہو یا گدھا۔۔۔۔۔ اب کہو تو اس کی چٹیا بھی رکھ دوں؟

نہیں۔ نہیں۔ اس کی مزدورت نہیں ہے! رستم سیٹھ گھبرا کر بولا۔ اس گدھے
کا کوئی مذہب نہیں ہے!

حجامت کے بعد مجھے صابن اور گرم پانی سے کئی بار نہلایا گیا جتک تو لیوں
سے میرا جسم کئی بار رگڑا گیا۔ پھر کئی دن تک میرے جسم پر زیتون کے تیل کی مالش
ہوتی رہی۔ اور آخر میں ایک عجیب و غریب پالش میرے جسم پر کیا گیا جس سے
میرا جسم سر سے پاؤں تک ایک مُشکی گھوٹے کی کھال کی طرح چمکنے لگا۔ ساری
زندگی میں میں نے اپنے آپ کو کبھی ایسا خوب صورت نہ پایا تھا۔ اب تو کبھی کبھی
مار یا بھی دزدیدہ نگاہوں سے میری جانب تھریقی انداز سے دیکھ لیتی تھی۔

میں نے مار یا سے کہا۔ سیٹھ رستم ایسا فرشتہ خصلت دیتا تو سارے انسان
میں نے آج تک نہیں دیکھا۔ کیسی بے غرض ہمدرد طبیعت پائی ہے اس نے۔
میرے اپنے سگے رشتہ دار ایسا سلوک نہیں کرتے ہیں۔ جو اس نے مجھ سے کیا ہے۔

اسے دیکھ کر میرے ایسا گدھا بھی انسانیت پر ایمان لاسکتا ہے !
 ماریانے کہا۔ خدا تمھارے اور میرے عمن کو تا ابد زندہ رکھے۔
 اس گفتگو کے دوسرے دن ایک گھنی مونچھوں والا سانولے رنگ کا دوہرے
 بدن کا اُدھیر غر کا آدمی جس کی ٹکاپیں میرے بدن کو برے کی طرح چھیدتی تھیں
 ایک ڈاکٹر کو لے کر آیا۔ سیٹھ رستم اور کیم جی بھی ساتھ ہی تھے۔
 ڈاکٹر نے میرا اچھی طرح سے معائنہ کرنے کے بعد کہا۔ یہ تو مجھے گدھا معلوم
 ہوتا ہے۔ !

رستم سیٹھ نے کہا۔ اچی نہیں۔ یہ پیرو (PERU) کا گھوڑا ہے۔ پیرو
 ریاست جنوبی امریکہ میں واقع ہے۔ وہاں کے گھوڑے بالکل گدھوں کے مشابہ
 ہوتے ہیں۔

” اور بونا بھی ہے !“ گھنی مونچھوں والے آدمی نے اعتراض کیا۔
 وہاں کے گھوڑے اسی طرح کے ہونے ہوتے ہیں۔ ” کیم جی بولا۔ سیٹھ نے لمبے
 خاص طور پر پیرو سے منگایا ہے۔ ہندوستان میں آج تک اس نسل کا گھوڑا کبھی نہیں
 آیا۔ یہ مخلوط النسل گھوڑا ہے۔ باپ ہسپانوی۔ ماں سادھ امریکہ کی انڈین۔
 دونوں کی کر اس بریڈنگ سے یہ نسل تیار ہوئی ہے ! اور ڈرنے میں بے حد عمدہ
 ہوتی ہے !

ہوتے؟ گھنی مونچھوں والے آدمی نے مشتبہ انداز سے سر ہلایا۔ پھر بولا۔ اس کا نام کیا ہے؟

گولڈن سٹار! رستم بیٹھ بولا۔

ہوتے؟ اب کے ڈاکٹر نے مشتبہ انداز میں سر ہلایا۔

پھر رستم بیٹھ گھنی مونچھوں والے آدمی اور ڈاکٹر کو ایک طرف لے گیا۔

دونوں میں دیرینک کچھ کھسک پھسرتی رہی۔ اس کے بعد وہ دونوں ٹاکٹر اور گھنی مونچھوں والا آدمی چلے گئے۔ اور بیٹھ کھیم جی کو لے کر خوشی سے مسکراتا ہوا میرے پاس آیا۔ اور بولا۔

سب سے پہلے ہو گیا۔ کل سے تم کو ہما لکشمی کے ریس کورس کے اصطبل میں منتقل

کر دیا جائے گا۔

ہما لکشمی کے ریس کورس میں کیوں؟

وہاں ایک ماہ بعد تمہیں کرسمس کپ والی ریس کورس کے مقابلے میں

شامل کیا جائے گا۔

یہیں! ایک گدھا ہو کر گھوڑوں کی ریس کورس میں شامل ہو گا؟

نے حیرت کہا۔ آپ لوگوں کی عقل تو سلامت ہے؟ آج تک کبھی کوئی گدھا کس

گھوڑے سے تیز دوڑا ہے؟

رستم سیٹھ نے مسکرا کر کہا۔ تمہاری دوڑ کا تو تم نے اُسی دن اندازہ کر لیا تھا جس دن پولیس والوں نے تمہارا پیچھا کیا تھا۔ اور تم پولیس کی جیب اور دوسری تیز رفتار گاڑیوں سے بھی تیز بھاگتے ہوئے ماہم سے والی سی بیچ تک چلے آئے تھے۔ میں اور کھیم جی اپنی چھوٹی سبز کار میں تمہارے پیچھے پیچھے تمہارا تعاقب کرتے رہے۔ اور میں نے تمہاری رفتار کا اُسی دن اندازہ کر لیا تھا۔ اگر تم اُسی رفتار کی تین چوتھائی رفتار پر بھی ریس میں دوڑو۔ تو بھی تم سب گھوڑوں کو پیچھے چھوڑ جاؤ گے!

میں نے حیرت کہا۔ سیٹھ جس دن تم نے میری جان بچائی تھی کیا اُسی دن تم نے اس کا اندازہ کر لیا تھا؟
سیٹھ ہنس کر بولا۔ اندازہ میں نے پہلے کر لیا تھا۔ جان بعد میں بچائی تھی۔

تو یہ بات تھی!
اس لیے سیٹھ نے میری جان بچائی تھی! میں ایک گدھا۔ اگھوڑوں کی ریس میں سمگل کیا جاؤں گا؟ اُسے مارا ذرا سوچو تو یہ سمگلنگ کہاں کہاں نہیں ہے۔ میں نے کچھ اُداس اور پریشان

ہو کر ماریا سے کہا۔ میرا جی نہیں چاہتا کہ میں ریس میں حصّہ لوں!

سیٹھ نے تمھاری جان بچائی ہے۔ اُس نے تمھارے علاج پر ہزاروں روپے صرف کئے ہیں۔ ماریا نے سوال کیا۔ کیا اتنے بڑے عمن کا تم پر کوئی حق نہیں ہے؟ کیا تم اُس کے احسان کا بدلہ نہ چکاؤ گے؟

مگر اس کا کیا بھروسہ ہے کہ میں ہی ضرور یہ ایسی جیت جاؤں گا! جس سپیڈ کی سیٹھ بات کرتے ہیں۔ اُس وقت کی بات کچھ اور تھی اُس وقت میری زندگی اور موت کا سوال تھا۔ اُس وقت تو ایک گدے کا بھی ایک گھوڑے سے تیز بھاگ سکتا ہے..... نہیں ماریا میں اس ریس میں حصّہ نہ لوں گا!

اچھی طرح غور کرو۔ ماریا بولی۔ تاریخ میں ایسا واقعہ کبھی پیش نہیں آیا! جب ایک گدے نے گھوڑوں کی ریس میں شرکت کی ہو۔ تم پہلے گدے ہو گے اپنی قوم کے پہلے نمائندے!!

ایسا مت کہو میں نے پوچھا۔ اور وہ سب لوگ کیا ہیں۔ جو ریس کو اُس کی اندر دنی سازشوں اور پیچیدگیوں سے ناواقف ریس کورس کے رکھنے میں ہزاروں کی تعداد میں شامل ہو کر گاڑھی کماٹی کے لاکھوں روپے ایک دن پر لٹا دیتے ہیں؟ ان کو تم کیا کہو گی؟

ماریا بنی۔ سیٹھ نے سہ سے کہہ رہے تھے کہ کامیاب بزنس کا سدا راز اسی میں ہے کہ ایک آدمی دوسرے آدمی کہ کہاں تک گدھا بنا سکتا ہے !
 میں ایسا کام کیوں کروں؟ میں نے کہا۔ جس سے عام لوگوں کے لاکھوں روپے کا نقصان ہو!

تم اگر اس ریس میں شامل نہیں ہو گے۔ تو بھی کیا فرق پڑے گا۔ ریس تو لوگ پھر بھی کھیلے گے۔ ماں اتنا ضرور ہو گا کہ ماریا بے چاری کی روزی ختم ہو جائے گی۔ ماریا نے اہستہ سے کہا۔

تھاری روزی بھی؟ میں نے حیرت سے پوچھا۔
 تو تم کیا سمجھتے ہو سیٹھ نے مجھے اب تک کیوں نوکر رکھا ہے؟ ماریا میری گردن پر ہاتھ رکھ کر بولی۔ ڈیڑ ڈنگی! کیا تم میری خاطر اس ریس میں حصہ نہیں لے سکتے؟

تھارے لیے تو اپنی جان بھی دے سکتا ہوں۔ میں نے فیصلہ کن لہجے میں کہا۔
 اگر تمھارا معاملہ بیچ میں ہے۔ تو سمجھ لو یہ گدھا اس ریس میں ضرور دوڑے گا نہ صرف دوڑے گا۔ بلکہ ریس جیتنے کے لیے مردِ صحر کی بازی لگا دے گا۔
 ”ڈار لنگ!“ — ماریا نے خوش ہو کر میری گردن پر ایک بوسہ ثبت کیا ”مجھ سے یہی امید تھی“

گنگر مجھے نہیں معلوم تھا کہ تم بھی مجھ سے اس قدر پیار کرتی ہو۔ میں نہ
 کسی قدر شرماتے ہوئے کہا۔ آخر تو میں ایک گدھا ہوں!

عشق کرنے کے لیے کسی حد تک گدھا ہونا لازمی ہے! مارا جانے شروع
 لمبے میں جواب دیا۔ پھر وہ اپنی مگر کے نہ ہر لیے خم دکھاتی ہوئی اصطبل سے باہر
 چلی گئی۔ اُس کے جاتے ہی میں نے مسرت سے ایک زوردار دہلی تھپاڑ
 اور اصطبل کے دروازے سے سر نکال کر درباری بلیمت میں ایک ایسی تان
 لگائی جس نے سارے اصطبل کو گونجا دیا۔

مارا اصطبل سے نکل کر لان پر سے گزرتی ہوئی سیٹھ کے بیٹے کی طرف
 جا رہی تھی۔

سمندر کی ہوا میں اجنبی دیس کی خوشبو میں لا رہی تھیں۔ دور اور سا
 روز کا چاند ایک گدھی کے سٹم کی طرح شفاف تھا۔ اور آسمان کی گھاس ہو
 ہر جگہ ستارے باجرے کے دانوں کی طرح چمک رہے تھے!

دیس سے چند روز پہلے گھوڑے متعلق اخباری کالموں میں رستم
 کے نئے گھوڑے گولڈن سٹار کا ذکر تھا۔ اُس کے شجرہ نسب کا ذکر تھا جو نیم
 نیم نینو بنا یا گیا تھا۔ بیشتر کالم نگار اس گھوڑے کے متعلق کوئی اچھی رائے
 رکھتے تھے۔ اور انھوں نے اپنے پڑھنے والوں کو مشورہ دیا تھا کہ وہ اس

تجربہ کار گھوڑے پر اپنا روپیہ ضائع نہ کریں!

ماریا اخباروں سے پڑھ کر یہ تذکرے سناتی رہی۔ اور انھیں سن سکر
راخون کھرتا رہا۔ اور میں نے تہیہ کر لیا کہ ریس کے روز میں اس طرح
رڑوں گا جیسے میرے پیچھے بمبئی کی ساری پولیس فورس تعاقب کر رہی ہو
میں ان کا نام نگاروں کو دکھا دوں گا۔ کہ اگر ایک گدھا چاہے تو اونچی سے
اونچی نسل کے گھوڑوں کو مات دے سکتا ہے۔ ٹانگوں میں طاقت ہو اور
اس میں عشقِ راسخ ہو تو کیا نہیں ہو سکتا؟

پھر ریس کا دن آگیا۔ مجھے کچھ عرصہ پہلے ہمالکشی کے صہبل میں منتقل کر دیا
یا تھا۔ مگر افشائے رازہ کے پیش نظر مجھے دوسرے گھوڑوں سے الگ رکھا گیا
ہا۔ اور کسی فوٹو گرافر کو میرا فوٹو لینے کی اجازت نہ دی گئی تھی۔ ریس سے ایک
منٹ قبل ماریا نے مجھے ڈٹ کر ٹھہرا پلایا۔ اور ایک ڈاکڑ نے مجھے ایک
نفلکشن دیا۔ اور میرے جسم و جان میں تیر کی سی سنسناہٹ محسوس ہونے لگی!
ریس کو رس کے سینڈ ہزاروں کھلاڑیوں سے بھرے ہوئے تھے جب
لوگوں نے مجھے دیکھا تو مارے جرت کے ان لوگوں کی چینیں نکل گئیں۔ اور
ناٹاشیوں کے گروہ کے گروہ ٹھٹھا مار کر ہنسنے لگے۔ وہ سب لوگ مجھ پر ہنسنے
لگے۔

مارے نعتے کے میرے منہ سے جھاگ نکلنے لگی۔ میں نے دانت پیسے گا
 خاموش رہا۔ اونرز گیلری میں ماریا ہیلٹھ رستم کے قریب کھڑی تھی۔ اور اپنا
 گلابی رومال ہلا ہلا کر مجھے جرات دلا رہی تھی۔ تماشائیوں کے رد عمل سے
 کس قدر آزرہ ہو گیا تھا۔ مگر ماریا کو دیکھتے ہی میرا دل عزم اور قوت سے
 معمور ہو گیا۔ اور میں ریس کے گھوڑوں کی قطار میں سب سے آخریں کھڑا ہو گیا
 ریس شروع ہوتے وقت بھی سب آخریں تھا۔

ریس کے پہلے چکر میں بھی میں سب سے آخریں تھا۔ جدھر جدھر سے میڑ
 گزرتا گیا۔ تماشائی مجھ پر ہنسنے لگے۔

ابے یہ گدھا ہے گدھا! اس ہسپانوی گھوڑے سے تو گدھے بھی تیرے
 دوڑتے ہوں گے۔

کسی تماشائی نے مجھ پر ایک روپیہ لگانے کی ہمت نہ کی تھی۔ ماریا کا
 چہرہ فنی تھا۔ اور رستم ہیلٹھ کا چہرہ زرد تھا۔

ماریا کے چہرے کو دیکھ کر میرے دل میں جوش اور دلولے کی ایک لہر
 اٹھی اور میں نے دانت پیس کر ایسی زقند بھری کہ آدھے فرلانگ میں تین
 گھوڑوں سے آگے نکل گیا۔ پھر چوتھے گھوڑے سے۔ پھر پانچویں گھوڑے سے
 پھر چھٹے گھوڑے سے۔ پھر ساتویں گھوڑے سے۔

بک آپ گولڈن سٹار! امار یا خوشی اور حسرت سے چلائی۔ سائے سینڈ
 میں حرف اُس کی آواز گونجی۔ کیونکہ اور کسی تماشائی نے مجھ پر داؤ نہ لگایا تھا
 سب حیرت منہ کھولے کھڑے تھے۔ اب میرے آگے صرف دو گھوڑے تھے
 اور ونگ پوسٹ صرف ایک فلائنگ کے فاصلے پر تھی۔

”بک آپ صبح کا تارا! ہزاروں تماشائی ہمع کے تارے کے لیے چلائے
 جو ہم سب آگے تھا۔ اور جس پر ہزاروں تماشائیوں نے داؤ لگایا تھا۔

”بک آپ ماہ پارا! دوسرے تماشائیوں نے ماہ پارا کے حق میں پکارا۔
 کیونکہ انھوں نے ماہ پارا پر داؤ لگایا تھا۔ جو اس وقت نمبر دو تھا۔

بک آپ ماٹی ڈارنگ گولڈن سٹار! امار یا زور سے چلائی۔ اور
 اُس کی آواز سننے ہی میں آنکھیں بند کر کے جسم و روح کی پوری قوت دوڑا
 اور ایک نبر کی طرح سنسناتا ہوا دونوں گھوڑوں کو پیاس گزرتے چھوڑنا ہوا
 ونگ پوسٹ سے آگے نکل گیا!

بمبئی ریس کورس کی تاریخ میں ایسا واقعہ کبھی نہ ہوا تھا۔ گولڈن سٹار
 نے ایک سے نو بے کا بھاؤ دیا تھا۔ صرف سات ٹکٹ گولڈن سٹار پر
 لگائے گئے تھے۔ جو سب کے سب رستم سیٹھ کے اپنے آدمیوں نے خریدے تھے۔

ماریا نے مجھ پر دو سو روپے لگائے تھے۔ اُسے اٹھارہ ہزار ملے۔
 رستم سیٹھ نے مختلف بکتیوں کے ہاں بھاری رقمیں لگائی تھیں۔ کچھ
 دوسرے گھوڑوں پر بھی داؤ لگائے تھے۔ بارجیت کا سب کٹ کٹا کے
 اُس نے جو اندازہ کیا تو اُسے معلوم ہوا کہ اُس نے گولڈن سٹار پر داؤ لگانے
 میں کوئی غلطی نہیں کی۔ دو بکتی ضرور فیل ہو گئے۔ مگر سیٹھ نے اڑھائی لاکھ
 روپیہ ایک ریس سے سمیٹ لیا۔

گولڈن سٹار!

ریس ختم ہونے کے بعد مجھے چند گھنٹوں میں ہماکسٹی کے اسٹبل سے
 سیٹھ کے اسٹبل میں منتقل کر دیا گیا۔ سیٹھ نے خوب خوب میری پیٹھ ٹھونکی
 ماریا نے مجھے پیار کیا۔ کھیم جی نے جو میرا جاکی تھا۔ مجھے گردن پر کئی بار تھپتھپایا
 اور میری درخواست پر رستم سیٹھ نے وعدہ کر لیا۔ کہ ڈاکٹر رام اوتار کو میرے
 حساب میں دو ہزار روپے بھیج دیں گے۔ کیونکہ سیٹھ سے پہلے رام اوتار
 نے میری جان بچائی تھی۔ اور اُس کا بل مجھ پر باقی تھا۔
 رات کو ماریا نے مجھے اپنے ہاتھ سے کیڑے کی خوشبو میں مسح ہری

ہری گھاس کھلائی۔ ادھے اصلی سکاچ دہکی سپلی بار کھینے کو ملی۔ میں عالم
 سرخوشی میں دو بوتلیں ختم کر گیا۔ سکاچ پینے ہی مجھے گری نیند آگئی۔ اور میں
 چوبی مسہری پر لمبی تان لے کر سو گیا۔

آدھی رات کے وقت یکایک میری آنکھ کھل گئی۔ میرے اصطلبل کے
 باہر کچھ کھسڑ پھسڑ ہو رہی تھی۔ میں نے چوبی دیوار سے کان لگا دیئے۔ سیٹھ
 کی آواز آئی۔ اس معاملے کی گری تفتیش ہوگی۔ دوسری ریس کارسک
 لینا ٹھیک نہ ہوگا۔

کھیم جی جاکی بولا۔ مگر سیٹھ گولڈن سٹار نے تو کمال ہی کر دیا آج!
 تم نہیں سمجھتے ہو۔ سیٹھ بولا۔ ہم رسک نہیں لے سکتے۔ جب تفتیش
 شروع ہوگی۔ تو بالآخر یہ ضرور پتہ چل جائے گا۔ کہ ہم نے ایک گدھے کو گھوڑوں
 کی ریس میں شامل کیا ہے۔ اُس حالت میں نہ صرف میرے اصطلبل کو ریس
 کو رس سے خارج کر دیا جائے گا۔ ہو سکتا ہے تجھے جیل بھی ہو جائے۔ دھوکہ
 دہی کے سلسلے میں۔ میں رسک نہیں لے سکتا۔ گولڈن سٹار کو ختم کر دینا ہوگا۔
 وہ کیسے؟ کھیم جی جاکی نے پوچھا۔

تو اسے کسی بانے سے یہاں سے نکال کر سمندر کے کنارے لے جاؤ
 مگر یہ گدھا ہے بڑا اکایاں۔ اسے شبہ نہ ہونا چاہیئے۔ اس سے کہہ دو کہ

یہاں پر تھاری جان کے لیے خطرہ ہے۔ یہاں سے نکال کے اسے سمندر کے
 کنارے لے جاؤ۔ اور اسپتال سے اسے ہلاک کر کے سمندر میں اس کی لاش کو
 دھکیل دو۔ کیوں ماریا؟

ہاں یہ ٹھیک ہے! ماریا کی آواز آئی۔ نہ گدھے کی لاش ملے گی۔ نہ
 تفتیش کسی نتیجے پر پہنچ سکے گی!۔

پہلے تو میں خوف سے کانپ رہا تھا۔ ماریا کی بات سن کر میری آنکھوں میں
 آنسو آگئے۔ تو یہ ہے میری محبت کا انجام!

کھیم جی جا کی بولا۔ کچھ اچھا نہیں لگتا سیٹھ۔ جس جانور سے ہم نے لاکھوں
 روپے ایک ہی داؤ میں کمایا ہے ہوں۔ اُسے اس طرح ختم کر دینا کسی طرح
 اچھا نہیں معلوم ہوتا۔

احق نہ بنو! سیٹھ نے حکمانہ لہجے میں کہا۔ جب کسی گدھے سے مزید کسی
 فیض کی توقع نہ ہو۔ اُسے ختم کر دینا ہی اچھا ہے!

پھر کھسٹر پھسٹر بند ہو گئی۔ پھر بہت دیر تک سنا مارا۔ اور رات کی خاموشی
 ایک خنجر بن کر میرے سینے پر لپکتی رہی۔ اور میں سوچے لگا۔ مجھے یہاں سے
 فوراً بھاگ جانا چاہیے۔ مگر کس طرح؟ اصطبل کا دروازہ باہر سے بند تھا۔ اور

ایک گدھا روشن دان سے نہیں بھاگ سکتا۔

کچھ نہیں ہو سکتا۔ کچھ نہیں ہو سکتا۔ میں نے نا اُمیدی کے عالم میں
اپنے آپ کو پکارا۔ موت میرے سر پر کھڑی ہے! پھر ہولے سے اِصطبل کا
دردازہ کسی نے کھولا۔ اور ایک تاریک سایہ اندر داخل ہوا۔

میں نے خوف سے لرزتی ہوئی آواز میں پوچھا۔ کون ہے؟
محاکی نے دیوار پر ہاتھ پھیر کر سوچ دیا۔ اِصطبل میں روشنی ہو گئی
میرے سامنے کھیم جی کھڑا تھا۔

کیا ہے؟

اٹھو چلو باہر!

کہاں؟

سمندر کے کنارے!

کیوں؟

ٹھہریں گے۔ تم سے بات کریں گے!

یہاں ہی بات کیوں نہیں ہو سکتی؟ میں نے پوچھا۔

یہاں بہت گرتی ہے۔ اور ٹکڑے کوئی سُن لے۔ دیوار کے بھی کان

ہوتے ہیں۔ کھیم جی جا کی بولا۔ سمندر کے کنارے ٹھہریں گے۔ اور تم سے دوسری

رہیں کے بارے میں باتیں کریں گے !

میں نے اپنے دل میں کہا یہ تم اب مجھ سے اس ریس کے متعلق کیا بات
کر دو گے جو میری موت تک جاتی ہے ! مگر میں چپ رہا۔ کھیم جی نے میری گردن
میں رسی باندھی۔ اور مجھے اصطبل سے نکال کر سمندر کے کنارے لے چلا۔
راستے میں اندھیرا تھا۔ ناریل کے پٹیر فوجی سپاہیوں کی طرح اپنے سیاہ
تنے رائفلوں کی طرح اٹھائے کھڑے تھے سمندر کی لہریں اک غضب ناک
شور کے ساتھ ساحل سے ٹکرا رہی تھیں۔ چاروں طرف آدم نہ آدم زاد....
بس ایک گدھا اور ایک آدمی !
ایک تامل۔

ایک مقتول....

سمندر کے ساحل پر پہنچ کر کھیم جی نے مجھے کھڑا کر دیا۔ اور مجھے عجیب سی
نگاہوں سے دیکھ کر بولا۔ جانتے ہو میں تمہیں یہاں کیوں لایا ہوں؟
ہاں ! میں نے اُداس لہجے میں کہا۔ تم میری جان لینے کے لیے یہاں مجھے
لائے ہو !

کھیم جی نے اپنی جیب سے پستول نکال لیا۔ تم نے میرا کام آسان کر دیا۔ اب
اپنی موت کے لیے تیار ہو جاؤ۔

میں بالکل تیار ہوں! مگر میری ایک درخواست ہے!

”کیا؟“

جس آدمی نے پہلی بار تجھ پر سوار ہو کہ ایک گدھے کو گھوڑوں کی ریس میں جتایا۔ میں مرنے سے پہلے اُس آدمی کے ہاتھ چومنا چاہتا ہوں۔

اس میں کیا ہے۔ کھیم جی نے اپنے دونوں ہاتھ آگے بڑھاتے ہوئے کہا

”لو چوم لو“....

جونہی اُس نے ہاتھ آگے بڑھائے۔ میں نے پلٹ کر اس زور کی دہلی

جھاڑی کہ وہ چکر کر ساحل کے پتھروں پر گر پڑا۔ اور میں اس موقع کو غنیمت

سمجھ کر دماں سے بھاگ نکلا۔ تھوڑی دیر کے بعد کراہتے ہوئے کھیم جی کی گالیوں

کی آواز آئی۔ مگر میں پیچھے دیکھے بغیر سر پٹ بھاگا جا رہا تھا۔ اور ریس کورس کی

دفتار سے بھی تیز۔ پھر بجایک کئی گولیوں کے چلنے کی آواز آئی۔ اور کئی گولیاں

میرے قریب سے سنسناتی ہوئی گزر گئیں۔

پھر ایک گولی پیچھے سے آئی۔ اور میری پھلی داہنی ٹانگ کو چھبیتی

ہوئی گزر گئی۔

میں جکڑا کر گرنے ہی کو تھا۔ مگر میں نے اپنے آپ کو سنبھال لیا۔ اور دوڑنا

دوڑنا چلا گیا۔ بازار بڑھک۔ موٹر بکڑ بھجے کچھ یاد نہ رہا۔ میں اپنی زندگی بچانے

کے لیے بھاگ رہا تھا۔
بہت عرصہ بھاگنے کے بعد جو میں نے پیچھے مڑ کر دیکھا۔ تو دُور دُور تک
کوئی نہ تھا، رات اکیلی تھی۔ مڑ کر اکیلی تھی۔ اُس پاس کے سب بنگلے سوئے
ہوئے تھے۔

یہ ایک اپنے آپ کو اکیلا پا کر میری ٹانگوں نے مجھے جواب دے دیا
اور میں ناریل کے ایک پیڑ کے نیچے ایک بنگلے کے دروازے کے باہر گر گیا۔

صبح کو جب بنگلے کے مانی نے مجھے ڈنڈے مار کر بھگانا چاہا۔ تو مجھ سے
 اٹھانہیں گیا۔ میری ٹانگ سوج گئی تھی۔ اس زخم سے خون بہ رہا کہ سوکھ گیا
 اس لیے میں اس بکسی کے عالم میں پڑا پڑا مار کھاتا رہا۔ اور درد سے ڈرنا
 میری عینیں سن کر بنگلے کا مالک باہر نکل آیا۔ وہ ایک چھوٹے قد کا سا
 رنگ کا آدمی تھا جس کے بال کنپٹیوں تک غائب تھے۔ اس کی آنکھیں بڑی
 بڑی اور چمک دار تھیں۔ اور وہ رک رک کر بات کرتا تھا۔ اور الفاظ اس کے
 ہونٹوں سے یوں نکلتے تھے جیسے کسی کشید کرنے والی نگی سے قطرہ قطرہ

بہر ہے ہوں۔

دکیا بات — مالی — یہ کون؟

گدھا ماسٹر! مالی نے مجھے ڈنڈا مارتے ہوئے کہا۔

ماسٹر نے مجھے سر سے پاؤں تک غور سے دیکھا۔ اپنے گننے سر پر ہاتھ پھیرا
اپنی لمبو تری ٹھوڑی کھبائی جس پر فریج کٹ دائرہ نما یاں تھی۔ پھر اُس کی
آنکھیں ایک دم چمکنے لگیں۔ جیسے کسی عمدہ خیال نے اُنھیں منور کر دیا ہو۔

ہوں! وہ بولا۔ یہ تو زخمی — اس کو اندر — فوراً — لاؤ۔

مالی اس طرح چونکا۔ جیسے اُسے اپنے مالک سے اس ہمدردی کی توقع

نہ ہو! وہ زریب کچھ بڑبڑایا۔ پھر رسی لینے کے لیے اندر چلا گیا۔ اُس کے
جاتے ہی مالک بھی اندر چلا گیا۔

ٹھوڑی دیر کے بعد مالی اپنے دو جوان بیٹوں کو لے کر باہر آ گیا وہ
لوگ رستوں سے مجھے گھسیٹ کر اندر لے گئے۔ اور ایک لان پر لے جا کر
چھوڑ دیا۔ پھر اُس کے جوان بیٹے مالی کے کوارٹر میں چلے گئے اور مالی
اندر بنگلے کے چلا گیا۔

کوئی آدھے گھنٹے کے بعد مالک بنگلے کے اندر سے کچھ دو اٹیں اور
پٹیاں لے کر نکلا۔ اُس کے ساتھ ایک ملازم بھی تھا۔ مالک نے میرا جسم

دھویا۔ نشتر سے آپریشن کر کے گوئی نکالی۔ پٹی کی۔ مجھے ایک انجکشن دینے
 اتنے میں بنگلے کے اندر سے سُرخ بالوں والی ایک مغربی عینہ برآ
 ہوئی۔ وہ ماسٹر سے کم سے کم ٹیڑھ فٹ اونچی ہوگی۔ اُس نے نیرا کی کا ایک
 عمدہ بکنی سوٹ پہنا ہوا تھا۔ یعنی کمر پر ایک پھولدار چٹھی۔ اور پستانوں
 پر ایک رومال نما چھو لدار کپڑا۔ بس اُس کا گورا۔ نینکا جسم بے حد متناسد
 اور حسین تھا۔ ایسا معلوم ہوتا تھا جیسے اُس کا جسم گوشت کی بجائے سُور
 کی کونوں کا بنا ہوا ہے۔

ماسٹر؟ وہ حیرت سے چلائی۔ یہ جانور کون ہے؟

جس لمحے میں اُس مغربی عورت نے بات کی۔ اُس سے مجھے فوراً انا
 ہو گیا۔ کہ یہ عورت انگریز نہیں ہو سکتی۔ گو انگریزی میں بات کرتی تھی۔ ہمارا
 قریب آکر بولی۔

یہ تم کیا کر رہے ہو؟

ڈونکی زخمی۔ اس کو میں۔ دیتا انجکشن! ماسٹر لولا۔
 میں مجھے معلوم ہوا۔ کہ بنگلے کے مالک کا نام ایچ بی ماسٹر تھا۔ اور وہ ابا
 ڈاکٹر اور سائنس دان تھا۔

”وات؟ دونکی؟ پور دونکی! پور پور دونکی“ وہ عورت میرے قریب

اُس کے ٹھکی اور میری گردن پر ہاتھ پھیرنے کے لیے اُس نے اپنا شفاف ہاتھ پھیلا دیا۔

دور ہٹ۔ لولا! ماسٹر حکمانہ لمبے میں۔ وہ لولا گھبرا کر پیچھے ہٹ گئی۔ اور خوفزدہ ہو کر اُس کی طرف دیکھنے لگی۔ مگر ماسٹر نے مڑ کر بھی اُس کی طرف نہیں دیکھا۔ بڑے اطمینان سے اُس نے مجھے وہ انجکشن لگائے اور پھر دو ایٹیوں کا بکسا اور خالی سرنجین نوکر کو دے کر لولا سے بولا۔

”پین کرم۔ ایسا ڈریس۔ آئیں سامنے۔ اجنبی کے! بے شرم!“
 ”مگر یہ تو ایک گڑھا ہے۔ جانور ہے!“ لولا غصے سے احتجاج کرتے پٹھے کہا۔
 ”نہیں چلینگا۔“ وہ غصے سے بولا، ”بدلو اس کو۔“ اندر جا کر۔

فوراً!“

لولا بولی۔ مگر ڈارلنگ۔ میں تو اس کو پین کرم سوئنگ پُول میں ہاتھ کھنے جا رہی تھی۔

”تو ہاتھ۔ میرا حکم۔ ڈریس بدلو! وہ چھوٹا سا آدی ایڑیاں اٹھا کر غصے سے بولا۔

ایک لمحے کے لیے لولا کا چہرہ اس قدر لال ہو گیا۔ کہ اُس کے رخساروں اور اُس کے بالوں کے رنگ میں کوئی فرق نہ رہا۔ اُس کی آنکھیں گہری سبز

ہو گئیں۔ اگر وہ چاہتی تو اُس چھوٹے سے میاں سے آری کو دو ہاتھ لیے
دیتی کہ وہ وہیں گر جاتا۔ مگر وہ ہونٹ چبا کر خاموشی سے مُڑکٹی اور بنگلے
کے اندر چلی گئی۔ ماسٹر مسکرانے لگا۔

”نوخزہ — نوخزہ — ہم ماسٹر! ماسٹر میری طرف دیکھ کر
اس طرح مسکرایا۔ جیسے مجھ سے داد طلب کر رہا ہو۔ بھلا میں کیا کرتا۔ اپنی
آنکھیں جھپکاتے بغیر دینک اُس کی طرف دیکھتا رہا۔ تھوڑی دیر کے بعد
ماسٹر کچھ سوچتا ہوا اندر چلا گیا۔

لان پر دھوپ پڑنے لگی۔ میرے جسم میں خوشگوار جدت کی لہریں دوڑنے
لگیں۔ پیٹ سے اور ابلکشنوں سے مجھے بہت فائدہ محسوس ہو رہا تھا جس کا
ایک نتیجہ یہ ہوا کہ مجھے شدید بھوک محسوس ہونے لگی۔ اُنٹے میں مالی کے دو بیٹے
میرے لیے گھاس لے کر آگئے اور مجھے کھلانے لگے۔

جب وہ مجھے گھاس کھلا رہے تھے اُس وقت دوسرے لان میں ایک
زندگار چھتری کے نیچے ایک نوکڑا کر ایک غالیوچہ بچھا گیا۔ پھر کچھ دیر کے بعد
بنگلے کے اندر سے لولا امد ماسٹر برآمد ہوئے۔ لولانے ایک عمدہ مغربی
فراک پن رکھا تھا۔ اور سر پر تولیہ نما ایک ٹوپی پہن رکھی تھی۔ (جو بعد میں
تولیہ ہی ثابت ہوئی) اُس کے ہاتھ میں تیل کی دو شیشیاں تھیں۔ اُس کے

ساتھ ماسٹر سیاہی مائل نیکر پہنے ہوئے چل رہا تھا۔ اُس نیکر کے سوا وہ سر سے پاؤں تک ننگا تھا۔ دھوپ میں اُس کا سر مٹی بدن یوں چمک رہا تھا جیسے وہ آدی نہ ہو۔ کسی بھینس کا تازہ تولد شدہ بچہ ہو۔

وہ رنگدار چھتری کے نیچے آ کے غالیچے پر اونڈھا لیٹ گیا۔ اور لولا تیل سے اُس کی پیٹھ پر مالش کرنے لگی۔ اُن دونوں کو دیکھ کر مائی کے دونوں بیٹے اُپس میں کھسک پھڑکنے لگے

”جو ہنی مانک کا بیوی جاتی ہے اپنے ملک کو۔ یہ حرام جادی لولا فوراً آجاتی ہے!“ ایک بولا۔

دوسرے نے کہا۔ میں تو حیران ہوں۔ اتنی لمبی جوڑی میم اس چیرٹے میں کیا دیکھتی ہے؟

”پیسہ!“ پہلا ہنس کر آہستہ سے بولا۔

”پیسہ تو اس خصوصیت میم کو کہیں بھی مل سکتا ہے!“

”گاڑی!“ پہلا بولا۔

”نو کروں پر کیسے حکم چلاتی ہے۔ دوسرا بولا۔ جیسے گھر کی مائکن یہی ہو۔ انگریجی میں گالی دیتی ہے“

مجھے کہیں اکیلے میں مل جائے تو — پہلا اتنا کہہ کر چپ ہو گیا۔

اور نہایت لذیذ خیالوں میں کھو گیا۔

ہم کو کیوں ملے گی؟ مانی کے دوسرے نوجوان بیٹے نے آہ بھر کر کہا۔
ماسٹر کی شکل تو دیکھو! پہلا بے حد بیزاری کے لمحے میں آہستہ سے بولیں
”عورت فنکل نہیں دیکھتی راجہ! پیسہ دیکھتی ہے!“

پھر دونوں چپ ہو گئے۔ جیسے ہمیشہ کے لیے اس زندگی سے بیزار
ہو چکے ہوں۔ پھر گھاس بھی ختم ہو گئی۔ اور دونوں دہاں سے چلے گئے اور میں
اپنے کان کھڑے کر کے دوسرے لان کی گفتگو سننے لگا۔

لولا پوچھ رہی تھی۔ اس گدھے کو رکھ کر کیا کر دے گا تم؟

تجربہ! ماسٹر لولا۔

کیسا تجربہ؟

سیرم! (SERUM)

کیسا سیرم؟

ناسور۔ پُرانا زخم۔ سب ٹھیک!۔۔۔ دونوں میں! ماسٹر

نے اُسے لیٹے لیٹے سمجھایا۔

مگر مغرب میں تو اس کام کے لیے گھوڑے استعمال کئے جاتے ہیں۔

سرلا بولی انہی کے خون سے سیرم تیار ہوتا ہے۔ انہی پر تجربے کئے جاتے ہیں۔

یہاں سے سنا ہے !

گھوڑا ہنگامہ گدھا سستا — ماسٹر دو ٹوک بولا۔

مگر — !

” تو اگر مگر — ہم ماسٹر — ہم سٹیٹ — یہ شٹ اپ !
لولا ایک تلخ انداز سے مسکرا کر چپ ہو گئی۔ ماسٹر کی پیٹھی پر تیل مالش
رتی رہی۔ گھوڑی دیر کے بعد ماسٹر نے کروٹ لی اور سیدھا لیٹ گیا۔ اور
پنے دونوں ہاتھ لولا کی جانب بڑھا کر بولا۔

کس می !

تو ! لولا انکار میں سر ہلا کر بولی۔

کس می !! ماسٹر نے بڑی بے چینی سے دونوں ہاتھ ہلا کر کہا۔

تمہارے منہ پر تیل ہے ! لولا نے اعتراض کیا۔

نئی گاڑی مانگتا؟ ماسٹر نے پوچھا۔

لولا کے چہرے پر ہونٹ شبنم میں بھیلے ہوئے گلاب کی مانند کھل گئے تھے۔

کہ بولی ”ہاں“؟

کیڈی لیک؟

ہاں !

کس می!

لولانے خوش ہو کر اپنے دونوں بازو ماسٹر کے گلے میں ڈال دیئے

تجربہ کرنے کے دوران میں کئی بار ماسٹر نے میرے جسم سے خون نکالا۔
کئی بار داخل کیا۔ کئی بار طرح طرح کے انجکشن دیئے جن سے میرے سارے
جسم پر طرح طرح کے پھوڑے نمودار ہو گئے۔ اور ان سے پیپ بننے لگی۔
ماسٹر اپنی تجربہ گاہ میں مجھے ایک اندھیرے کمرے میں بند کر کے رکھتا تھا۔
کسی وقت مجھے اکیلا نہیں چھوڑا جاتا تھا۔ میرے گلے میں دو وقت لوہے کی
ایک موٹی زنجیر پڑی رہتی تھی.....

ایک روز مجھے بے حد تکلیف تھی۔ پھوڑوں سے پیپ اور خون بہہ
رہا تھا۔ سارے جسم میں بخار کی شدید کیفیت تھی۔ مجھے ایسا محسوس ہوا
جیسے میں آج مر جاؤں گا۔ اب تک میں نے زبان نہ کھولی تھی۔ لیکن اپنی موت
سامنے کھڑی دیکھ کر بولنا پڑا۔ وہ اس وقت میرے کمرے میں اکیلا کھڑا مجھے
کسی دو اکا انجکشن دے رہا تھا۔

جب وہ انجکشن دے چکا۔ تو میں نے کہا۔

» نیم حکیم خطرہ جان! «

وہ میری آواز سن کر حیرت اُچھل پڑا۔
 یو بولتا ہے۔۔۔ یو ڈنکی بولتا ہے؟ اُس نے گجرا کر پوچھا۔ اور انکسشن کی گونج
 اُس کے ہاتھ سے چھوٹ کر فرش پر جا گری۔

میں نے کہا "ہاں ماسٹر۔ میں بولنے والا گدھا ہوں۔ پڑھا لکھا گدھا ہوں
 تم نے میری کمائی اخباروں میں پڑھی ہوگی!" میں نے اُسے یاد دلایا۔
 وہ حیرت سے وہیں کھڑے کا کھڑا تھا۔ اور منہ کھولے میری طرف دیکھے
 جا رہا تھا۔ آخر میں نے اُس سے کہا۔

آخر تم میری جان لینے پر کیوں تُل گئے ہو؟
 تجربہ! وہ بولا۔

میں نے کہا۔ میں ایک پڑھا لکھا گدھا ہوں۔ میں تمہیں اپنی زندگی سے
 کھیننے کی اجازت نہ دوں گا!

وہ بولا۔ تم بیچ جاتا۔۔۔ ہم تیار کرتا۔۔۔ اپنی ناسور سے میرم!۔
 تم مر جاتا۔۔۔ ہونا شہید۔۔۔ سانس پر!

میں نے کہا "میں شہید ہونے کے لیے تیار نہیں ہوں۔ میں زندہ رہتا

چاہتا ہوں"

"گدھا ہوتا۔۔۔ ہر جگہ شہید۔۔۔ مرا کرتا۔۔۔ دوسرا لوگ!"

وہ ہنس کر بولا۔ اُس کی سہسی میں بیڑی بے رحمی تھی !
 وہ خدا کے لیے میری بیڑیاں کھول دو۔ مجھے آزاد کر دو! میں درد اور
 دکھ اور خوف سے بے چین ہو کر چلا آیا۔

” شٹ آپ! اما سٹر زور سے چلا یا اور کمرہ بند کر کے چلا گیا۔
 شاید قدرت کو میری زندگی منظور تھی۔ کیونکہ اس واقعہ کے چند روز
 بعد خود بخود میرے زخم اور پھوڑے اچھے ہونے لگے۔ اور ایک عینے کے بعد
 میں بالکل ٹھیک ٹھاک ہو گیا۔ مگر اس پر بھی اُس ظالم نے مجھے کمرے سے
 باہر نہیں نکالا۔ بلکہ مزید دو ہفتوں تک مجھے اپنے مشاہدے میں رکھا آخر
 جب اُسے یقین ہو گیا کہ میں بالکل صحت یاب ہو چکا ہوں۔ تو وہ ایک روز
 میرے پاس آیا۔ اُس کے ہاتھ میں دو اوں کا ایک، پیکٹ تھا۔ اور وہ بچہ
 خوش معلوم ہوتا تھا۔

اولاً ” تجربہ کامیاب۔ اینٹی نائٹو سیرم — ریڈی فائو سیل۔
 پیٹنٹ حاصل!“ اتنا کہہ کر اُس نے وہ پیکٹ کھولا۔ اور کھول کر اُس میں
 سے اُس نے مجھے بارہ ٹرہ بند کالج کی شیشیوں کے سیرم دکھائے۔ ایک
 سیرم کارنگ لال تھا۔ دوسرا بالکل سفید تھا۔
 وہ بولا ” ایک دن — لال انجکشن — دوسرے دن —

سفید انجکشن — بارہ روز — ناسور ٹھیک “

میں نے پوچھا۔ یہ لال رنگ کی دوا کیا ہے ؟

وہ بولا۔ اینٹی ناسور سیرم !

اور یہ سفید رنگ والی دوا۔

سادا پانی ۔

پانی ؟ میں نے حیرت سے پوچھا۔

ہاں پانی — وہ بولا۔

میں نے کہا ” مگر سادہ پانی کے انجکشن دینے کی کیا ضرورت ہے ۔

اگر تم صرف اینٹی ناسور سیرم کے انجکشن بیجو۔ تو بارہ دن کے بجائے لوگوں
کا ناسور چھ دن میں ٹھیک ہو کرے گا ! “

وہ بولا۔ پانی — تمہیں دے گا تو — جاستی منافع — کدھر

سے لے گا ؟

میں نے کہا۔ تم کو زیادہ منافع کی کیا ضرورت ہے۔ تم ایک باعزت

سائنس دان ہو۔ تمہاری اپنی ایک فیکٹری ہے دواٹیوں کی۔ جس سے

ہر سال تم کو تین چار لاکھ کا فائدہ ہو جاتا ہے۔ کیا یہ کافی نہیں ہے ؟

وہ بولا۔ ایک لاکھ پیرس پڑھتا۔ دھرا لندن۔ دواٹیوں کی جہاں شادی ہوا

— ایک بیوی — ایک میم صاحب — بڑا خرچہ مانگتا — ہم پانی
بیچتا!

میں نے کہا۔ اب تک میں سمجھتا تھا کہ تم صرف گدھوں کی زندگی سے
کھیلتے ہو۔ اب معلوم ہوا تم انسانوں کی زندگی سے بھی کھیل سکتے ہو اچار بیسوں
کے لیے۔

دودھ میں پانی۔ شراب میں پانی۔ دوا میں پانی!
وہ میری بات سن کر ہنسا۔ بولا۔ کھالی بیچتا — ادھر ہم —
پانی — ادھر ہمارا — بڑا بھاٹی — بنانا ایم لم! سائنس دان رہ
سائنس دان ہم!
تم دونوں چور — گدھوں کے دشمن! میں نے حل کر کہا۔

بعد میں میں نے سوچا۔ ایچ بی ماسٹر سے ملنا فضول ہے۔ اپنی آزادی کیلئے
 کوشش کرنا چاہیے۔ لہذا چند دنوں کے بعد میں نے اُس سے کہا۔
 تمہارا تجربہ تو کامیاب ہو گیا۔ اب تو مجھے آزاد کر دو۔
 ماسٹر نے بڑی سختی سے سر ہلایا۔ بولا۔ نیا تجربہ — کرتا ہوں —
 تم کو — بھوکا رکھتا !
 میں نے گھبرا کر کہا۔ مجھے بھوکا کیوں رکھو گے ؟
 نیا انجکشن — بناتا ہوں — بھوک کا انجکشن !

یہ بھوک کا انجکشن کیا ہوتا ہے ؟

ماستر نے مجھے دیر تک سمجھایا۔ اُس کی گفتگو کا لب لباب جہاں تک میٹر سمجھ سکا ہوں یہ تھا۔ کہ اس دُنیا میں بھوک بہت ہے۔ ہر انسان کو بھوک لگتی ہے۔ اُس کی بھوک مٹانے کے لیے اُسے روٹی کھلانا پڑتی ہے۔ ہر روز دو وقت اور یہ بہت تہنگ سدا ہے۔ اس لیے میں کسی ایسے انجکشن کی تلاش میں ہوں جن سے انسان کو بھوک نہ لگے۔ بالکل بھوک نہ لگے یہ تو ناممکن ہے۔ لیکن ماں ایسی دوا ضرور ایجاد کی جاسکتی ہے۔ جن سے انسان کو آٹھ دس دن تک بھوک نہ لگے۔ اس کا یہ مطلب نہیں ہے کہ دوا غذا کا کام دے گی۔ بزرگ نہیں۔ وہ تو صرف بھوک کو آٹھ دس دن کے لیے دبا دیگی۔ انسان ان آٹھ دس دنوں میں کمزور تو ہوگا۔ مگر بھوک محسوس نہیں کرے گا۔ اور آٹھ دس دن تک بغیر غذا کے کام کر سکے گا۔ ذرا سوچو تو۔ اگر میں یہ انجکشن ایجاد کرنے میں کامیاب ہو جاؤں تو اس سے دُنیا بھر کے صنعت کاروں کو کتنا فائدہ پہنچے گا۔ ایک کارخانے کے ہزاروں مزدوروں کو ایک دن ایک انجکشن لگا دیا۔ اور دس دن تک بغیر غذا کے اُن سے کام لے لیا۔ میں ایک ایسی ہی دوا کی ٹوہ میں ہوں۔ اور تمھارے خون سے انیٹی بھوک سیرم تیار کر دوں گا۔ اور ساری دُنیا میں پیسٹل کرا کے اُسے بیچوں گا۔۔۔۔۔

میں نے دل میں سوچا۔ لومیاں گدھے۔ پہلے تو آزادی گئی۔ اب گھاس سے
 بھی گئے۔ مجب پاگل سائنسدان سے پالا پڑا ہے۔ میں اُس کے سامنے بہت
 گڑگڑایا۔ رویا۔ گایا بہت بہت اُس کی منت سماجت کی۔ مگر ماسٹر کسی طرح
 مجھے آزاد کرنے پر تیار نہ ہوا۔

اب اُس کا ہر روز کا معمول ہو گیا۔ کہ وہ ہر روز مجھے ایک نیا انجکشن لگاتا
 دن بھر مجھے بھوکا رکھتا۔ اور رات کو پوچھتا۔ "بھوک لگی؟"
 "لگ رہی ہے" میں نے بھوک سے بے چین ہو کر کہا۔

دوسرے دن اُس نے پھر ایک نیا انجکشن لگایا۔ پھر شام کو پوچھا۔ "لگ
 رہی ہے؟"

"لگ رہی ہے۔ ماسٹر! سخت بھوک لگ رہی ہے ماسٹر!"
 ماسٹر جھٹکا کر لوٹ گیا۔ چوتھے دن اُس نے پھر مجھے ایک نیا انجکشن دیا۔
 پھر رات کو کہنے لگا۔ بھوک ختم؟

ارے آج تو مجھے اتنی بھوک لگی ہے کہ اگر تم مجھے کھانا چھوڑ دو تو کھانا
 کی بجائے تمہیں کچا کھا جاؤں میں نے انتہائی شہتے میں کہا۔

دس روز کے بعد مسلسل بھوک سے میری پسلیاں نکل آئیں۔ زندگی میں اتنے
 لمبے عرصے تک میں کبھی بھوکا نہ رہا تھا۔ بھوک اور کمزوری کی شدت سے میرا سارا

جسم کا پتہ تھا۔ میں نے ردو کر اُس سے کہا۔ مجھے تھوڑی سی گھاس مے دو۔
 میری جان نہ لو۔ ماسٹر۔ ایسی کوئی دوا ایجاد نہیں کی جاسکتی جو بھوک کو مٹا دے
 ماسٹر۔ بھوک تو زندگی کی خاصیت ہے۔ زندگی مٹائے بغیر بھوک کو مٹانا مشکل
 ہے۔ اور جہاں اس بھوک کو مٹانا کیوں ضروری ہے۔ آج بھی اس دُنیا میں اتنی
 گھاس موجود ہے کہ ہر گدھا دونوں وقت آسانی سے اپنا پیٹ بھر سکتا ہے۔
 مگر تم اپنا لالچ تو بڑھاتے جاتے ہو۔ اور گدھوں کی بھوک کم کرنا چاہتے ہو۔ یہ
 کہاں کا انصاف ہے؟

شٹ اپ۔ اُس نے میری پسلیوں میں زور سے ایک ٹھوک ماری اور
 غصے میں بھرا ہوا کرے سے باہر چلا گیا۔

اُس کے جانے کے بعد میں نے سنجیدگی سے اس امر پر غور کرنا شروع کیا
 کہ اُس جنونی ڈاکٹر اور سائنس دان سے کیسے چھٹکارا حاصل کیا جائے۔ ورنہ یہ
 پگھلا تو اپنے تجربے کرنا جائے گا۔ اور میں بھوک سے مر جاؤں گا۔ آخر سوچ
 سوچ کہ میں نے ایک ترکیب ڈھونڈھ نکالی۔ اور جب یہ ترکیب مجھے سوجھ
 گئی تو میں بے حد خوش ہوا۔ اور بے حد پریشان بھی ہوا۔ خوش اس لیے ہوا کہ
 چلو اب اپنی جان بچ جائے گی۔ اور پریشان اپنی حماقت پر اس لیے ہوا۔ کہ میں
 بھی کیسا گدھا ہوں۔ اب تک اتنی اچھی ترکیب مجھے کیوں نہیں سوجھی تھی۔

دوسرے دن ہی میں نے اپنی تجویز پر عمل کرنا شروع کیا جب دوسرے دن
 مارٹن نے اُسے حسب معمول چھ سے بھوک کے بلے میں سوال کیا۔ تو میں نے
 ہنس کر کہا۔

بھوک؟ بھوک کیا چیز ہے؟ ہوا کیا ہے؟
 بھٹی تم۔ بھوکے نہیں؟ اُس نے حیرت سے پوچھا۔
 ہرگز نہیں! میں نے اپنی بھوک کو چھپاتے ہوئے قہقہہ لگاتے ہوئے کہا۔
 مجھے تو ایسا محسوس ہوتا ہے مارٹر! جیسے۔ میں ایک سو سال تک گھاس
 کھائے بغیر زندہ رہ سکتا ہوں!

اوگاد! — اب میں — کر و پتی — ارب پتی — اینٹی
 بھوک سیرم!

ماہا! میں زور سے ہنسا۔ یقین نہ ہو تو گھاس سامنے لاکے رکھ دو۔
 مارٹن نے میرے سامنے بہت سی گھاس سامنے لاکے رکھی۔ میرا جی تو چاہتا
 تھا کہ گھاس پر بھوکوں کی طرح گر پڑوں۔ اور ایک ایک تنکا چبا چبا کر کھا
 جاؤں۔ مگر میں نے منہ پھیر لیا۔ اور گھاس کو پاؤں سے ٹھوکر مار کر کہا۔
 اے یہ تو گھاس ہے۔ میں نے بے حد سختی سے کہا۔ اگر اس وقت تم
 میرے سامنے بریانی لہجی لاکے رکھو تو؟ سے بھی نہ چکھوں!

شاہاش! گریٹ! ماسٹر خوشی سے چلا یا۔ اور میرے گلے میں بانہیں ڈال
مجھ سے بنگلہ ہونے لگا۔

میری جان! میری جان! انا میری جان سنڈے کے سنڈے ایسٹ
گانا شروع کیا۔ ماسٹر آج میرا جی گانے کو بھی چاہ رہا ہے۔ جانے تم نے کیسے
دوا مجھے دی ہے۔ ایک تو بھوک نہیں لگی اور پر سے گانے کو جی چاہ رہا ہے
فاقوں سے آگے جہاں اور بھی ہیں

ابھی لاشن کے امتحان اور بھی ہیں

ہترے! ماسٹر نے میری زنجیر کھونٹے سے کھول کر اپنے ہاتھ میں لے
اور مجھے کمرے سے باہر لے جاتے ہوئے کہنے لگا۔ لولا۔ لولا۔ لولا۔ لولا۔
کم ہیٹر۔ دیکھو۔ دیکھو۔ ڈنکی گاتا۔ بھوکا ڈنکی گاتا!!

ماسٹر مجھے اپنی تجربہ گاہ سے نکال کر بنگلے کے باہر لان پر لے آیا۔ ادا
چلا چلا کر لولا سے کہنے لگا۔ دیکھو لولا۔ درلد پر اہم ختم۔ دیکھو گدھا۔
روٹی نہ ملتا۔ پھر بھی گاتا۔ لولا۔ لولا۔ لولا۔ لولا۔

میں نے ناچ ناچ کر نیا گانا شروع کیا۔

جس کیفیت سے میٹر ہو کسی گدھے کو روٹی
اُس کیفیت کے ہر خوشہ گندم کو جلا دو

لولہ اور ماسٹر دونوں نے خوشی سے تالیاں بجائیں۔ لولہ ماسٹر کے ہنسنے لگے۔
 اور ماسٹر اس کی کمر میں ہاتھ ڈال کر بولا۔

اب ہم — دونوں جاتا — دنیا گھومتا؟

یہ ایک میں نے مورتی دیکھ کر زردی کی ایک دولت جھاڑی۔ ماسٹر کے ہاتھ
 زنجیر نکل گئی۔ اور میں کبھی بنگلے کے دروازے کے باہر بھاگا۔

کہاں؟ کہاں؟ ماسٹر حیرت سے بولا۔

میں نے کہا۔ اب ہم بھی باہر جاتا — دنیا کی سیر کرتا — گود بانی۔
 سوائس! ماسٹر غصے سے چلا آیا۔

نو ڈنگی! میں نے کہا۔ اور اپنی جان بچانے کے لیے تیزی سے بھاگا۔
 ماسٹر لولا کر لے کر اس کی نئی موٹر کی طرف بھاگا۔ اور اس کے ساتھ موٹر
 چھ کر بولا۔ جلدی کر دو۔ گدھا پکڑو۔ . . .

میں اپنی جان بچانے کے لیے تیزی سے بھاگا۔ مگر وہ پرنے دنوں کی سی
 ہی اور پھرتی مجھ میں موجود نہ تھی۔ دس دن کا بھوکا گدھا کہاں تک دوڑے گا
 سڑک کا موٹر کاٹ کر ایک پھوٹے سے بازار میں بھاگا۔ بازار سے ایک
 ہین گھس گیا۔ لیکن میں گھس کر ایک گلی میں گھوم گیا۔ گلی اندر سے بندھی
 دوڑتا ہوا گلی کے آخر تک چلا گیا۔ جہاں ایک نئی پانچ منزلہ بلڈنگ

کھڑی تھی۔ یہاں پہنچ کر میں بے بس اور مجبور ہو کر کھڑا ہو گیا۔ پیچھے مڑ کر دیکھا تو ماسٹر کی موٹر چلی آ رہی تھی سنیچھے جا نہیں سکتا۔ آگے جاؤں تو کہاں جاؤں ایک لمحے کے لیے میں نے سوچا۔ اور پھر کچھ سوچے بغیر بلڈنگ کی سیڑھیوں پر چڑھ کر دوڑتا ہوا اندر ایک بڑے اور کشادہ ڈرائنگ روم میں داخل ہو گیا۔ مجھے دیکھتے ہی ایک دھوتی پوش آدمی زور سے چلا آیا۔

گوروجی ... گوروجی آگئے۔ وہ دھوتی پوش دوڑتا ہوا آگے بڑھا اور آگے آ کر میرے پاؤں پر گر کر خوشی سے رونے لگا۔

گوروجی ... آپ کہاں چلے گئے تھے۔ ... میں کب سے آپ ڈھونڈ رہا تھا۔ ... آپ کدھر لوپ ہو گئے تھے۔ ... دھینے بھاگتے۔ ... لے کر آیا۔ ... بھوریا۔ داموریا۔ ... کہاں مر گئے سب۔

جلدی سے نیم جی کو بلاؤ۔

میرے پاؤں چھو کر جب وہ اٹھا اور نوکروں کو بلانے لگا تب میں اسے پہچانا۔ وہ سیٹھ بھسورٹی مل تھا۔ جس نے ماہم میں مجھ سے سٹہ کا نام پوچھا تھا۔

سیٹھ بھسورٹی مل مجھے دیکھ کر خوشی سے ہاتھ پچاتے ہوئے بولا۔ "اُس لوگی راج آپ نے جو نمبر دیا۔ اُس سے میں نے سٹہ میں تین لاکھ کمایے۔"

— اُسی دن سے کھڑی کی ہے بھسوڑی محل !
 بھسوڑی محل ! میں ابھی کچھ سوچ بھی نہ پایا تھا۔ کہ اتنے میں لولا اور ماسٹر
 ی سے اُدھکے۔ اور میری زنجیر کپڑے نکلے۔
 خیر دراج جو گوروی کو ماتھے لگایا۔ سبیلہ بھسوڑی مل، ماسٹر کو پرے ہٹاتے
 نے بولا۔

یہ گدھا میرا ! ماسٹر زور سے چلایا۔
 خیر دراج جو ان کو گدھا کہا۔ ... بھسوڑی مل ٹھکتے سے بولا۔ میں نہیں جانتا
 ان جو۔ اور تم نہیں جانتے یہ گدھا کون ہے۔ ... اور کون نہیں جانتا کہ
 راج دھیانی گیانی کیا کیا بہرُپ بھرتے ہیں۔
 اولانے بیچ میں پڑے کہ راج دھیانی کی کوشش کرنا چاہی۔ کیونکہ اسے شاد
 یہیں بات کرتا تھا اور بھسوڑی مل ناگاک ہیٹھ میں۔ آخر بھسوڑی مل نے
 رہ دیا۔

تو تم اپنے گدھے کو بیچ دو۔ میں پانسو روپے دوں گا۔
 نہیں ! ماسٹر انکار میں سر ہلایا۔
 ایک ہزار !
 نہیں !

” دس ہزار! بھسوڑی مل نے چلا کر کہا۔ اور ماسٹر جبرت میں ر
 اور میری طرف پھی پھیٹ نکا ہوں سے دیکھنے لگا کہ اس گدھے میں آؤ
 بات ہے جس کے لیے اُسے دس ہزار آفر کئے جا رہے ہیں۔ اُس کی
 میں لالچ کی ایک تیز چمک پیدا ہوئی۔ مگر اُس نے پھر بڑی سختی سے کہا
 ” نہیں!“

” بیس ہزار!“

” نہیں!“

” تیس ہزار“

” نہیں!“

چالیس ہزار۔ پچاس ہزار۔ ساٹھ ہزار۔ ستر ہزار۔..... بھسوڑ
 بولنا چلا گیا۔

لولانے جھنجھلا کر ماسٹر کی طرف دیکھا۔ ماسٹر نے زور سے سر ہلایا۔

” نہیں!“

” ایک لاکھ“ بھسوڑی مل زور سے چیخا۔

ڈون! (DONE) لولا زور سے جواب میں چیخی۔ اور پھر ماسٹر کی
 دیکھ کر اُسے سمجھتے ہوئے بولی ” پچاس ساٹھ پورے پر جتنے گدھے چاہو“

باتے ہیں۔ اس گدھے کے لیے ایک لاکھ مل رہا ہے۔ لے لو۔ ورنہ پھر بھی
یہ موقع ہاتھ نہ آئے گا۔ تم یقیناً اس رقم سے ایک گدھے کے بجائے گھوڑوں
کا اصطبل خرید سکتے ہو!

ماسٹر کی سمجھ میں کچھ نہ آ رہا تھا۔ وہ کبھی میری طرف غور سے دیکھتا، کبھی
سیٹھ بھسٹری مل کی طرف۔ اس گدھے کے ایک لاکھ بیسے؟ کیا بات ہے
اس گدھے میں؟ جو وہ اس عرصے میں دریافت نہیں کر سکا؟ ایک لاکھ
ایک گدھے کے؟

ایک لاکھ پچیس ہزار۔۔۔! بھسٹری مل نے چیک لکھ کر ماسٹر کے
سامنے رکھ دیا۔

”نہیں؟“ ماسٹر نے کہا۔

تو لے جاؤ اپنے گدھے کو! بھسٹری مل نے چیک تہہ کرتے ہوئے آہستہ
سے کہا۔ میں اس سے زیادہ نہیں دے سکتا!

یہ کہہ کر بھسٹری مل نے میری زنجیر ماسٹر کے حوالے کر دی۔ ماسٹر بچھے
لے کر دروازے کی طرف چلا۔ مگر دروازے پر پہنچ کر تیزی سے پلٹا۔ اور بھسٹری مل
کے ہاتھ سے چیک لے کر اپنی جیب میں ڈال لیا۔ اور خاموشی سے میری زنجیر
بھسٹری مل کے حوالے کر دی اور لولا کو لے کر تیزی سے باہر نکل گیا۔

جب وہ نظروں سے غائب ہو گیا تو بھٹوسہی مل زور سے ہنسا اور میری
طرف دیکھ کر بولا۔ بڑا بزنس میں بنتا ہے۔ آپ کے لیے تو میں دو لاکھ تک
دینے کو تیار تھا۔ مگر وہ تو سو لاکھ ہی میں راضی ہو گیا۔ احمق!
” مگر میرے خیال میں تو احمق تم ہو۔“ میں نے کہا۔

اُس نے سر جھٹکا کر کہا۔ آپ جو بولیں ٹھیک ہے۔ میں آپ کو کیا بول
سکتا ہوں لے کو ڈیا۔ مجوریا۔ داموریا۔ میرا منہ کیا دیکھتے ہو۔ جاؤ۔ ساتھ
والا کمرہ اور باتھ روم گورنر جی کے لیے صاف کر دو۔ یہ آج سے ہمارے
ہاں رہیں گے۔

دو تیسرے دن سینٹ پیٹریک کے پاس میرے کمرے میں بہت سے اخبار لیے داخل
ہوئے۔ اکثر اخباروں کے پہلے ہی صفحے پر جلی حروف میں یہ خبر چھاپی گئی تھی۔

”گوتیا کا سب سے عجیبی گورہ صارا“

”سینٹ پیٹریک نے ایک لاکھ روپے میں خرید لیا!“

اکثر اخباروں نے میری سوانح حیات کے سبب سے بہت سے واقعات شائع کئے
تھے۔ مشہور سائنس دان ایڈگار بی ماٹر کا انٹرویو تھا جس میں ان کے ساتھ ٹیڈک
بجریوں کا ذکر تھا۔ جو انھوں نے مجھ پر کئے تھے۔ سب سے بڑا کارکنہ ان میں ذکر

نہ تھا۔ پھر سیٹھ بھوسٹری مل کا انٹرویو ہوا۔ جس میں انہوں نے بتایا تھا کہ یہ
 گدھا میرے لیے بے حد لگی ثابت ہوا ہے۔ اس لیے میں نے اسے ایک
 لاکھ روپے کے عوض خرید لیا ہے۔ اس پر جنرلسٹوں کی طرح طرح کی چٹکریاں
 تھیں۔ اکثر اخباروں کا پہلے صفحے کا اُدھے سے زیادہ حصہ میری خبروں سے
 بھرا ہوا تھا۔ بڑے بڑے وزیروں کی تقریریں اور سیاسی ہنگامے پس پشت
 ڈال دیئے گئے تھے۔

سیٹھ بھوسٹری مل خوش ہو کر بولا۔ دیکھا کیسی شاندار پلسٹی کی ہے تمہاری؟
 میں نے کہا۔ میرے ساتھ آپ لوگوں کی بھی تو کافی پلسٹی ہو گئی ہے!
 وہ بولا۔ آج کل پلسٹی کا زمانہ ہے۔ اگر ایک گدھے کے ساتھ بھی پلسٹی
 ملے تو یار لوگ اُسے حاصل کرنے سے نہیں چڑکتے۔ اس لیے میں نے کل
 رات ہی چند جنرلسٹ دوستوں کو بلا کر اُنھیں یہ خبر بھیج دی تھی۔
 میں نے اخبار تمہ کر کے الگ رکھ دیئے۔ اور سیٹھ بھوسٹری مل سے
 سوال کیا۔

آخر آپ کو ایک گدھے کے لیے ایک لاکھ روپے خرچ کرنے کی
 کیا ضرورت تھی؟

یہ سوال مجھے رات سے پریشان کر رہا تھا۔

سیٹھ بھڑی مل مسکرا کر بولے "جو تمہیں گدھا سمجھتے ہیں وہ خود گدھے ہیں۔ میرے لیے تم کیا ہو۔ یہ میں ہی خوب جانتا ہوں۔ مگر اس وقت اس سوال پر بحث نہ کریں تو اچھا ہے۔ سب سے پہلے تو مجھے آپ کی صحت کی فکر ہے۔ اس قدر کمزور ہو گئے ہیں آپ کہ آٹھ دس بارہ پندرہ روز تک مکمل آرام کریں۔ بعد میں بات کروں گا۔"

چنانچہ پندرہ روز بڑے عیش و آرام میں گزرے۔ تین وقت عمدہ سے عمدہ گھاس کھانے کو ملی۔ اور دلائی جو کادلیہ۔ اور گلو کوڑکے انگلش۔ اور تازہ پھلوں کا رس۔ اور دمان کی گولیاں اور دیگر مقویات اور دوائیں ایک باہر وٹرنری ڈاکٹر کی زیر نگرانی مجھے کھلائی گئیں۔ پڑھنے کے لیے اکاٹھا کرٹی کے ناول، جاسوسی اور رومانی رسالے۔ علمی میگزین۔ اور وہ یورپی رسالے بہم پہنچائے گئے جو صرف آرٹ پیپر پر شائع ہوتے ہیں۔ اور جن میں یا تو نورتون کی سنگی تصویریں ہوتی ہیں یا مشہور مجرموں کے قتل و غارت کے لہزہ خیز حالات درج ہوتے ہیں۔

پندرہ دنوں کے بعد جب ڈاکٹروں نے مجھے صحت یاب قرار دیا۔ اور میں بالکل تندرست ہو گیا۔ تو سیٹھ نے میرے غسل صحت کے سلسلے میں ایک شاعر یار ٹی وی۔ پارٹی انواع و اقسام کے کھانوں کے اعتبار سے بھی شاندار

تھی۔ سیٹھ نے میرے لیے خاص طور پر بند راجہ بھوئی جہاز کشمیر سے گھاس منگائی تھی۔ جو گل مرگ کی اونچی وادیوں میں پیدا ہوتی ہے۔ جو ذائقے اور مزے اور لذت اور قوت کے اعتبار سے دنیا بھر میں بے نظیر سمجھی جاتی ہے۔

مگر اس پارٹی میں سیٹھ نے نیا وہ آدمیوں کو دعوت نہ دی تھی۔ صرف سیٹھ تھا اور اُس کا دوست جتنی۔ جو اُس روز ماہم میں سیٹھ کے ساتھ تھا۔ اور اسی کے ساتھ دو آدمی اور تھے۔ جن کے نام تھے گلاب سنگھ اور شتاب سنگھ تباڑ تھے۔ جو اپنے چوڑے چکلے سینے، گھٹے ہونٹے اور خوشنونت آدمیوں میں انھوں کے اعتبار سے بڑے خوفناک لفظ کے قسم کے لوگ نظر آتے تھے۔

اُس روز میں نے طرح طرح کی شرابیں کیں۔ ایسی شرابیں جو کسی تریب گدھے کی قسمت میں نہیں ہوتی۔ اور یہی کہ طرح خوشنما کالج کے سر پرکار میں دوسری دکان سے مکان پر لڑائی ہیں اور ان کی کیا سنتے۔ یہ لڑکی کی تو کئی برہمنی کی رائیجی لم سی۔ فرانس کی شانڈریاں۔ سپین کی برگڈری۔ اور کلاٹ لائیڈ کی بلیک ڈاک۔ بلیک ڈاک، ایچ کالاکٹ، مادک ڈکی۔ اسپین کا لاکٹ تونہ تھا۔ لیکن ایک سا لاکٹ ضرور تھا۔ اس لیے میرے میں اگر بلیک ڈاک کی میں بوتلوں وغالی کر گیا۔ اور نشہ میں آکر چھوڑنے لگا۔ میرے پاؤں زمین پر نہ پڑتے تھے۔ اور میرا ایک۔ میرے نالیچ کے فرشی پر کھڑا ہو کر بائیں پر سیٹھ کی

دُھن میں راک این رول کا ایک بلا جلا ہندوستانی اور انگریزی گیت
گانے لگا۔

جو جو جو

کڑوا کڑوا کھو

بیٹھا بیٹھا ہیٹ

یوشٹ اپ

یو یو یو

جو جو جو

میری جان

میں تیرا جانی

تیرے میرے اوپر

ایک پیمردانی

سووسٹ

شٹ اپ !

یہ ایک سیٹھ بھوسڑی مل۔ بچن دادا۔ گلاب سنگھ اور شتاب سنگھ اپنی اپنی

جگہ سے اُٹھے۔ اور آکر میرے پاؤں پر گئے۔

گورو ہمارا راج دیا کر دے۔ سٹے کا نمبر بتا دو۔ اُس دن کی طرح! سیٹھ
بھوسڑی مل میرے پاؤں پر اپنی ناک رگڑتے ہوئے بولے۔

سائیں لالہ۔ تیرا بول بالا۔ مجھن بولا۔ بس ایک نمبر بتا دے!
ہٹو۔ کیا کرتے ہو۔ میں غصے سے بولا۔ میں کوئی ریگی راج یا سائیں نہیں
ہوں۔ محض ایک گدھا ہوں۔

ہم جانتے ہیں۔ سب جانتے ہیں۔ وہ سب ایک دم بول اُٹھے۔
اے خاک جلتے ہو۔ میں نے بھرک کر کہا۔

میں کوئی سادھو سنت یوگی فقیر ہوتا تو اس طرح سے شراب پیتا؟
گورو ہمارا راج! ہم جانتے ہیں بھوسڑی مل میرے پاؤں پر اپنا ماتھا رگڑ
کر بولا۔ جو اگھوری سادھو ہوتے ہیں۔ یا دام مادگی تانترک ہوتے ہیں۔ وہ انس
چھی انڈا شراب سب کھاتے پیتے ہیں جس جانور کا بھیس چاہے بدل لیتے ہیں۔

گورو ہمارا راج ہم آپ کا پیچھا نہیں چھوڑیں گے ہمیں سٹے کا نمبر دے دو۔
میں نے اپنا پاؤں چھڑانے کی بہت کوشش کی۔ مگر گلاب سنگھ اور
شباب سنگھ نے اس سختی سے میرے دونوں پچھلے پاؤں پکڑ رکھے تھے۔ کہ میں
کسی طرح اپنے پاؤں اُن سے نہ چھڑا سکا۔ بالآخر مجھے کسنا پڑا۔ میرے پاؤں
چھوڑ دو۔ مردو دو۔ تو بتانا ہوں۔

اُن لوگوں نے فوراً میرے پاؤں چھوڑ دیئے۔ اور میں نے کچھ سوچ کر، ایک
 لٹوں کے توقف کے بعد جھوم جھوم کر ناچنا اور گنگنانا شروع کر دیا۔ پھر وہ لوگ
 بھی تالی پیٹ پیٹ کر میرے ساتھ ناچنے لگے۔ میں گانے لگا۔

اُدنی دیکھی شعلہ دیکھا

دیکھا میں نے کُلو

گلو میں اُتو

اُتو میں چلو

چلو میں پانی

مرگئی چاروں کی نانی

نانی کے بیٹے گیارہ

جو جیتا وہ بھی ہارا

کتے کتے میرے منہ سے جھاگ نکلنے لگا۔ اور میں لڑکھڑا کر ایک طرف کو گر گیا۔

اور غش کھا گیا۔ مگر یہ سب کچھ بناؤٹی تھا۔ گر اُن لوگوں نے اسے بناؤٹی نہیں سمجھا۔

مُجھ نے کہا۔ سائیں کو حال آ گیا ہے !

سیدھے بولا۔ یوگی اتر دھیان ہو گئے !

مگر گلاب سنگھ بولا۔ نمبر کب بتایا !

نمبر تو صاف بتایا۔ مجھن بولا۔ مرگئی چاروں کی نانی۔ بھئی جو کافر اور آئینکا
گلاب سنگھ بولا۔ مگر اوپن میں اے گا یا کلوز میں اے گا۔ یہ تو کچھ بتایا
نہیں۔

مجھن بولا۔ فقیر کبھی صاف صاف نہیں بتاتے۔ مطلب نکالنا پڑتا ہے۔
بیرے خیال میں تو یہ کلوز میں جو کا اے گا!
”وہ کیسے؟“ شباب سنگھ نے پوچھا۔

ذرا غور کرو۔ مجھن سوچتے سوچتے بولا۔ ”مرگئی چاروں کی نانی۔ اب
موت کو آپ اوپن نہیں کہہ سکتے۔ موت تو ایک طرح کا کلوز ہے۔ زندگی اوپن
ہوتی ہے۔ موت پر کلوز ہوتی ہے۔ لہذا جو کلوز میں اے گا۔

کیوں سیٹھ؟

سیٹھ نے غور کرتے ہوئے کہا۔ میرے خیال میں وہ جو یوگی راج نے کہا،
نانی کے بیٹے گیارہ۔۔۔ وہ مجھے ٹھیک معلوم ہوتا ہے۔ گیارہ۔۔۔ زیادہ
درست ہے!

مگر کل نمبر تو دس ہوتے ہیں سیٹھ؟ گلاب سنگھ نے کہا۔

ہاں تو اس کا مطلب یہ ہے کہ یوگی نے اوپن ٹو کلوز دیا ہے۔ گیارہ یعنی

۱۱ یعنی ایک سے ایک ۱

ہاں یہ مجھے شیک لگتا ہے! شتاب سنگھ نے کہا۔ اور تباہی سے نمبر لگانے
 چلا گیا۔ اُس کے جتن ہی جتن اور گلاب سنگھ بھی رو چکے ہو گئے۔ اب کمرے میں
 سیٹھ اکیلارہ گیا تھا۔ وہ اپنی دُھن میں غلطان کھڑا کھڑا بہت دیر تک کچھ سوچتا
 رہا۔ پھر وہ بھی باہر چلا گیا۔

دوسرے دن نہ چوکا آیا نہ ایک سے ایک۔ بلکہ بندی سے بندی آئی
 یعنی صفر سے صفر۔ جتن۔ گلاب سنگھ اور شتاب سنگھ منہ لٹکائے ڈرائنگ روم
 میں بیٹھے تھے۔ مگر سیٹھ بے حد خوش تھا۔ آج اُس نے پھر دو لاکھ روپے
 کما لئے تھے۔

مگر کیسے؟ جتن نے حیران ہو کر پوچھا۔
 میں خود بھی بہت حیران تھا۔ کہ نہ چوکا آیا نہ ایک سے ایک پھر بھی سیٹھ نے
 دو لاکھ کیسے کما لیے۔

سیٹھ مسکرا کر بولا۔ تم لوگوں کے جانے کے بعد میں دیر تک غور کرتا رہا۔
 ہونہ ہو۔ یوگی ہمارا ج اتنی آسانی سے نمبر تانے والے نہیں ہیں ضرور اس
 میں کوئی اُلجھاوا ہے۔ بہت سوچ بچار کے بعد میری سمجھ میں آیا۔ کہ یوگی راج
 نے سب سے آخر میں جو بات کہی وہی سب سے اتم ہے!

جو جینتا وہ بھی مارا، مجھ نے پوچھا۔

بالکل وہی! اس کا توصاف مطلب یہ ہے کہ ہمارے جیت برابر یعنی

معاملہ صفر۔ بلکہ صفر سے صفر اس لئے میں نے صفر سے صفر پر داؤ لگا دیا۔

کمال ہے۔ میں نے کہا۔ سیٹھ تم مجھے کتنا سمجھتے ہو؟

ساری ٹکراپ لوگوں ہی کی جوتیاں سیدھی کی ہیں! سیٹھ بھٹکوی مل

خوش ہو کر بولا۔

مجھ نے کہا۔ تو آج جو نمبر تم بولو گے سیٹھ! اس میں کی بات سن کر جو

نمبر تم خوب غور کر کے سوچو گے اس پر ہم لگائیں گے۔ مگر ہم سے دھماکہ ہی مت

کر و کہ تم تو خود کچھ اور لگاتے ہو۔ اور میں کوئی اور نمبر دیتے ہو!

آج تو میں کوئی نمبر بتانے والا ہی نہیں ہوں۔ میں نے فیصلہ کن لہجے

میں کہا۔

کیوں یوگی راج! تجھ سے کیا تصور ہوا ہے؟ سیٹھ دونوں ہاتھ جوڑ کر

بولا۔

میں نے کہا۔ بات دراصل یہ ہے۔ کہ میں صرف پورنماشکی کے روز نمبر بتا

سکتا ہوں۔ تجھے صرف اسی روز نمبر بتانے کی اجازت ہے۔

میں نے سوچ لیا تھا کہ آج تو معاملہ کسی طرح ٹل گیا۔ اور اپنا بھرم رہ گیا۔

اب اگر ہر روز میں نے شراب پی کر بکو اس شروع کی۔ تو ایک نہ ایک دن پکڑا جاؤں گا۔ اور یہاں میں بڑے مزے میں تھا۔ اگر ایک ماہ اور آرام اور سکون کو مل جائے تو کیا بڑا ہے۔ اگلی پورناسی کو دیکھیں گے۔ اُس دن بھی اگر ان لوگوں نے میری بکو اس سے اپنے ڈھب کا کوئی نمبر نکال لیا تو یوں بارہ۔ دینے دم دبا کے بھاگ جائیں گے۔ یا یہ لوگ خود ہی ڈنڈے مار کر نکال بہرے گئے۔ گلاب سنگھ بولا۔ سیٹھ۔ جینے میں ایک نمبر بھی ٹھیک سے مل جائے تو سال بھر کی روٹی چل جاتی ہے۔ ایک پگلا باوا میں نے دیکھا تھا۔ یہ تو خیر لیتے بھی ہیں۔ اُس نے میری طرف اشارہ کر کے کہا۔ وہ ہمارا جہمیشہ چپ سا رہ رہتے تھے۔ اُن کا نمبر بڑی مشکل سے ملتا تھا۔ مگر جب ملتا تھا تو تبدیل کر دیتے تھے۔ لوگ ہر وقت اُن کے گرد پرے جھلے رہتے تھے۔

میں نے حیرت سے پوچھا۔ جب وہ چپ رہتے تھے تو نمبر کیسے بتاتے

تھے۔ لکھ کر!

جی نہیں گلاب سنگھ بولا۔ بڑے پہنچے ہوئے بزرگ تھے۔ بڑی عجیب عجیب حرکتوں سے نمبر بتاتے تھے۔ ایک دفعہ اُنھوں نے میرے منہ پر بان کی سیکی پھینک دی۔ میں اُسی وقت اُٹھ کے گیا۔ اور پانچا لگا دیا۔ آگیا۔ پھر ایک روز اُنھوں نے مجھے اپنا ڈنڈا کھینچ کر مار دیا۔ میں نے اُسی وقت جہاں کے

لگا دیا۔ کیونکہ ڈنڈا بالکل ایکے کے ہندسے کی طرح ہوتا ہے! ایسا بھی ہو گیا
 بڑے پیچھے ہوئے بزرگ تھے۔ ایک دن یکا ایک لمبئی سے الپ ہو گئے پھر
 کبھی نہیں ملے۔ ورنہ میں تو اب تک علم بھر کی روٹیاں اُن کی خدمت کر کے
 کھری کر لیتا!

سیٹھ میرے پاؤں دباتے ہوئے لولا۔ فکر نہ کرو گلاب سنگھ۔ اب گورد
 ہمارا ج کے قدموں کی خاک سے ہمارا بیڑا پار لگ جائے گا۔ اگلی پورنماشی
 تک انتظار کرو۔

انگلی پر نمائشی کے روز میں تے سیٹھ سے صاف صاف کہہ دیا۔ ہم آج
نمبر نمبیں بتائیں گے۔

کیوں ہمارا ج ؟

مجھ کو آج ہمالیہ سے بلاوا آیا ہے۔ جوگی سدھ ناتھ جو ہمارے گورو ہیں
اور جو کیلاش پر بت پر دو ہزار سال سے سماجی لگائے بیٹھے ہیں۔ وہ ہم
بہت خفا ہو گئے ہیں۔ ہمیں آج چلا جانا چاہیے۔

”کیوں ہمارا ج۔ آپ کے گورو آپ سے کیوں خفا ہیں؟“

”بیٹا بھسٹری مل! میں نے بیٹھ سے کہا، کہ گورو ہم سے اس لیے متنا
ہیں کہ ہم بھٹی آکر اپنے کرتویہ کو بھول گئے۔ گورو ہمارا ج نے ہم کو اس لیے
بھٹی آنے کی اگیا دی تھی۔ کہ ہم بھٹی جا کر گورو کے مٹھ کے لیے اکیس لاکھ
کا چندہ جمع کر کے لائیں۔ یہاں آکر ہم تیرے پتے پڑ گئے۔ اور تو ہم سے
مٹھے کا نمبر لیتا ہے۔ اور ہمارے گورو کے مٹھ کے لیے کچھ نہیں کرتا۔“

آپ حکم کریں ہمارا ج۔ میں ابھی ایک لاکھ کا چیک، کاٹا ہوں!
ایک لاکھ سے کیا ہوگا بیٹا بھسٹری مل۔ اور ہم کو چاہیے اکیس لاکھ
اور ہمارے گورو کا حکم ہے۔ کہ صرف ایک آدمی سے اکیس لاکھ مانگنا
اور اگر اُس نے نہ دیا تو پھر کسی سے مت مانگنا واپس ہمارے چلے آنا۔
میرے پاس اکیس لاکھ تو نہیں ہے گوررجی! بیٹھ بھسٹری مل پریشان
ہو کہ بولا۔

تو ہم کہاں تم سے اکیس لاکھ مانگتے ہیں۔ میں نے اُس سے کہا۔ ہم تو
صرف یہ چاہتے ہیں کہ ہماری دھیان گیان کی باتوں سے توجہ نمبر نکلے اور
اُس سے جو کماٹے۔ اُس کا ادھا ہمارے نام سے بنک میں جمع کرتا جائے
جب اکیس لاکھ ہو جائے گا تو ہم اُسے لے کر ہمالیہ چلے جائیں گے۔
مجھے منظور ہے! مجھے منظور ہے ہمارا ج بیٹھ بھسٹری لجاجت سے بولا۔

آپ جو فرمائیں مجھے منظور ہے۔ میں تو آپ کے نمبروں کا میرا مطلب ہے۔
 آپ کے چرنوں کا داس ہوں۔

منقرہ وقت پر پھر محفل جمی۔ پھر وہسکی کا دور چلا۔ آج میں نے اچھی طرح
 سے سوچ لیا تھا۔ کہ ایسی انٹ سنٹ ہانکوں گا کہ کسی کے پتلے کچھ نہ پڑے
 اس کے بعد بھی اگر وہ لوگ کوئی نمبر نکالنے میں کامیاب ہو جائیں۔ تو میرا
 ادھا حصہ تو کھرا ہے اور نہ وہ لوگ مجھ پر کسی قسم کا الزام دھرنے پر کامیاب
 نہ ہوں گے۔ اور اپنا کچھ وقت اور روزے میں کٹ جائے گا۔ یہ دُنیا ہے
 ہی ایسی، یہاں پر ایمانداری، سچائی، دیانتداری اور آدرش کی بلندیا
 کا مطلب یہ ہے۔ کہ آدمی لھو کار ہے اور کڑھ کڑھ کر دوسروں کے لیے
 گدھا بن کر مر جائے۔ اب تو ان لوگوں کے ساتھ میں بھی ایسا ہی سلوک
 کروں گا۔ جیسا یہ اب تک مجھ سے کرتے آئے ہیں۔ ان کا جو تاناہی کے
 سر رکھ دینا چاہیئے، ورنہ ہمارے ایسے سر پھرے گدھوں کے لیے کہاں
 جگہ ہے۔

لیکن جب نمبر تانے کا وقت آیا تو میرے دل میں عجب غصہ سا جگہ
 پانے لگا۔ کیسے احمق اور لالچی ہیں یہ لوگ کتنے جاہل اور پیسے کے پجاری

ان کے لیے مذہب، سیاست، سماج، معاشرہ، حیثیت، کلچر، تہذیب انسان کا مستقبل ایسے الفاظ کوئی معنی ہی نہیں رکھتے۔ یہ لوگ روپے کے محدود دائرے میں گھرے ہوئے اپنے ضمیر پر پٹی باندھے ہوئے ماضی حال اور مستقبل سے بے نیاز اپنی حرص کے کوٹھوکے گرد گھومتے رہتے ہیں۔ یہ چاروں کے چاروں کس طرح اپنے چہرے اٹھائے ہوئے میری طرف کیسی احمقانہ التجا سے دیکھ رہے ہیں، جیسے میرے ایک لفظ سے ان پر چاروں طرف سے نوٹوں کی بارش شروع ہو جائے گی۔

”سور کے پتے، حرامی! میں نے غصے میں تھنچلا کر کہا۔ وہ چاروں ایک لمحے کے لیے چونک گئے۔ پھر ایسے ٹھس سے بدیٹ گئے جیسے انھیں سانپ سونگھ گیا ہو۔ محنت نہیں کریں گے۔ کام نہیں کریں گے۔ دیش کی دولت میں ایک پائی کا اضافہ نہیں کریں گے۔ مگر سٹہ، جڑا، ریس، سگنگ، بد معاشی، غنڈہ گردی، آوارگی، جلسا سازی، بددیانتی، چوری، ڈکیتی، کنبہ پروری، رشوت، قتل۔ ہر برے سے برے کام کو جائز روا رکھیں گے۔ پھر اس بات پر مگر چیخ کے آنسو بہائیں گے کہ یہ ملک ترقی کیوں نہیں کرتا۔ سماج اگے کیوں نہیں بڑھتا۔ غریبی دور کیوں نہیں ہوتی۔ لوگ خوش حال اور خوش سلیقہ کیوں نظر نہیں آتے؟ سالے چور، اچکے، بد معاش، گتے، کینے، چاہتے ہیں کہ

چھو نمتر کر کے لاکھوں روپے ایک لمحے میں کمائیں۔ نمبر بتا دو! نمبر بتا دو!!
 بیوں نمبر بتاؤں میں؟ نہیں بتاتا، انہیں بتاتا جاؤ جو کرنا ہے کر لو۔ میرے
 ٹینگے سے!

مارے غصے کے میرے منہ سے جھاگ نکلنے لگا۔ اور میں تھر تھر کانپنے لگا
 ان کے منحوس لالچی چہرے کیسے بد صورت اور مسخ شدہ نظر آ رہے تھے۔
 فن اور کھلے ہوئے۔ میں نے انتہائی کراہت کے عالم میں امن سے منہ پھیر
 لیا اور کمرے سے باہر چلا گیا۔ اور دروازے کی آڑے کمرے کی باتیں سننے لگا
 نشتاب سنگھ کہہ رہا تھا۔ اس گھر سے کوہو کیا ہے؟ ہمارا اگھاتا ہے۔
 ہمیں ہی گالی دیتا ہے۔ وہسکی یہ پیٹے۔ پھلوں کا رس اس کے لیے آئے
 دو نوکر اس کی مالش اور مٹھی چا پی کریں۔ سونے کے لیے عمدہ بستر بننے کے لیے
 عمدہ کمرہ۔ جھاڑ فانس۔ غالیپے گاؤ نکلیے۔ بیٹلی فون۔ زندگی کی ہر نعمت اس
 کے لیے ہمیا ہم کریں۔ اور یہ کیفیت ہمیں کو گالی دے۔ میں اس کو ابھی لیستول مار کر
 ہلاک کرتا ہوں۔

نہیں۔ نہیں۔ تم نہیں سمجھے نشتاب سنگھ۔ جین بولا۔ سائیں کو جلال آ گیا
 ہے۔ ضرور ہم سے کوئی غلطی ہو گئی ہے۔

جین ٹھیک کہتا ہے۔ گلاب سنگھ نے اپنی ٹھوڑی کھباتے ہوئے کہا۔

یوگی راج ہم سے خفا ہیں۔ ضرور ہم سے کوئی ابرادھ ہوا ہے۔
 اجی کچھ نہیں ہوا۔ سیٹھ بھڑی مل ہنس کر بولا۔ سادھو کا بچن تو آکاش پانی
 ہوتا ہے۔ اُس کی گالی بھی گلاب ہوتی ہے۔ تم نے غور نہیں کیا۔ جتانے
 نمبر بتا دیا ہے۔

نمبر بتا دیا ہے کہ گالی دی ہے؟ شتاب سنگھ نے غصے سے کہا۔
 ہائیں۔ نمبر بتا دیا ہے؟ وہ کیسے؟ گلاب سنگھ نے حیران ہو کر پوچھا۔
 ذرا سوچ کر بتاؤ کہ گفتگو شروع کرتے وقت یوگی راج نے ہمیں کوشی
 گالیاں دیں؟

اجی اُس نے چھڑتے ہی ہمیں سوڑ کا بچہ اور حرامی کہا۔ اور آخر میں
 سالے اچھڑا۔ اچھکے بد معاش کتے کیسے کہا۔
 شتاب سنگھ بھڑک کر غصے سے لال ہوتا گیا۔

گویا شروع میں دو گالیاں دیں۔ اور آخر میں چھ گالیاں؟ سیٹھ بھڑی
 خوش ہو کر بولا۔ بس اب تو معاملہ صاف ہے۔ آج اوپر میں دو اٹے کھا
 اور کلوز میں چھٹا۔ آج ہر شی نے ہمیں جی بھر گالی دی ہے۔ اس لیے آج
 جی بھر کے اسی نمبر پر سٹہ کھیل دو۔ آخری پائی بھی لگا دو یارو۔ روئے اور پھلکے
 پر! آج موقع ہے۔ ساری لمبئی ٹوٹ لو۔

ایک لمحے کے لیے اُن لوگوں نے حیرت اور تعجب اور مسکراہٹ کی نکاہٹوں سے سیٹھ بھوسڑی مل کی طرف دیکھا۔ پھر وہ چاروں ایک دوسرے سے ہنسی ہو گئے۔ اور ایک دوسرے کا خوشی سے منہ چومنے لگے۔ میں بھاگ کر اپنے لڑے میں چلا آیا۔ اور ان لوگوں کی فطرت پر غور کرنے لگا۔ جو بیڑے کی خاطر نکالیاں کھا کر بھی بے فربہ نہ ہوئے تھے۔ اتنی بات تو بالکل صاف ہے۔ میں نے اپنے دل میں سوچا۔ اگر کل یہ غیر نہ آئے۔ تو اپنی جان کی خیر نہیں۔ شتاب سنگھ مجھے فوراً گولی مار دے گا۔ اس میں نے نکل بھاگنے کے لیے کئی پلان بنائے۔ مگر اس قدر کڑا پیرا تھا مجھ پر۔ کہ مجھے بھاگنے کی ہمت نہ ملی اور رات کو سوتے وقت میرا کمرہ باہر سے منقل کر دیا گیا۔

صبح کے وقت جب کمرہ کھولا گیا۔ تو میں ہراساں اور لرزاں اپنی موت کی توقع میں چپ چاپ کھڑے کا کھڑا رہ گیا۔ اُن چاروں کو اپنے سامنے تین اور سنجیدہ دیکھ کر میری گھنگھی بند ہو گئی۔ آج صبح آگئی گدھے اب نیارہ ہوجاؤ۔ میں پریشان ہو کر پیچھے ہٹنے لگا۔ وہ لوگ اتنے ہی آگے تر ہوئے اور چاروں کے چاروں میرے پاؤں پر گر پڑے!

میرے پاؤں پر گر پڑے!

دوٹے سے پھٹکا آگیا تھا!

جن نے ستر ہزار کمائے تھے ۔

گلاب سنگھ نے تیس ہزار ۔

نشاب سنگھ نے پچاس ہزار

سیٹھ بھبھوڑی مل نے اپنی ساری جمع پونجی لگا دی تھی ۔ اُس نے چونسٹھ

لاکھ کما لیے تھے ۔

چونسٹھ لاکھ !

ایک داڑھی چونسٹھ لاکھ !!

باپ اے !!!

اب وہ لوگ خوشی سے ہنستے جاتے تھے ۔ اور خوشی سے روتے جاتے

تھے ۔ اور میرے پاؤں پر بوسہ دیتے جاتے تھے ۔ اور سرت اور شادمانی جیتے

اور استغجاب سے اُن کے گلے سے عجیب و غریب جہینیں اور کرہیں نکل رہی

تھیں ۔ اور جو کچھ وہ بول رہے تھے وہ میری سمجھ میں نہیں آ رہا تھا کبھی چند

لفظ سمجھ میں آ جاتے ۔ بھگوان مالک مہر نشی دیترا ..

... سائیں فیض ۔ درویش میں نے اکدم کڑا کر کنا ۔ نکلا

جاؤ ۔ ابھی نکل جاؤ کرے سے بہم تخلیبہ چاہتے ہیں ۔

وہ لوگ میرے پاؤں چھوڑ کر اُلٹے پاؤں بھاگے ۔ ہاتھ جوڑتے تھے

نہ قہر کا پنتے ہوئے کرے سے باہر جانے لگے۔ تو میں نے گرج کر پھر کہا۔
بیٹھ کر نہیں چھوڑ جاؤ!

جب بیٹھ اکیلا میرے سامنے کھرا رہ گیا۔ تو میں نے چند لمحوں سے
اس کی طرف گھور کر دیکھا۔ بیٹھنے نے نظریں جھکا لیں۔ اس کے سائے بدن
پر عینہ طاری تھا۔

میں نے پوچھا۔ سچ مچ بتاؤ۔ تم نے کتنے کماٹے؟

چونسٹھ لاکھ گورو دیو۔ صرف چونسٹھ لاکھ!

تو میرے بتیس لاکھ مجھے ملے دو۔

ابھی لیٹے ماک! بیٹھ بھسٹری مل گھرا یا ہوا بھاگتا ہوا اپنے بیڈروم
میں گیا اور اپنی بخوری کھول کر ہزار ہزار کے بنیس سو نوٹ لے کر آیا۔ اور
نوٹ لاکر اس نے میرے قدموں میں ڈھیری کر دیئے۔

بنیس لاکھ کے نوٹ دیکھ کر میرا دل لیبھا۔ اور میرا لہجہ بدلا۔ اور میں نے
کہا۔ بچہ۔ ہم تم سے بہت خوش ہیں۔ تو اپنے امتحان میں پورا اُترا۔ اس
خوشی میں ہم تمہیں مزید دو لاکھ کا انعام عطا کرتے ہیں۔ اس ڈھیری میں
سے دو لاکھ کے نوٹ اُٹھالے۔ اور باقی بنیس لاکھ کے نوٹ لے کر
ہمارے ساتھ بینک کو چل!

”دیانا گڑھے کا دی گریٹ نیشنل سٹارٹ اپ کمپن انڈیا
میں۔ اور جمع کرنا تیس لاکھ روپے کا اور ملاقات کرنا تک
کے جنرل مینجر سے“

بینک کے مینجر سے ایک اسسٹنٹ نے کہا۔

آپ سے ملنے کے لیے ایک گدھا آیا ہے۔

گدھا؟ گدھے کا بینک میں کیا کام؟ بینک کے مینجر نے چونک کر پوچھا

بینک کے اندر آتے ہی سب لوگوں میں کھلبلی مچ گئی تھی کلرک لوگ اپنی

کرسیوں سے اٹھ کھڑے ہوئے۔ اور ایڑیاں اٹھا اٹھا کر تجھے دیکھنے لگے۔ پیسے

نکلوانے والے اور پیسہ جمع کرانے والے سب تجھے حیرت اور پریشانی سے دیکھ

رہے تھے۔ پشتیر اس کے کہ وہ لوگ اپنے جو اس شمع کر کے میرے داخلے کی

تخافت کر سکتے۔ سیٹھ بھٹوڑی مل بھلے کر بینک کے مینجر کے کمرے میں داخل ہو گیا۔

”یہ کیا بد تمیزی ہے؟ بینک مینجر چلایا۔ پھر وہ سیٹھ بھٹوڑی مل سے مخاطب ہو کر بولا۔ جناب والا۔ یہ بینک ہے اصطبل نہیں ہے!“

سیٹھ بھٹوڑی مل کچھ کہنا چاہتا تھا۔ مگر میں نے اُسے بات نہیں کرنے دی۔ میں نے اہستہ سے مسکرا کر کہا۔ مینجر صاحب! اس دنیا میں سب سے بڑی مصیبت یہی ہے کہ جن لوگوں کو بینک میں ہونا چاہیے وہ اصطبل میں بن کر ڈیٹے جاتے ہیں۔ اور جن لوگوں کو واقعی اصطبل میں ہونا چاہیے وہ بینک میں پائے جلتے ہیں!

بینک مینجر تجھے بولتا دیکھ کر حیران رہ گیا۔ اُس کا پخلا جبر اٹکے کا لٹک رہ گیا۔ ہسٹلا کر بولا۔ آ... آ... آپ کی تعریف۔

ایک گدھے کی تعریف کیا ہو سکتی ہے؟ وہ بھلا اس لائق کہاں؟ میں آپ کا وقت ضائع نہ کرونگا۔ تجھے گدھا کہتے ہیں۔ اور میں آپ کے ماں اپنا اکاؤنٹ کھولنے آیا ہوں!

ہمارے ہاں کسی گدھے کا اکاؤنٹ نہیں کھل سکتا!
کیوں نہیں کھل سکتا؟ میں نقد روپیہ لایا ہوں۔ آپ کا بینک چارہ

بے نیے کو تیار ہوں۔

آپ انسان نہیں حیوان ہیں۔

اس بات کی کیا گارنٹی ہے کہ آپ کے ماں جو لوگ آتے ہیں سب کے سب انسان ہیں۔ میں نے بہت سے انسانوں کو حیوانوں سے بدتر زندگی بسر کرتے دیکھا ہے۔ بینک اکاؤنٹ رکھنے والے بہت سے ایسے انسانوں کو جانتا ہوں جنہیں دیکھ کر حیوانوں سے محبت ہو جاتی ہے!

میں مجبور ہوں صاحب! بینک مینجری باتوں سے پریشان ہو کر بول رہا۔ یہ ہمارے بینک کا قاعدہ ہے۔ ہم کسی جانور یا حیوان کا اکاؤنٹ نہیں کھول سکتے۔

انسان کی ایک تعریف یہ بھی ہے کہ وہ حیوانِ ناطق ہے۔ میں ایک بولنے والا گدھا ہوں۔ اس حد تک آپ بھی مجھے حیوانِ ناطق یعنی انسان سمجھ سکتے ہیں۔

بحث مت کیٹے۔ چلے جائیے۔ میں یہاں کسی گدھے کا اکاؤنٹ نہیں کھول سکتا۔ بینک مینجر نے بڑی سختی سے کہا۔

میں نے کہا۔ بس دو ایک باتیں بتا دیجئے۔ پھر میں چلا جاؤں گا!
فیشر!

یہ جو ہزاروں آدمی آپ کے بینک میں روپیہ جمع کرتے ہیں۔ ان کو آپ
کیا دیتے ہیں؟

دینے کا کیا مطلب؟ ہم تو لیتے ہیں۔ بینک کا سود!
یعنی ایک تو آپ ہمارا پیسہ اپنے پاس رکھیں اور پھر سود بھی ہم ہی
سے لیں؟

نہیں۔ اگر آپ جنرل اکاؤنٹ کے بجائے سیونگ اکاؤنٹ یا فلڈ
ڈپازٹ میں روپیہ رکھوادیں تو ہم آپ کو سود دیں گے؟
آخر آپ مجھے کیوں سود دیں گے۔ جب میرا روپیہ آپ کے پاس ہمیشہ جمع
رہتا ہے۔ تو پھر آپ مجھے کیسے سود دے سکتے ہیں۔ کیا میرا روپیہ آپ کے پاس
پڑا پڑا انڈے دیتا ہے؟

مینبر ہنسنا۔ بولا۔ حضور والا۔ قصہ یہ نہیں ہے۔ وہ بات یہ ہے۔ کہ آپ
ایسے ہزاروں لوگ جو اپنا تھوڑا تھوڑا سینکڑوں کا سرمایہ ہمارے بینک میں
جمع کرتے ہیں انہیں کے سرمائے کو جمع کر دو تو لاکھوں کی رقم ہو جاتی ہے۔ پھر
ہمارے بینک کے ڈائرکٹر لوگ آپ کے سرمائے کو بڑی بڑی صنعتوں میں لگاتے
ہیں۔ محفوظ جائیدادیں خریدتے ہیں۔ اور لاکھوں کا منافع کماتے ہیں!

یعنی عزیز آدمی اپنی مختصر سی پونجی حفاظت کے خیال سے تمہارے

رل اکاؤنٹ میں رکھتا ہے۔ اس کے لیے چارج میں رہتا ہے۔ اور ہم سب
 پونجی جمع کر کے لاکھوں کا وضد کر لیتے ہو؟
 جی ہاں بات تو کچھ ایسی ہی ہے۔

اور پھر تم کہتے ہو۔ اس بینک میں کسی گدھے کا اکاؤنٹ نہیں کھل سکتا؟
 بینک مینجر میری بات سمجھ کر ہنس دیا۔ بولا۔ آپ بے حد ستم ظریف واقع
 لے ہیں۔

غریب آدمی کبھی کبھی اپنی مصیبت کو ظرافت سے نہ ٹلے تو جینا محال ہو
 مینجر صاحب ہم جاتے ہیں!

یہ کہہ کر بینک میجر کے کمرے سے باہر نکل آیا۔

میرے جانے کے بعد سیٹھ بھسوی ٹی نے بینک میجر سے کہا۔ تم نے سنت
 کی۔ دیا کورام۔ یہ گدھ تیس لاکھ پوے جمع کرانے آیا تھا۔

تیس لاکھ؟ بینک مینجر زور سے چلا یا۔

ہاں تیس لاکھ! سیٹھ نے سر ہلا کر کہا۔

تیس لاکھ! بینک مینجر کرسی سے اٹھ چلا کہ باہر دروازے کی طرف دوڑا۔
 وہ گدھ کہاں ہے؟

بینک میں کھلبلی مچ گئی۔ سب لوگ مینجر کو بینک سے بھاگ کر باہر نکلے ہوئے

میرے پچھے پچھے بھاگتے ہوئے دیکھ رہے تھے۔ بینک مینجر صبح رہا تھا۔
 ابے اوگدھے۔ یعنی کہ اجی جناب گدھے صاحب! ذرا سٹنٹے تو سرکار
 میری -

میں نے پچھے مڑ کر پوچھا۔ کیا ہے؟
 بینک مینجر نے میری رتھی پکڑی اور بڑی لجاجت سے بولا۔ مجھ سے بڑے
 غلطی ہوئی۔ دراصل مجھے آپ کو پہچاننے میں بڑی غلطی ہوئی۔ اب آپ اندر
 چلئے اور اپنا روپیہ جمع کرادیجئے۔

مگر میں تو ایک گدھا ہوں۔
 اجی آپ گدھے کیا تو بھی ہوں۔ تو بھی کوئی مضائقہ نہیں!
 میں ایک حیوان ہوں!

اجی آپ حیوان کیا شیطان ہوں جب بھی میں آپ کو نہ جانے دوں۔
 چلئے۔ اندر چلئے۔

بینک کا مینجر فرشتی سلام کرتا ہوا مجھے اپنے کمرے میں اندر لے گیا۔ لوگر
 حیرت سے ہکا بکا رہ گئے۔

اندر جاتے ہی بینک کے مینجر نے زور سے گھنٹی بجائی۔ اکاؤنٹ کا فار
 لاؤ۔ دستخطی فارم لاؤ۔ پاس بک لاؤ۔ چیک بک لاؤ۔۔۔۔۔ جلدی کرو۔

پھر مڑ کر قہر سے مخاطب ہوا۔ آپتیس لاکھ روپیہ جمع کرائیں گے؟
'جی ہاں!'

ہم۔ بینک منجرنے خوشی سے اپنی ہتھیلیاں رگڑیں۔ پھر بولا۔ میرے
میں آپتیس لاکھ تو نکسٹ ڈیپازٹ میں رکھ دیجئے۔ پانچ لاکھ سیونگ
بنٹ میں اور پانچ لاکھ جنرل اکاؤنٹ میں!

جی نہیں۔ میں نے کہا۔ میں اکیس لاکھ روپے نکسٹ ڈیپازٹ میں رکھوں گا
لاکھ سیونگ میں اور پانچ لاکھ جنرل اکاؤنٹ میں!

بیس کی بجائے اکیس لاکھ کیوں؟ سیٹھ بھوڑی مل نے پوچھا۔
اکیس لاکھ روپے سیٹھ کے لیے محفوظ رکھنا چاہتا ہوں۔ میں نے سیٹھ
زی مل کو بتایا۔ وہ بھول گئے۔ گورنر جی نے جو تجھے ہمالیہ میں سیٹھ کھولنے
لیے کہا تھا۔

سیٹھ بھوڑی مل کو یاد آگیا۔ اور اسے اطمینان ہو گیا۔
بیٹجر نے ایک فارم میرے سامنے رکھتے ہوئے کہا۔ اس پر دستخط کر دیجئے۔
میں نے کہا۔ میں دستخط نہیں کر سکتا۔ میں تو گدھا ہوں!
کوئی بات نہیں! بیٹجر بولا۔ آپ انگوٹھا لگا دیجئے۔
گدھے کا انگوٹھا بھی نہیں ہوتا۔ ستم ہوتا ہے۔

سٹم میں چلے گا اتنیس لاکھ کی رقم کے لیے سٹم تو کیا گڑھے کی دم کا نشا
 بھی چلے گا۔ مینجر مسکرا کر بولا۔ اور اُس نے فارم میرے سامنے رکھ دیا۔
 ”سٹم لگائیے“

سیٹھ بھسٹری مل نے کہا۔ ”کھڑ جاؤ“

”کیوں؟ میں نے پوچھا۔“

سیٹھ بھسٹری مل نے مینجر سے پوچھا۔ اس رقم پر آپ کو اور ڈرا

کیا ملے گا؟

اور ڈرافٹ کیا ہوتا ہے؟ میں نے پوچھا۔

سیٹھ بھسٹری مل نے تشریح کرتے ہوئے کہا۔ بینک میں جتنا اکاؤنٹ

آپ اُس سے زیادہ بھی نکھوا سکتے ہیں۔ اُس کی ایک رقم مقرر ہو جاتی۔

مینجر بولا۔ اس رقم پر میں آپ کو ایک لاکھ کا اور ڈرافٹ دوں گا۔

ایک لاکھ نہیں دو لاکھ! سیٹھ بھسٹری مل بولا۔

چلئے دو لاکھ سہی۔ مینجر نے کہا۔ آپ سٹم لگائیے۔

جب میں فارموں پر سٹم لگا رہا تھا۔ اُس وقت ایک ڈبلا پتلا پریشیا

آدمی اندر آیا۔ اور بینک مینجر سے کہنے لگا۔ میری بیوی سخت بیمار ہے۔

بچے گی کہ نہیں بچے گی۔ مجھے اُس کی دو اداریوں کے لیے ڈیڑھ سو روپے چاہئے۔

اور میرے اکاؤنٹ میں صرف پچاس روپے جمع ہیں اس وقت۔ میجر صاحب مجھے ایک سو کا ادور ڈرافٹ دے دیجئے۔ دو دن کے بعد پہلی تاریخ کو جب مجھے تنخواہ ملے گی۔ میں ایک سو روپے بینک میں جمع کرادوں گا۔

آپ کا ادور ڈرافٹ بینک سے منظور ہے؟ میجر نے پوچھا۔
جی نہیں۔ مگر میری بیوی سخت بیمار ہے۔ وہ مر جائیگی اگر۔۔۔

میجر نے بات کاٹ کر کہا۔ ساری۔ میں اس معاملے میں کچھ نہیں کر سکتا۔ وہ آدمی روتا ہوا باہر چلا گیا۔

میں نے میجر سے کہا۔ تیس لاکھ جمع کرنے والے گدھے کے لیے دو لاکھ کا ادور ڈرافٹ!! اور کسی کی بیوی بستر مرگ پر پڑی ہو۔ اُسے سو روپے بھی نہ ملیں؟ میجر صاحب! آپ اپنے بینک کو انسانوں کا بینک کہتے ہیں؟
بینک کا میجر کچھ کہنا چاہتا تھا۔ مگر اتنے میں درد ازہ پھر کھلا۔ اور ایک لمبے بالوں والا گورے رنگ کا آدمی جس نے بادامی رنگ کی سلیک کی قمیض پہن رکھی تھی۔ اور ایک سفید پتلیوں اور پٹیاں وری چپل۔ جلدی سے ایک چیک لے کر اندر آیا۔ اور بولا۔

گٹا کٹ فلم کمپنی والوں نے مجھے ڈیڑھ سو کا یہ چیک دیا تھا۔ مگر کلرک بولتا ہے۔ گٹا کٹ فلم کمپنی کے حساب میں صرف ایک سو چالیس روپے جمع ہیں

” تو میں کیا کروں؟“ بیخیر نے تنگ کر پوچھا۔

آپ ایسا کیجئے۔ کہ میں گنا گٹ نلم کمپنی کے حساب میں روپے اپنے پاس سے جمع کرائے دیتا ہوں۔ آپ قفا گٹ میرا ڈیڑھ سو کا چیک پاس کر دیجئے سالا اپنا دس روپے ہی کا تو ماندہ رہے گا۔ ایک سو چالیس تو اپنے گھر میں آٹے نکا۔

اد کے! بیخیر نے کہا۔ اور وہ لمبے بالوں والا آدمی فوراً باہر چلا گیا۔ یہ کون تھا؟ میں نے اس آدمی کی چالاکی سے متاثر ہو کر بینک بیخیر سے پوچھا۔

یہ دادا دھمال ہے۔ گنا گٹ کمپنی میں قلم ڈالر کر رہے۔ پیر وہ تجھے پاس بک اور چیک جب دیتے ہوئے بولا۔ لیجئے صاحب۔ آپ کا کام ہو گیا۔ میرے لیے کوئی اور خدمت!

میں نے چیک بک دیکھ کر کہا۔ کیا اب میں اس اکاؤنٹ سے روپیہ نکال سکتا ہوں۔

جتنا جی چاہے نکال سکتے ہیں! بیخیر بولا۔

اور چیک بک پر دستخط کے بجائے اپنا سٹم لگا سکتا ہوں۔
بے شک! آپ کے سٹم کا نشان ہی آپ کا دستخط سمجھا جائیگا!

بہت خوب! میں نے سیٹھ بھوڑی مل سے کہا۔ اب آپ اس چیک پر
 ایک لاکھ کی رقم لکھ دیں۔ میں اپنا سٹم لگائے دیتا ہوں۔
 ایک لاکھ روپے لے کر ہم باہر آگئے۔ باہر آکر سیٹھ نے مجھ سے پوچھا۔
 گو رو اس رقم کی کیا ضرورت تھی؟

میں نے کہا۔ زیادہ کچھ اس مت کرو۔ یہاں سے سیدھے ٹکڑی جنرل سٹورز
 کی دکان پر چلے جاؤ۔ اور اس رقم کے لیے ایک چھوٹا خرید کر لاؤ۔ اور اسے
 میری گردن میں لٹکا کے اُس میں یہ ایک لاکھ روپیہ رکھ دو۔
 سیٹھ بڑبڑاتا ہوا اور یہ کہتا ہوا چلا گیا۔ ابھی سے اس گدھے کے مزاج
 میں گرنی آگئی ہے۔

اُس کا خیال تھا کہ میں نے نہیں سنا ہوگا۔ لیکن میں نے سن لیا تھا۔ خیر
 تجھے بھی ٹھیک کر دوں گا۔

جب سیٹھ نکل کر پر غائب ہو گیا۔ تو میرے کانوں میں یہ آواز آئی۔
 ”سیٹھ“

میں نے ادھر ادھر دیکھا۔ تو مجھے کہیں سیٹھ دکھائی نہ دیا۔ پھر کانوں میں
 آواز آئی۔

”سیٹھ! میں تم سے مخاطب ہوں!“

اب جو میں نے دیکھا۔ تو داد ادا نکالی تھا۔ کہہ رہا تھا۔

سیٹھ اُس کریم کھائے گا؟

”نہیں!“

”جلیبی؟“

”ہیں!“

”عدہ گھٹی پان کھائے کافس کلاس!“

”نہیں!“ میں نے انکار میں سر ہلا کے کہا۔ کیا؟ — بات کیا ہے؟

کیوں خوشامد کر رہے ہو؟

خوشامد تو ہم اپنے باپ کی بھی نہیں کرے گا۔ مگر تم کو ایک کام کی بات

بتائے گا۔ ضرور ذرا ادھر کو نئے میں آ جاؤ۔

میں اُس کے قریب چلا گیا۔ وہ دس منٹ تک میرے کان میں کھٹکھٹیر

کرتا رہا۔ اور ادھر ادھر دیکھتا رہا۔ جب اُس نے دُور سے سیٹھ بھوڑی مل کو

آتے دیکھا تو فوراً دوپھر ملو نکلا، ”کہہ کر غائب ہو گیا۔ سیٹھ بھوڑی مل نے نہ

اُسے چہرے سے باتیں کرتے دیکھا۔ نہ غائب ہوتے دیکھا۔

میرے قریب آ کر سیٹھ بھوڑی مل نے جھولا میرے گلے میں باندھا۔

اُس میں ایک لاکھ کے نوٹ گن کر ڈالے۔ میرے پاؤں چھوٹے۔ اور دونوں

ہاتھ جوڑ کر بولا۔

گورو مہاراج! اب آپ ہمالیہ کب جائیں گے؟

ایک لاکھ کے نوٹ جھولے میں پڑتے ہی میرے سارے جسم میں ایک عجیب
سنسنی سی دوڑ گئی۔ رگوں میں دورانِ خون تیز ہو گیا۔ سر سے پاؤں تک اک
آنکڑاٹی سی آئی۔ پھر میں نے زور کی اک ہانک لگا لی۔ ارکما۔ احق! اب ہم
ہمالیہ نہیں جائیں گے۔ یہیں بیٹھی میں رہیں گے۔

اور وہ — وہ گدھوں کا مٹھ؟ سیٹھ نے پوچھا۔

وہ گدھوں کا مٹھ اب بیٹھی میں ہی کھلے گا۔

یعنی؟ سیٹھ نے میری طرف حیرت سے دیکھ کر پوچھا۔

یعنی ایک نلم کپنی!

نلم کپنی؟ سیٹھ بھٹوسی مل زور سے چیخا۔ گورو جی۔ آپ تباہ ہو جائیں گے

برباد ہو جائیں گے۔

ہم نہ تباہ ہوں گے۔ نہ برباد ہوں گے۔ ہمیں داد اوصال نہ سب تبا

دیا ہے۔

صرف اڑتالیس روپے میں نلم کپنی کھل سکتی ہے۔

صرف اڑتالیس روپے میں؟ مہاراج آپ کی عقل کو کیا ہوا ہے؟

ہم کوئی گدھے نہیں ہیں سیٹھ! ہم سب سمجھتے ہیں۔ دادا دھمال نے ہمیں
 سب سمجھا دیا ہے۔ وہ کہتا تھا۔ مجھ صرف اڑتالیس روپے دے دو۔ میں
 تمہیں فلم کمپنی کھڑی کر کے دکھا دوں گا۔ میں نے اُسے سو روپے دیا ہے
 اب وہ کل تک فلم کمپنی کھڑی کر کے میرے پاس آئے گا۔
 فلم کمپنی نہ ہوئی بانس کا ٹونڈا ہو گیا۔ اٹھایا اور کھڑا کر دیا سیٹھ بھوڑی مل
 نے شدید بیزاری کے عالم میں کہا۔

تم نہیں سمجھتے ہو۔ ہم سب سمجھتے ہیں۔ دادا دھمال نے ہمیں سب سمجھا دیا
 ہے۔ اور پھر ہمارے پاس سے جائے گا کیا؟ صرف اڑتالیس روپے۔ اور
 اڑتالیس روپے پر اگر اڑتالیس لاکھ کا منافع ہو تو کیا تم اُس کو بڑا دھندا کہو گے؟
 مگر آٹے گا کہاں سے؟

ہم سب جانتے ہیں۔ ہم سب سمجھتے ہیں۔ تم کو بھی سمجھا دیں گے۔ تم کو بھی بتا
 دیں گے۔ کل دادا دھمال ہمارے پاس آئے گا۔ اُس سے مل کر اپنی تسلی کر لینا!

دوسرے دن دادا دھمال اپنے بزنس ملینجر مین کو لے کر ہمارے گھر آ گیا۔ مین
 دادا دھمال سے بھی سوکا اور بنیلا نظر آتا تھا۔ اس کی آنکھوں کی پتلیاں بڑی تیزی
 سے ادھر ادھر حرکت کرتی تھیں۔ اور ان میں ایک مستقل جھوک کی چمک تھی۔ گردہ
 بڑی ذہن اور طرار آنکھیں تھیں۔ ایسی آنکھیں جو نگاہوں سے آنکھوں کا نام
 لیتی معلوم ہوتی تھیں۔

جب بیٹھ بھوسوئی مل نے پوچھا۔ اڑتا لیس روپے میں بیکو کیسے بن سکتی ہے۔ اور
 اس سے اڑتا لیس لاکھ کا فائدہ کیسے ہو سکتا ہے؟ تو دادا دھمال نے ایک

پکیٹ کھولا۔

” یہ کیلے ہے؟ میں نے پوچھا۔

یہ آپ کی فلم کمپنی کے لیٹر پیڈ۔ ایگریمنٹ فارم اور رسیدیں ہیں۔ میرے بزنس مینجر سمن نے انھیں راتوں رات پر لیں میں نے کچھ پورا لیا ہے۔

دوسو روپے تو شاید انھیں کانڈوں کے ہوجائیں گے۔ ایسیٹھ بھٹیوں مل نے اعتراض کیا۔

اپنی جیب سے ایک دھیلہ نہیں جائے گا! سمن نے بتایا۔ میں نے پر لیں والے سے کنٹر پکیٹ کر لیا ہے۔ کہ ہماری کچھ پوری پوری پلیسٹیٹ اس کے ہاں چھپے گی۔ بڑے بڑے رنگین پوسٹر بھی وہ خود شائع کرے گا۔ پچیس ہزار روپے خرچ ہوں گے!

مگر تم تو اڑتالیس روپے..... یوں نے کہنا چاہا۔ مگر مجھے سمن نے بیچ میں ہی ٹوک کر کہا ” پہلے پوری بات سمن کو سنیٹھ۔ پھر اعتراض کرو۔ وہ پچیس ہزار روپے ہمیں نہیں دینا ہوگا۔ اپنی جیب سے ایک دھیلہ نہیں جائے گا۔ یہ رقم ڈسٹری بیوٹر دے گا۔

یہ ڈسٹری بیوٹر کون ہوتا ہے؟ میں نے پوچھا۔

تھاری طرح سیٹھ لوگ ہوتا ہے یسٹن بولا۔ جو پچھراہم سے فریڈنا ہے۔ وہی
 بیس ہزار دے کر پلسٹی کی ڈیلوری لے لیگا۔

”مگر مال کے بغیر پچھراہم کیسے بن جائے گی؟ سیٹھ بھسٹوڑی مل نے پوچھا۔
 ”پچھراہم تو بڑے بڑے سٹار لوگ کام کرتے ہیں۔ جو سٹا ہے ایک پچھراہم
 کام کرنے کے لیے لاکھوں روپے وصول کر لیتے ہیں۔ تم اڑتا لیس روپے میں
 پچھراہم کیسے بناؤ گے؟“

بہت آسان کام ہے۔ دادا دھمال بولا۔ اشوتی کمار میرا بچپن کا دوست
 ہے۔ وہ تجھے دادا دھمال کتا ہے۔ میں اُسے دادا گئی کتا ہوں۔
 کل رات کو میں اشوتی کمار سے ملا تھا۔ میں نے کہا۔ دادا گئی میری پچھراہم
 میں کام کرے گا؟ وہ بولا۔ دادا دھمال میرے پاس اس وقت بیس پچھراہم
 ایک تھاری اور ہو جائے گی تو کیا خرچ ہو جائے گا۔ میں نے کہا۔ اگر میں پہلے
 دس دن تک ایک پیسہ نہیں دوں گا۔ اور دوسروں سے کم بھی دوں گا۔
 تو میرے بچپن کا دوست ہے۔ تو اگر ایک پائی بھی نہ دے تو پروا نہیں۔
 میں دوسروں سے ڈھائی لاکھ لیتا ہوں تجھ سے دو لاکھ لے لوں گا۔ میں نے کہا
 میں پونے دو لاکھ سے ایک پائی زیادہ نہ دوں گا۔ وہ بولا۔ تجھے یا کی باری
 کام ہے۔ اس کے روپے سے کیا کام؟ بس سودا ہو گیا۔

دنگر؟ میں نے کہا۔

سمن نوراً بولا: "اور میں برجندر کمار کے پاس گیا تھا۔ کسی زمانے میں ہم دونوں ایک ہی ڈاکٹر کے اسٹنٹ تھے۔ ہم دونوں نے اگلے مصیبتیں جھیلیں اور دکھ جھیلے۔ جگوان نے آج برجندر کمار کو کہاں سے کہاں پہنچا دیا ہے۔ مگر شاہنشاہ ہے اُس انسان کو۔ وہ آدمی اپنے دوستوں کو نہیں بھولا۔ جب میں نے برجندر کمار سے آپ کی پکچر میں کام کرنے کے لیے کہا۔ تو اُس کی آنکھوں میں آنسو کھبر اُٹے اور وہ میرا ہاتھ دبا کر بولا۔ کتنے تیری پکچر میں کام کیسے نہیں کرونگا۔

دُاُس نے تمہیں کتنا کہا؟ میں نے حیرت سے پوچھا۔

سمن بولا۔ وہ تجھے پیار سے کتنا کہتا ہے۔ کیونکہ میں اپنے دوستوں کا بے حد وفادار ہوں۔ اور میں اُسے جتنی کہتا ہوں۔ میں نے کہا۔ جتنی تجھے پسند اس دن ایڈوانس لیے بغیر کام کرنا ہوگا۔ اور پیسے بھی دوسروں سے کم دونگا۔ وہ بولا۔ کتنے۔ پیسے کی بات مت کر مجھ سے۔ دوسروں سے چار لاکھ لیتا ہوں۔ تو ایک کھوٹا پیسہ بھی دے گا۔ تو لے لوں گا۔ بس میں اُسے دو لاکھ پر راضی کئے آگیا۔

دو لاکھ زیادہ ڈیٹے تم نے۔ پوتے دو کہے ہوتے! دادا دھمال نے

اعتراض کرتے ہوئے کہا۔ ورنہ اشرفی کا رخصتا ہو جائے گا۔

تو پوتے دو کرادو نکا۔ جتنی تو اپنی مٹھی میں ہے !

بولنے دو اور پوتے دو ساڑھے تین لاکھ تو یہ ہو گئے اور تم اڑتالیس روپے بتاتے

تھے۔ یہ رقم کون جسے گا۔

سیٹھ دس دن میں تو میں بکچر کی ایک تہائی ختم کر دوں گا۔ دادا دھمال بولا۔ پھر
ڈسٹری بیوٹرز کو بکچر دکھا کر ان سے بچے لے لیگے۔ ایک ٹریڈری سے ایک لاکھ
کی پہلی قسط آئیگی۔ چھ جگہوں سے چھ لاکھ گھریٹھے آجائیں گے۔ ادھر سے چھک
آئے گا۔ ادھر سے دیا جائیگا۔

اپنی جیب سے ایک دھیلہ نہیں جائیگا۔ سین بولا۔

بکچر جاتی بھائی کے سٹوڈیو میں بنے گی۔ وہی سیٹھ بناٹے گا۔ فرنیچر اور کپڑے
دے گا۔ اسی کی کنٹینر سے چائے آئے گی۔ اسی کی لیبارٹری میں بکچر دھلے گی۔ اور
تیار ہوگی۔ اس سارے خرچے کا وہی ذمے دار ہوگا۔

وہ کیوں ذمے دار ہوگا؟ سیٹھ بھسٹھی ملی نے پوچھا۔

کیونکہ ہم بکچر کے ختم ہونے پر اسے دو لاکھ روپے دیں گے۔

دو لاکھ ہم کہاں سے دیں گے؟ میں نے پوچھا۔

تم نہیں دو گے سیٹھ۔ وہ ڈسٹری بیوٹرز دینگا۔ جو بکچر اٹھائے گا وہی یہ رقم دینگا۔

اپنی جیب سے ایک وسیلہ نہیں جائے گا۔

اور ہیروئن؟ سیٹھ بھوٹسی مل نے پوچھا۔

اُس کا بھی بند و بست ہو گیا ہے۔ دادا اجمال بولا میں پریم بال سے بات کے
آ رہا ہوں۔ پریم بالا کرس نے سب سے پہلے اپنی پچھڑ میں جانتس دیا تھا۔ جب سے وہ میری
احسان مند ہے۔ وہ بیماری بھی دس دن تک ایک پیسہ نہیں لے گی۔

سیٹھ بھوٹسی مل نے کہا۔ جب سب لوگ مفت کام کر رہے ہیں۔ تو پھر اڑتالیس
روپوں کی کیا ضرورت ہے؟

سیٹھ بھوٹسی مل نے کہا۔ میں نے حساب لگایا ہے۔ اڑتالیس
روپے کے پٹرے آئیں گے!

دیسے میں تو آیا۔ حلوانی کو جانتا ہوں۔ میں بولا۔ جو اُدھار پر پٹرے بھیجے دے گا۔
”نہیں، نہیں! میں نے جلدی سے کہا۔ حلوانی سے اُدھار کرنا ٹھیک نہیں ہے“

اب ایسے بھی کئے گئے نہیں ہیں ہم“

مگر کینچی کے لیے ایک آفس تو بنانا پڑے گا۔ اُس کیلئے ایک کلرک ٹائپسٹ وغیرہ
رکھنا پڑے گا۔ ٹائپ رائٹرز آٹے کا اسیٹھ بھوٹسی مل نے کہا۔

سیٹھ کینچی کا آفس ہم آپ کے آفس میں رکھیں گے! میں بولا۔ ایسا ہم نے سوجا
تھا۔ اب اتنا سا ہمارا کام تو آپ بھی کر دیں گے۔ رہا ٹائپسٹ اور اکاؤنٹنٹ۔ تو

خود حساب کتاب کر لیتا ہوں۔ ٹائپ بھی جانتا ہوں۔ خواہ خواہ پیسے برآمد کرنے کا کیا فرق ہے؟
 ”یہ سب کام سمن کر لے گا۔“ دادا دھمال بولا۔ اپنی جیب سے ایک دھیلا نہیں جاٹیکا۔
 سیدھے جھوٹی ملی میری طرف دیکھنے لگا۔ میں اُس کی طرف سرچ بات تو یہ تھی۔
 ہم دونوں کو اُنھوں نے قائل کر لیا تھا۔ واقعی پچھراڑتا لیس بچے سے زیادہ
 رچ نہیں آسکتا تھا۔

مگر اڑتالیس لاکھ کہاں سے آئے گا؟

سیدھے پچھراڑتالیس لاکھ میں اور Wipe Screen کی تیار ہوگی۔ ایسی مفسد
 پچھراڑتالیس لاکھ کہ لوگ سیسل جی ٹی ملی کو بھول جائیں گے۔ فلم ناگن نے تین کروڑ پچھراڑتالیس
 بزنس کیا ہے۔ منگل اعظم اب تک پھیس کر ڈر کا بزنس کر چکی ہے۔ کیا ہماری
 مدت میں اڑتالیس لاکھ بھی نہ آئے گا!

اور اگر کم بھی آئیگا تو کیا ہوا۔ سمن بولا۔ اپنی جیب سے تو ایک دھیلا نہیں جاٹیکا۔
 فلم پکیتی کا نام کیا رکھا ہے؟ میں نے لیٹر پیڈ کھولتے ہوئے پوچھا۔
 ڈنکی لاپروڈکشن! سمن بولا۔
 ڈنکیلا پروڈکشن!! دادا دھمال بولا۔

دونوں عرش ہو کر میری طرف دیکھنے لگے۔ میں سر سے جھوم جھوم گیا۔ کیونکہ لیٹر پیڈ
 ڈنکیلا پروڈکشن جلی حروف میں لکھا ہوا تھا اور اُن کے اوپر ایک گدھے کی تصویر تھی!

دادا دھمال نے اس تصویر کی طرف اشارہ کر کے کہا۔ سیٹھ یہ ہماری نگین
 کا مونوگرام ہوگا۔ اور بیکچر میں بھی سب سے پہلے یہی تصویر آئے گی۔ بس اب منہ میٹھا
 کراؤ۔ اور ہورت طے کر دو۔

ٹھیک اڑتالیس روپے میں بیکچر کا ہورت ہو گیا۔

مگر اُس کے بعد تھوڑی سی گڑبڑ ہو گئی۔ ہورت پر کچھ لوگوں نے کوکا کولا مانگ
 لیا۔ اور اُس کے لیے کوکا کولا کی ایک گاڑی منگوانا پڑی۔ پھر پان اور سگریٹ کے
 خرچ کا تو ہم نے سوچا نہ تھا۔ ہورت لگانے والے جو توشی نے بھی روپے مانگ لیے
 پھر ادھر ادھر جانے پر ٹھیکسی بھاٹے پر بہت خرچ اٹھانا تھا۔ اس لیے ہم لوگوں نے
 ایک گاڑی ایک سٹیشن دیگن خرید لی۔ گاڑی بھی نئی خریدنا پڑی۔ کیونکہ دادا دھمال
 نے بتایا کہ یہ تو شو بزنس ہے۔ یہ سب تو شو کا کام ہے۔ سیکنڈ ہینڈ گاڑی دیکھ کر
 ڈسٹری بیوٹر کم دام بھرنے لگا۔ نئے ماڈل کی بڑی گاڑی دیکھ کر بھاؤ زیادہ بتائے گا۔
 ویسے ہمیں کچھ کمنا نہیں ہے اس سلسلے میں۔ گاڑی تو آپ ایسے بڑے سیٹھ کو
 رکھنا ہی چاہیے۔ اس گاڑی کو ہم بیکچر کے لیے بھی استعمال کر لیں گے۔ ڈیکبلا پر دو
 کا ایک سٹیشن دیگن بھی ہوگا۔ تو شو اور بڑھ جائے گی۔ اور پھر کونسا پلٹے گره
 سے مال خرچ کرنا ہے ہمیں۔ دس دن کے بعد ڈسٹری بیوٹر سے پیسہ آنے والا

ہے۔ چھ لاکھ اُسے گا۔ اُس میں اپنی گاڑی اور سٹیشن ویگن اور ڈرائیور کا خرچہ بھی بحال لیا جائے گا۔

اپنی جیب سے ایک دھیلہ نہیں جائے گا! سمن بولا۔

ہورت تو واقعی اڑتالیں روپے میں ہو گیا تھا۔ مگر جب سٹیشن ویگن اور ڈرائیور اور دوسرے ادھر ادھر کے خرچ ملا کر حساب کیا۔ تو معلوم ہوا کہ اب تک پچھ ہزار اڑتالیں ہزار خرچ ہو چکے ہیں۔

اور ابھی صرف ہورت ہوا تھا۔

میں نے پچھ بند کر دینے کا سوچا۔ مگر سیٹھ بھوڑی مل نے مجھے سمجھایا۔ اتنے توں میں غور سے دیکھ رہا ہوں۔ مجھے دادا اجمال اور سمن شریف اور دیانت دار دی معلوم ہوتے ہیں۔ مگر ان لوگوں کو بزنس کا زیادہ تجربہ نہیں ہے۔ اگر آپ مناسب سمجھیں تو آپ کی فلم کمپنی کا بزنس بھی سنبھال لوں۔

اس سے ابھی بات اور کیا ہو سکتی ہے؟ میں نے خوش ہو کر کہا۔ اور سیٹھ بھوڑی ان کی خدمات کے پہلے ہی چار آنے کی پارٹنرشپ بھی دے دی۔

اس کی کیا ضرورت ہے؟ سیٹھ نے کہا۔

نہیں جناب! میں کسی کا حق ماننے کے حق میں نہیں ہوں۔ جو آدمی محنت کرتا ہے۔ اُسے اُس کا صلہ جلد یا بدیر ملنا چاہیے۔ اور پھر میرا اس میں کیا نقصان ہے۔

ڈرٹری بیوٹر سے پیسہ اُٹے گا۔ اور سب کو بانٹا جائے گا۔ اپنی جیب سے ایک
نہیں جائے گا!

صورت کے چند دن بعد کہانی پر بحث شروع ہوئی۔

پکچر کی کہانی کیا ہوگی؟ میں نے پوچھا۔

کہانی؟ دادا دھمال گڑ بڑا کر بولا۔

کیا پکچر میں کہانی نہیں ہوتی ہے! میں نے پوچھا۔

کبھی کبھی ہوتی ہے! سمن نے استدرا کیا۔

پھر اس پکچر کی کہانی کیا ہے؟ میں نے اصرار کر کے پوچھا۔

سمن نے سوچ سوچ کر ایک مٹکلی اٹھائی۔ دادا دھمال نے پورا ہاتھ

لپٹے دوسرے ہاتھ پر اس زرد سے مارا کہ میں حیرت اُجھل پڑا۔

کوئی پکچر تھا؟ میں نے پوچھا۔

نہیں۔ کہانی!

کہانی؟

ہاں۔ غضب کی فن کلاس، عظیم الشان ریکارڈ توڑ کہانی۔ ابھی ابھی ذ

آئی ہے۔

کیا کمائی ہے؟ میں نے پوچھا۔

سوہتی مینوال۔

سوہتی مینوال؟ میں نے کہا۔ سوہتی مینوال تو بن چکی ہے۔ میں نے سنا تھا۔
اجی ایک بار نہیں۔ تین بار بن چکی ہے۔ سمن نے جواب دیا۔ اور دوبارہ
سلور جوہلی بنا چکی ہے۔ ایسا غضب کا سبب کیڈے سوچا ہے دادا۔ دادا تیاہوں
سوہتی مینوال!

اور وہ بھی ٹیکنی کلر میں! دادا دھمال بولا۔

اور وہ بھی WIDE SCREEN! سمن نے لقمہ دیا۔

اور میں اس میں ایک بٹری تبدیلی کرنے والا ہوں۔ میں اس میں ایک اسٹیڈیا
لگاتا ہوں۔ جس سے یہ کمائی سلور جوہلی منانے پر گولڈن جوہلی منانے پر ڈائمنڈ
جوہلی منانے پر بھی پکیر ہاؤس سے نہ ہٹے۔ اجی جناب! اس تصویر کو تو اب
پولیس ہی سینا سے آتا ہے گی!

وہ کیا تبدیلی ہے؟ سمن نے عقیدت مند لگا ہوں سے دادا دھمال کی طرف دیکھتے ہوئے پوچھا۔

سنو۔ دادا بولا۔ اشونی کمار ایک کمار ہے۔ پیریم بالا اس کی بیٹی ہے جس
کا نام سوہتی ہے۔ سوہتی پر برجندر کمار عاشق ہوا ہے جس کا نام مینوال ہے
سمجھ گئے!

ہاں سمجھ گئے۔ میں نے کہا۔
اب میں اس میں ایک اٹھیڈیا لگاتا ہوں۔

کیا؟

کھار کا گدھا!

کھار کا گدھا؟ مٹمن نے حیرت سے پوچھا۔

دھمال دادا نے چمک کر کہا ہر کھار کے ہاں ایک گدھا نہیں ہوتا ہے
اب یہ گدھا ہماری کہانی میں بھی موجود ہے۔ سوہنی مینوال کی کہانی میں بھی کھار
کا ایک گدھا ہے۔ مگر افسانہ نگار نے اس گدھے سے کوئی کام نہیں لیا ہے۔
میں اس کھار کے گدھے سے کچھ نہیں وہ کام لوں گا وہ کام لوں گا۔ کہ لوگ
سوہنی مینوال کو جھول جائیں گے۔

وہ کیسے؟

مثال کے طور پر جب سوہنی کو مینوال سے عشق ہو جاتا ہے۔ تو وہ اس
گدھے کے گلے میں بانہیں ڈال کے روتی ہے۔ اُسے اپنے عشق کا ہزار بناؤ
ہے۔ بے چارے زبان گدھا سب سنتا ہے۔ سب سمجھتا ہے۔ مگر کچھ کہ نہیں
سکتا۔ پریم بالا اپنے محبوب کے فراق میں ایک گیت گاتی ہے۔ اور ٹپ ٹپ
اُس کی آنکھوں سے آنسو بہنے لگتے ہیں۔

کس کی آنکھوں سے؟ پریم بالاک کی؟
 نہیں گدھے کی۔ وہ بے زبان آنکھیں۔ مگر ہمدردی اور درد اور محبت سے
 سوز میں ڈوبی ہوئی۔ ایک بے زبان جانور کی ہنکھیں جب آنسو برسائیں گی تو
 بال میں کوئی ایسا مرد ہوگا جو رونے سے۔
 سمن رونے لگا۔

اب ایک اور آئیڈیا لگاتا ہوں!
 لگائیے! سمن نے روتے روتے کہا۔

گدھے کو سوہنی سے ہمدردی ہو جاتی ہے۔ وہ اُسے اپنی پیٹھ پر سوار کر کے
 چل دیتا ہے۔ جینوال سے لانے کے لیے۔ راستے میں ایک خندق آتی ہے یہ
 اُسے چھلانگ مار کے پار کرتا ہے۔ پھر ایک دیوار آتی ہے وہ اُسے بھی چھلانگ
 جاتا ہے۔ پھر دریاٹے چناب آ جاتا ہے۔ سوہنی ادھر، جینوال ادھر۔
 بیچ میں گدھا؟ میں نے پوچھا۔

نہیں چناب! اب کیا ہو۔ دریا کی روانی زردوں پر ہے۔ لہروں کی
 ہیبانی طونانی ہے۔ اب کیا ہو؟ جگوان کا نام لے کر گدھا دریا میں کود پڑتا
 ہے۔ اور لہروں کو چیرتا ہوا دوسرے کنارے تک پہنچ کر سوہنی کو جینوال سے
 ملا دیتا ہے۔ تالیاں۔ پیرزور تالیاں!

پھر کیا ہوتا ہے؟ میں نے اس کے جھک کر کہا۔ کمانی میں ہمید چسپی پیدا ہو چکی تھی
 پھر جناب یہ ہوتا ہے۔ کہ کمار کو تپہ چل جاتا ہے۔ کہ سوہنی گدھے پر سوار ہو کر
 ہر روز رات کو مینوال سے ملنے جاتی ہے۔ اس پر غصے میں آکر وہ سوہنی کو ایک
 کمرے میں بند کر دیتا ہے۔ اور گدھے کو ڈنٹے مار مار کر ادھڑا کر دیتا ہے۔ ذرا
 سین ملاحظہ فرمائیے۔ اندر کمرے میں پریم بالا رو رہی ہے۔ باہر گدھا مارا کھا رہا ہے۔
 مار کاتے کھاتے گدھا بیہوش ہو جاتا ہے۔ کمار اسے وہیں چھوڑ کر چلا جاتا ہے۔
 اور سوہنی کے کمرے کے باہر دروازے پر کنڈی لگا جاتا ہے۔

اب دیکھئے۔ میرا آئیڈیا۔ رات ہے۔ گدھا بیہوش ہے۔ سوہنی کمرے میں بند ہے۔
 چناب کے پار مینوال انتظار کر رہا ہے۔ سوہنی غصے میں آکر دروازہ پیٹتی ہے۔
 نگہ کوئی دروازہ نہیں کھولتا۔ دروازہ پیٹنے کی آواز سن کر گدھے کو ہوش آ جاتا،
 وہ سب سمجھ جاتا ہے۔ مگر کیا کرے کیا نہ کرے بے زبان جانور۔ اور زخمی۔ خیر
 کسی نہ کسی طرح سے گھسٹ گھسٹ کر کمرے کی طرف بڑھتا ہے۔ دروازے پر
 پہنچ کر اپنی لمبی گردن اُدبھی کر کے اپنی تھوٹھی مار مار کر باہر سے کنڈی کھولنے
 میں کامیاب ہو جاتا ہے۔ دروازہ کھلتا ہے۔ سوہنی برآمد ہوتی ہے۔ اور اچک کر
 گدھے کی پیٹھ پر بیٹھتی ہے۔ گدھا زخمی ہے۔ اس سے چلنا نہیں جاتا۔ مگر ماکن
 کی ہمدردی میں تیر کی طرح اڑا جاتا ہے۔ اور چناب کا پاٹ تیر کر سوہنی کو مینوال

کے پاس پہنچا دیتا ہے۔ تالیاں !!
 ہم لوگ خوشی سے تالیاں پیٹنے لگے !
 اب کھار کو بہت غصہ آتا ہے۔ اور وہ اپنے گدھے کو کسی دوسرے کھار
 کے ہاتھ بیچ دیتا ہے۔ جو کسی دوسرے گاؤں میں رہتا ہے۔ دن بھر سوہنی گدھے
 کو ڈھونڈتی ہے۔ رات کو اُدھر جناب کے کناسے میں نوال سوہنی کا انتظار کرنے
 ہوئے گا تا ہے۔

”آ جا آ جا میس دی سوہنی!“

سوہنی گدھے کو تلاش کرتے ہوئے گاتی ہے !

”آ جا آ جا میس کہ گدھے!“

ڈوٹھیٹ ختم ہونے پر گدھا دوسرے مالک کے گھر سے رسیاں تڑا کر
 پھر عین وقت پر پہنچ جاتا ہے۔ تالیاں !

مگر سوہنی میں نال تو ایک ٹریڈی ہے۔ میں نے کہا۔

ہاں ٹریڈی تو ہے۔ دادا ابواللہ۔ آخری دن یہ ہوتا ہے۔ کہ کھار گدھے

کو مندر کے باہر سے تالا لگا دیتا ہے۔ اب سوہنی جناب کے پار کیسے جائے گی۔

مگر وہ ایک کچھا گھڑا لے کر چل دیتی ہے۔ اُدھر گدھا دیوار سے ٹکریں مارا کر

دیوار توڑ دیتا ہے۔ رگاؤں میں تو کچی مٹی کی دیواریں ہوتی ہیں نا، اور باہر نکل کر

سوہنی کو ڈھونڈتا ہے۔ اتنے میں وہ چھپ کر سن لیتا ہے۔ کہ سوہنی ایک کچے گھڑے کو لے کر چناب پار کرنے گئی ہے۔ وہ سب کی نظر بچا کر دریا کی طرف بھاگتا ہے۔ مگر کمار کو پتہ چل جاتا ہے۔ وہ بندوق اٹھا کر گدھے کو گولی مار دیتا ہے۔ مگر گدھا بے زبان بے چارہ مظلوم و مآوار گدھا گولی کھا کر سخت زخمی ہو جاتا ہے۔ مگر دریا کی طرف دوڑتا جاتا ہے۔ ادھر دریا کے اُس پار میں وال سوہنی کا انتظار کر رہا ہے۔ اور کہتا ہے۔ سوہنی بغل میں کچا گھڑا دباٹے دوڑتی جا رہی ہے۔ دھدھکے سے گدھا بھاگتا چلا آ رہا ہے۔ تاکہ مالکن کو کچے گھڑے پر سوار ہو کر چناب عبور کرنے سے روک دے۔ آج بادل گھر کر آئے ہیں۔ طوفان گرج رہا ہے۔ چناب ٹھاٹھن مار رہا ہے۔

مینوال چلاتا ہے۔ سوہنی! سوہنی! کیا تو بھی بے وفائلی؟

سوہنی چلا کر کہتی ہے۔ میں کیسے بیوفائی کر دوں گی۔ میرا رشتہ اُلفت تو بالکل بچا ہے مگر گھڑا تو کچا ہے۔ اگر ہا سوچتا ہے۔ اور اپنے جسم کی آخری قوت استعمال کرتے ہوئے دریا کی طرف بھاگتا جاتا ہے۔ مگر سوہنی اُس کے پہنچنے سے پہلے ہی دریا میں چھلانگ لگا دیتی ہے۔ زخمی گدھا کناکے پر گر جاتا ہے سوہنی کچے گھڑے کے ساتھ بہ جاتی ہے۔ مینوال اُسے بچانے کے لیے دریا میں چھلانگ لگا دیتا ہے۔ مگر پانی کی خوفناک لہروں میں دونوں محبت کے مالے

ڈوب جاتے ہیں۔ گدھا بھی اک آفری بچکی لے کر دم توڑ دیتا ہے۔

کمانی ختم کر کے دادا دھمال اپنی بھگی ہوئی آنکھوں کو پونچھنے لگا
سیٹھ بھڑی ملنے لگا۔ مجھ تو یہ سوچتی مینوال کی کمانی کم اور گدھے کی زیادہ

معلوم ہوتی ہے! —

”مگر کس غضب کی کمانی ہے۔ سچ کتا ہوں سیٹھ میرے تو بدن کے روٹنگے
کھڑے ہو گئے!“ میں نے اترار کیا۔

سوال یہ ہے۔ بیٹن بولا۔ ایسا اچھا کام کرنے والا گدھا کہاں سے ملے گا؟
دادا دھمال نے کہا۔ کہیں دور جانے کی ضرورت نہیں ہے۔ وہ گدھا تو سامنے

بیٹھا ہے!

میں؟ — میں نے حیرت سے پوچھا۔

ہاں سیٹھ! دادا دھمال نے بڑی لجاجت سے کہا۔ اگر تم میری کمانی میں کام
کرو۔ تو میری تقدیر سنو جاٹے گی!

مگر میں تو ایک گدھا ہوں۔ کیا اتنے بڑے بڑے نلم سٹار ایک گدھے کے ساتھ
کام کرنا پسند کریں گے؟

وہ دن رات اور کتے کیا ہیں؟ بیٹن بولا۔ آپ جان جائیے اُن کو منامیر کام سے!

مگر میں نے آج تک ایکٹنگ نہیں کی میں نے جھکے ہوئے کہا۔ اور یہ رول تو بہت بڑا ہے۔ اس کمائی میں تو گدھا تقریباً ایک ہیرو ہے۔ شروع میں ہر ہیرو گدھا ہوتا ہے! یمن بولا۔ تین چار پکڑیں چوڑی کئے کے بعد کہیں اسے عقل آتی ہے۔ مگر آپ کوئی ایسے ویسے معمولی گدھے نہیں ہیں۔ پڑھے لکھے گدھے ہیں۔ پھر بے حد حساس اور نیک دل گدھے ہیں۔ آپ کے لیے ایکٹنگ کرنا کیا مشکل ہے۔

اسے مانک ادا دھمال نے سمجھایا۔ آپ تو دو چار دن میں ایسے طاق ہو جائیں گے کہ بڑے سے بڑے ہیرو کان کاٹنے لگیں گے۔ رول تو وہ دھا تو ہے کہ کچھ ختم ہونے سے پہلے ایک ایک لاکھ کر کے دس کاٹریکٹ آپ کی جیب میں ہوں گے۔ وہ کیسے۔ میں کوئی فلم سٹار ہوں؟ میں نے پوچھا۔

اجی دھڑنے کی پلسٹی ہو تو گدھا بھی فلم سٹار بن سکتا ہے۔ آج کل کا زماں ہی پلسٹی کا ہے۔ آپ کام کیجئے۔ اور اپنی پلسٹی کے لیے دو لاکھ روپیہ منظور کیجئے۔ پھر دیکھئے۔ کیسا رنگ جمانا ہوں یمن بولا۔
مجھے منظور ہے! میں بے دھڑک ہو کر بولا۔

پہلے دن کے رش پرنٹ دیکھ کر فلم سٹار پریتم بالا بیرے گلے سے لگ گئی۔
 لیٰ کیا غضب کے EXPRESSIONS دیتے ہیں تم نے! دلپ کمار کو مات کر دیا
 واقعی؟ میں نے بے حد غوش ہو کر پوچھا۔

اور وہ دریا کے کنارے قہقہا لڑا کھڑا کے چلنا جب ہمینوال تجھ سے ملنے کیلئے
 آئے تھے۔ اُس سین میں تم نے کمال ہی کر دیا۔ بالکل چار لی چلین کی سی اداکاری ہے!
 نہیں! یہ کیسے ہو سکتا ہے؟ میں نے کمزور لہجے میں احتجاج کیا۔ مگر میرا دل
 درہی اندر بلیوں اُچھل رہا تھا۔

سچ کہتی ہوں۔ اور وہ — تمہارا وہ کلوز اپ کس قیامت کا ہے جس میں
 کھار کی نظر بچا کر تیزی سے میرے پاس آ جلتے ہو۔ اور مجھے اپنی پٹھیر پر سوار
 کر لیتے ہو۔ بالکل دیواندگی کی سی متوحشی ہے تم میں! — مجھے معلوم نہیں تھا۔ اس
 گدھے کی کھال کے اندر اتنا بڑا اور اداکار جیسا بیٹھا ہے۔

پھر وہ عجیب طرح سے ہنس کر کہنے لگی۔ کہ میں ایسا نہ ہو۔ فلم کے ختم ہوتے
 ہوتے میں مینووال کی بجائے تم سے عشق کرنے لگوں!

اتنا کہ سروہ زور سے ہنستی۔ اپنی جبارت پر کچھ شرمائی بھی پھر اس نے
 ایک لمحے کے لیے میری طرف بڑی عجیب نظروں سے دیکھا۔ اور دوسرے
 میں اباکر منہ پھیر لیا۔ میں بھی اُس کی ہنسی میں شریک ہو گیا۔ جیسے یہ سب ایک
 دلچسپ مذاق تھا مگر اُس کی عجیب عجیب نگاہیں دیکھ کر میرا دل زور سے دھ
 دھک کرنے لگا تھا۔

اُسی شام اتفاق سے وہ ہمارے گھر آ گئی۔ بہت پریشان اور اُداس
 معلوم ہوتی تھی۔ جب میں نے دریافت کیا۔ تو صاف صاف مگر گئی کہ کوئی بات نہیں۔
 لیکن جب میرا اصرار بڑھتا ہی گیا۔ تو بولی۔ کیا تاؤں ڈارنگ! اوہ میرا ابا
 کیس ہے انکم ٹیکس کا۔ اُس کے حساب میں کچھ گڑبڑ ہو گئی۔ اور مجھے انکم ٹیکس
 نے دو لاکھ کا جرمانہ کر دیا ہے۔ کل وہ جرمانہ بھرنا ہے۔ اور میرے بینک میں

وقت صرف پچاس ہزار بپے ہیں۔ مجھ میں نہیں آتا کیا کروں؟
 میں نے کہا۔ تو اس میں کیا بات ہے۔ ڈیڑھ لاکھ کا چیک میں دے دیتا ہوں۔
 ناں۔ وہ سر ہلکا کر بولی۔ تم سے میں نہ لوں گی۔ میں نے دس دن تک تمہاری
 پیکر میں فری کام کرنے کا وعدہ کیا ہے۔ میں ہرگز ہرگز تم سے یہ رقم نہ لوں گی۔
 زیادہ سے زیادہ یہی ہو گا ناں کہ میں جیل چلی جاؤں گی مگر میں اپنے وعدے سے
 نہیں پھروں گی۔

ہم اے ہوتے ہوئے تم جیل جاؤ گی؟ میں نے دیرانہ لہجہ میں کہا۔ یہ کیسے
 ہو سکتا ہے۔ یہ ڈیڑھ لاکھ کا چیک تو تمہیں لینا ہی پڑے گا۔
 وہ انکار کرتی رہی۔ میں اصرار کرتا رہا۔ آخر میرے شدید اصرار پر وہ مان گئی۔
 اس شرط کے ساتھ کہ وہ یہ رقم ایک ماہ کے اندر مجھے لوٹانے لے گی میں مان گیا
 اس پر اس نے چیک لے لیا۔

پھر میں نے تھوڑی سی دھسکی پی لی۔ اور اس نے تھوڑی سی شیریں پھر وہ
 کچھ دیر تک میرے ریڈیو گرام پر ریکارڈ بجاتی رہی۔ پھر بولی۔
 تمہیں ناچنا آتا ہے؟

میں نے ہنس کر کہا جاکر تو صرف دولتی جھاڑ سکتا ہے!
 گنوار مت بنو۔ وہ مجھے ٹرانٹ کر بولی۔ یہ تم نے اپنی کیا صورت بنا رکھی ہے۔

ہر وقت نگلے میں ایک جھولا ڈالے گھومتے ہو۔ کوٹ پتلون پہنا کر اور مٹائی لگایا
 کرو۔ آؤ تمہیں ڈانس سکھاؤں۔ عمدہ محفلوں میں اُٹھنے بیٹھنے کے لیے مغربی ڈانس
 سے واقفیت ضروری ہے !

یہ کہہ کر اُس نے سلو فاکس ٹراٹ کا ایک ریکارڈ لگا دیا۔ اور غالیچے کے فرش
 پر مجھے ڈانس سکھانے لگی۔ دن۔ ٹو۔ تھری.....

دہ تال دے کر چھٹی بجاتی تھی اور میں ناچتا جاتا تھا۔ وقت کیسے گزر گیا۔

اس کا پھر پتہ ہی نہ چلا۔ میں یہ بھی بھول گیا۔ کہ میں ایک گدھا ہوں۔ اُن لمحوں
 میں میں نے اپنے آپ کو ایک انسان کی طرح محسوس کیا خوب صورت کشادہ مکہ
 دبیز غالیچہ ریڈیو گرام بجتا ہوا۔ نیلی نیلی مدھم مدھم جھللاتی ہوئی روشنیاں۔ اور
 ایک حسین پیلا گلابی چہرہ۔ مسرتوں کی کرنیں برساتا ہوا۔ یہ ہے زندگی؟ اور
 اس زندگی سے اس دنیا کے کروڑوں گدھے کتنے ڈر رہیں !

کیونکہ پریم بالانے چونک کر اپنی گھڑی دیکھی۔ اور گھبرا کر بولی۔ آف ٹونج
 گئے۔ گھر پر یاں بھی انتظار کرتی ہوں گی۔ اب میں جاتی ہوں کل سٹوڈیو میں ملیں گے
 ٹاٹا۔ وہ جلدی سے میرے کان پر جھکی۔ ایک بوسہ دیا اور گھوم کر تیزی سے باہر چلی گئی
 انہی دس دنوں کی شوٹنگ میں ایک اور عجیب واقعہ ہوا۔ کمار کی گلی کا
 سیٹ لگا ہوا تھا۔ برتن چاک پر گھاٹے جا رہے تھے۔ کمار اور کمار میں اپنے اپنے

میں مصروف رہتے تھے، اور شور مچاتے تھے۔ لائیس میں کبھی
 یا ان بھلاتے ہوئے کبھی بھگتے تھے۔ جب گھاس گھنٹی کا منظر پیش کر رہے تھے۔
 ایک طرف درختوں کا جھنڈ لگایا گیا تھا۔ اس کے نیچے کئی گدھے گھاس
 مار رہے تھے۔

میں نے دادا دھمال سے پوچھا۔ ان گدھوں کو کیوں بلایا ہے؟
 وہ بولا۔ کھاروں کی گلی کا سین ہو۔ اور اس میں گدھے نہ ہوں یہ کیسے ہو سکتا
 ہے ان گدھوں کے ساتھ کام نہ کرونگا۔ میں نے غصے سے چلا کر کہا۔

میں سٹیٹھ۔ یہ تو ایک بڑا گدھے ہیں۔ بھلا ان کا آپ کا کیا مقابلہ؟ یہ تو سین
 بجا بڑھانے کے لیے منگائے گئے ہیں۔ ان کو تو گدھا کہنا بھی لفظ گدھے کی توہین
 ہے۔ آپ تو گدھے ہیں سٹیٹھ! مگر یہ تو بازاری آوارہ ٹٹو ہیں۔

ماں آپ ایسا گدھا۔ کہاں یہ ٹٹو۔ کہاں راجہ بھوج کہاں گنگو اتیلی! سٹن
 سے بولا۔ آپ کا کام تو صرف بڑے بڑے فلم ستاروں کے ساتھ ہوگا۔
 ہمارے ساتھ۔ برجندر کمار کے ساتھ۔ پریم بالا کے ساتھ۔

یہ ٹھیک ہے! میں نے اپنا غصہ دور کرتے ہوئے کہا۔

دادا دھمال میرے بالکل قریب آکر بولا۔ اب تو میں نے سکرپٹ بالکل
 پایا ہے۔ اب تو تقریباً ہر سین میں جہاں پریم بالا آتی ہے وہاں آپ کا کام

بھی رکھا ہے !

شاباش ! میں نے خوش ہو کر کہا۔

تھوڑی دیر کے بعد مجھ سے رمانہ گیا۔ اور میں اُن گدھوں کے قریب گیا۔ قریب جاتے ہی میں نے اُس مغربی گدھی کو پہچان لیا جس سے میں۔ زندگی میں پہلی بار جوزف کے بھونپڑے کے باہر اظہارِ عشق کیا تھا۔

مگر اب اُس گدھی کا رنگ اڑا اڑا سا تھا۔ کان جھکے ہوئے پیٹ اندر پڑا۔ اور پسلیاں؟ — ایک ایک پسلی کھال کے اندر سے نظر آ رہی تھی جیسے صدیوں سے اُس نے پیٹ بھر کے گھاس نہ کھاٹی ہو۔

میں نے اُس کے قریب جا کر کہا۔ اے ماہ لقا۔ نظریں اٹھا۔ دیکھ کر سامنے کھڑا ہے؟

وہ چونک گئی۔ اُس نے گھوم کر کئی لمحوں تک مجھے گھور کر دیکھا۔ مگر پہچان نہ سکی۔

تم کون ہو؟ وہ پریشان ہو کر بولی۔
میں وہی تمہارا پُرانا عاشق ہوں جس کی محبت کو تم نے جوزف کے بھونپڑے کے باہر ٹھکرا دیا تھا۔

اُس کی آنکھوں کی پتلیاں پھیل گئیں۔ وہ میرے میری طرف نکلتی گئی۔

مرک کر بولی۔ یہاں تم کیا کر رہے ہو؟ کیا بھلے ساتھ بکھیرا گدھروں میں لائے گئے ہو؟
جی نہیں۔ جس فلم کمپنی میں کام کرنے کے لیے آپ کو بلایا گیا ہے میں اُس کا
ڈیویسری ہوں!

فلم پروڈیوسر؟ وہ حیرت سے چیخی۔ ایک گدھا؟

جس گدھے کے پاس چند لاکھ روپیہ ہوں۔ وہ فوراً پروڈیوسر بن سکتا ہے۔
ڈیویسری بننے کے لیے کسی دوسری کو الی ٹیکیشن کی ضرورت نہیں ہے۔ یہی صاحب
کو وکالت کا امتحان پاس کرنا پڑتا ہے۔ ڈاکٹر کو ڈاکٹری انجینئر کو انجینئر
ڈیویسری کے لیے کسی کو الی ٹیکیشن کی ضرورت نہیں ہے۔ صرف روپیہ چاہیے!
وہ حیرت سے میری طرف دیکھتی گئی۔

تم نے اتنا روپیہ کہاں سے کمایا؟
سٹے سے!

کتنا؟

بتیس لاکھ!

بتیس لاکھ؟ بابے! وہ سر سے پاؤں تک مجھے دیکھنے لگی۔ میرے
نارک سلکن کا عمدہ کوٹ تھا۔ اور بچے چار ٹانگوں والی پتلون تھی۔ اور
عمدہ ٹنائی۔ میرے بال ملائم اور حطر تھے۔ اُس نے میرے قریب آ کر

تجھے سونگھا۔ اور پھر حسرت بھری آواز میں بولی: کاش میں نے تمھاری محبت قبول کر لیا ہوتا!

میں چپ رہا۔

تو آج میری یہ حالت نہ ہوتی۔ وہ کمزور لہجے میں بولی۔ پھر میری طرف بڑی بڑی آنکھیں گھا کر بولی: کیا تم اب مجھ سے شادی نہیں کر سکتے؟

”وہ وقت گزر گیا۔ میں صاحبہ میں نے فخر و غرور سے تن کر کہا: اُم میں قریب تھا۔ آج میں خود ایک بڑا فلم سٹار ہوں۔ مین فیئر اور نیو سک میرے رنگین فوٹو چھپتے ہیں۔ اب میں اپنے برابر والوں میں شادی کرونگا سے کیوں کروں؟

اتنا کہہ کر میں بڑی شان سے وہاں سے گھوم گیا۔ اور ڈائریکٹر کے پاس آیا۔ اور اُس سے کہا۔

وہ ایک گدھی ہے۔ ایکسٹرا گدھوں میں سنہری بالوں والی۔ وہ دفنوں کی بھوک کی معلوم ہوتی ہے۔ اُس کے لیے گھاس کا بندوبست کر جب تک اُس کا کام ہے۔ اُسے گھاس کھلاتے رہو۔

کوئی پُرانی یاد؟ دادا دھمال نے تجھے آنکھ مار کر پوچھا۔
ہاں۔ مگر بے کار۔ اور بھٹی ہوئی سی۔

سُمن بولا۔ شُطنہ بچھ جائے تو لاکھ ہو جاتا ہے۔ جس اڑ جائے تو حرفِ حرمت
باقی رہ جاتی ہے !

اتنے میں پریم بالا ٹھکی ہوئی میرے قریب آگئی۔

بولی۔ کس گدھی سے باتیں کر رہے تھے ؟

کوٹی نہیں۔ ایک اکیڑا ہے !

مگر وہ ذرا غصے سے بولی۔ مگر میں نے خود دیکھا تم اُس کے قریب کھڑے
ہو کر بڑی ٹھٹی ٹھٹی باتیں کر رہے تھے۔

تھیں غلط فہمی ہو رہی ہے۔ جانی۔ وہ تو ایک اکیڑا ہے۔ اُس سے میں
کیوں ٹھٹی ٹھٹی باتیں کرنے لگا۔ بس ایسے ہی وہ بیچاری پتھر بڑی بھجھو کی ناتازدہ
معلوم ہوئی۔ اس لیے میں نے حکم دے دیا۔ کہ اسے گھاس داس کھلا دو۔

اُسے بالکل گھاس نہیں ڈالی جائے گی۔ پریم بالا غصے سے بھر پک کر بولی۔
وہ اسی وقت سیٹ سے باہر نکالی جائیگی۔ ورنہ میں پتھر میں کام نہیں کرونگی۔
وہ کرسی پر مٹہ موڑ کر بیٹھ گئی۔ میں نے اُسے منانے کی بہت کوشش کی۔
مگر وہ کسی طرح راضی نہ ہوئی۔ لاچار مجھے اُس گدھی کو سیٹ سے باہر نکال
دینے کا حکم دینا پڑا۔

اُس کے جاتے ہی پریم بالا کا موڈ ٹھیک ہو گیا۔ اور وہ لہک لہک کر گانے لگی۔

”بیرن سوتنیا“

وہ اس وقت اتنی پیاری شوخ اور چمیل معلوم ہو رہی تھی کہ میرا جی چاہتا تھا کہ اُس کے قدموں میں گر کر لوٹ لگاؤں۔

دس دن کے بعد ڈسٹری بیوٹروں سے چھ لاکھ روپے آنے والے تھے۔ مگر نہیں آئے۔ وقفہ یہ ہوا کہ جانی بھائی کی لیبارٹری میں ٹیکنی کلر پرنٹ کا کوئی انتظام نہ تھا۔ ٹیکنی کلر پرنٹ تو صرف لندن میں نکلتے ہیں۔ یا امریکہ میں بہت سوچ چار کے بعد ٹھن کو پرنٹ نکلوانے کے لیے لندن بھیجا گیا۔ خیال یہ تھا کہ وہ پندرہ بیس روز میں واپس آجائے گا۔ مگر کچھ ایسی ٹیکنیکل دشواریاں پیش آئیں جنہیں دور کرنے کے لیے ٹھن کو لندن میں دو ہفتوں کے بجائے چار ہفتے رہنا پڑا۔ اور پھر انہیں ٹیکنیکل مسائل کو بھاننے کے لیے اُسے لندن سے پیرس اور پیرس سے روم جانا پڑا۔ اور معاملہ طمٹا گیا۔

شوٹنگ روک دینے سے پیرم بالا بہت بور ہوئے لگی تھی۔ ایک دن اُس نے مجھے مشورہ دیا ”تم شوٹنگ کیوں روکے بیٹھے ہو؟ آخر ایک دن پرنٹ یور دستے بن کر آ ہی جائیں گے۔ ایک دن تمہیں ڈسٹری بیوٹروں کے چھ لاکھ کے چیک بھی مل جائیں گے۔ مگر تم ہاتھ پر ہاتھ دھرے کیوں بیٹھے ہو۔ وقت

کیوں ضائع کر رہے ہو؟ ہمت سے کام لے کر شروع کر دو۔ تمہارے پاس پیسہ
 نہ ہو تو مجھ سے دو چار دس لاکھ لے لو۔
 میں شرم سے پانی پانی ہو گیا۔ اور اسی وقت کام شروع کر دینے کا فیصلہ
 کر لیا۔

ہم نے مٹھن کو روم میں روک دیا تھا۔ ارادہ یہ تھا کہ دس دن کی شوٹنگ
 اور ہو جائے تو اس کے پرنٹ بھی بنوانے کے لیے یورپ بھیج دیں۔ میسجی
 سے پہلے دس دنوں کے پرنٹ خراب نکلے۔ اس لیے دس دنوں تک مزید
 شوٹنگ کرنی پڑی۔ اس دوران میں سب لوگوں نے تقاضے شروع کر دیئے
 اور ہمیں وعدے کے مطابق سب کو روپے دینا پڑے۔ پھر ایک روز شوٹنی کار
 کا کسی بات پر پریم بالا سے جھگڑا ہو گیا۔ اور میں نے غصے میں آکر شوٹنی کار
 کا چکنا کر دیا۔ اور اس کی جگہ روپ کمار کو لے کر مزید بیس روز کی شوٹنگ کی
 سات لاکھ اس میں کھل گئے۔

غرضیکہ اگلے سات مہینوں میں میرا پورا پورا بٹرا ہو گیا تیس کے تیس لاکھ پیکر
 میں گلی ہو گئے۔ اور پیکر ابھی نامکمل تھی۔ اور ڈسٹری بیوٹروں سے ایکے صلہ
 نہ وصول ہوا تھا۔ اور مٹھن اب نیویارک میں تھا۔
 میں نے سیٹیٹھ بسوٹری مل سے پیسے مانگے۔ وہ صاف منکر گیا۔ بولا۔

میرے خیال میں گور و تھراج آپ کو قلم کا کام راس نہیں آیا۔ میرے خیال میں تو اب آپ کو سیدھا ہمالیہ چلا جانا چاہیے۔

میں نے دلدادہ صال سے بات کی۔ تو وہ بولا۔ سیدھے کیا بتاؤں، کس قدر شرمندہ ہوں۔ جانے کیسی گھڑی تھی وہ مغوس جب ہم نے یہ پیکچر شروع کی تھی۔ دے دے کے میرے پاس ایک یہ چھکڑا اکاڑی ہے۔ چاہو تو اسے لے لو۔ پانچ سات سو میں تو پک ہی جائے گی!

پانچ سات سو سے کیا ہوگا۔ میں نے پوچھا۔

ہاں یہ تو ٹھیک ہے۔ وہ بولا۔ میں نے اپنی سی پوری کوشش کر ڈالی اتنا عرصہ کسی دوسری جگہ کام کیا ہوتا تو اب تک دو پیکچر ختم کر ڈالتا۔ اب مجھ کو کچھ نہیں بگڑا ہے۔ سیدھے اگر تم کہیں سے تین لاکھ کا بندوبست کر دو۔ تو میں تین لاکھ میں ہی پیکچر ختم کر دوں گا۔ پچا وعدہ کرتا ہوں۔ تین لاکھ کے بعد سارا پیسہ ڈسٹری بیوٹر سے آ جائیگا۔ اور اپنی جیب سے ایک دھیلہ نہیں جائیگا۔

مگر تین لاکھ روپے کون دے گا؟

دو تین دن میں اسی پریشانی میں گھومتا رہا۔ اور سوچتا رہا۔ آخر ایک شام میں نے فیصلہ کیا۔ مجھے پریم بالا کے ماں جانا چاہیے۔ اور اس سے تین لاکھ کا

زمین مانگنا چاہیے۔ دیکھا جائے۔ تو میرے بچے اُس پر داجب بھی ہیں اپنے
 کنٹرکیٹ کی رقم کے علاوہ وہ مجھ سے دو لاکھ قرض لے چکی ہے۔۔۔ دو لاکھ
 اگر وہ واپس کرے اور ایک لاکھ مجھے قرض دے دے۔ تو پھر بڑا پارہو سکتا ہے!
 یہی سوچ کر ایک دن شام کو ہمت کر کے اُس کے بیٹے میں چلا گیا۔
 ڈرائنگ روم کے اندر جاتے ہی مجھے دھچکا سا لگا۔ میں نے دیکھا کہ وہ
 اشونی کمار کی گود میں بیٹھی ڈرنک کر رہی ہے۔ وہی اشونی کمار جسے میں
 نے پریم بالاکئی خوشنودی حاصل کرنے کی خاطر پکچر سے نکال دیا تھا۔ اور اُس
 کا سارا حساب چکنا کر دیا تھا۔ اس وقت وہ اُسی اشونی کمار کی آغوش میں
 بیٹھی تھی۔

مجھے دیکھتے ہی وہ گھبرا کر اُٹھ کھڑی ہوئی۔ ذرا ترش رو ہو کر بولی۔
 کیا ہے؟ کیا ہے؟ ایسے بن بلاٹے منہ اُٹھائے اندر کیوں چلے گئے؟
 میں نے کہا۔ اس وقت ایک ضروری کام سے آیا ہوں۔ اس پکچر میں
 میرے تیس لاکھ روپے ضم ہو چکے ہیں۔ اب اگر تم تین لاکھ دے دو۔ تو میری پکچر
 مکمل ہو سکتی ہے!

تین لاکھ میں دے دوں! وہ حیرت سے چلائی۔ میرے قریب آ کر بولی
 تم پاگل تو نہیں ہو۔

پاکھل تو نہیں تھا۔ مگر بنایا گیا ہوں۔ میں تم سے کچھ زیادہ نہیں مانگ رہا ہوں۔ دو لاکھ کا قرض تم پر واجب ہے۔

کیسا دو لاکھ کا قرض؟ وہ زور سے چیخے۔

ڈیڑھ لاکھ تو تم نے انکم ٹیکس ادا کرنے کے سلسلے میں لیا تھا۔ اور بچا ہے

ہزار ایک نئی گاڑی خریدنے کے لیے لیا تھا۔ یاد آیا ڈارلنگ؟

ڈارلنگ؟ میں کسی کی ڈارلنگ نہیں ہوں! پریم بالا چک کر بولی۔ تم نے

منا اشونی؟ یہ گدھا مجھے ڈارلنگ کہتا ہے!

میں نے تین بجے میں کہا۔ کل تک جب تک میری جیب میں تیس لاکھ روپیہ

تھا۔ میں سب کا ڈارلنگ تھا۔ آج میں ایک گدھا ہوں۔

گیٹ آؤٹ یو ڈرٹی ڈنگی! وہ دونوں ہاتھوں سے مجھے طمانچے

مارنے لگی!

مجھے بھی غصہ آ گیا۔ میں نے کہا۔ بس پریم بالا۔۔۔؟ میں بھی اب

میاں سے واپس نہیں جاؤں۔ اور جاؤں گا تو اسی وقت جاؤں گا۔ جب تم

میرا روپیہ لوٹا دو گی۔

تو نہیں جلے گا؟ وہ بولی۔

نہیں!

نہیں!!

نہیں!؟ میں نے مضبوطی سے جواب دیا۔

پریم بالانے ایک پھڑکی اٹھالی۔ اور اشونی سے بولی۔ اشونی تم

ڈرائنگ روم کا دروازہ اندر سے بند کرو۔ اور وہ دوسری پھڑکی بھی

اٹھالو.....

پڑنا جانے والی بیسی اکیلی اُداس سڑک پر ایک گدھا چلا جا رہا تھا۔
وُس نے دیکھا کہ سڑک کے کنارے ایک بیل مرا پڑا ہے اور اُس کے
سر پر دو انسان ایک مرد اور ایک عورت بیٹھے ناز و قطار رو رہے ہیں۔

کیا ہوا؟ گدھے نے سڑک کو بوجھا۔
ہمارا بیل مر گیا۔ مرد نے غم سے سسکتے ہوئے کہا۔
تو دوسرا بیل خرید لو! گدھے نے مشورہ دیا۔

کوئی دوسرا بیل اس بیل کی جگہ نہیں لے سکتا۔ ہم نے اسے بڑھی مشکل سے
 سدھایا تھا۔ ہم اس کی آنکھوں پر پرٹی باندھ دیتے تھے۔ اور کسانوں کا مجمع اکٹھا
 کر کے اس بیل سے اُن لوگوں کی قسمت کا حال بتاتے تھے! عورتیں بے سوتے بیٹے
 اپنی بیٹا کہہ سُنائی!

گدھے نے کہا۔ وہ زمانہ لگ گیا جب اندھے بیل کسانوں کو اُن کی قسمت کا
 حال بتاتے تھے۔ اور برب کسان ایک اندھے بیل کی طرح اپنی قسمت کے کھوکھوکے
 گرد گھومنے جاتے تھے۔ یہ زمانہ آنکھیں کھول کر کام کرنے کا ہے مجھے اپنے ساتھ
 لے لو۔ اور اپنے کسان دوستوں میں لے چلو میں اُنھیں اخبار پڑھ کر سُناؤں گا۔ اور
 زندگی کی نئی تقدیر بتاؤں گا۔ جو سٹے سے نہیں بلکہ سچی محبت سے پیدا ہوتی ہے!

دھرتی و شمال تھی۔ آسمان بے کنار تھا۔ اور اب وہ تینوں ساتھ ساتھ چل
 رہے تھے۔ ایک مرد ایک گدھا ایک عورت۔ مرد جو خالق تھا۔ عورت جو ماں ہے
 گدھا جو زندگی کی محنت اور اُس کی معصومیت ہے!